
அந்தர்யோக விவரங்கள்‌ 
வடஆற்காடு ஜில்லா வேலூரில்‌ 223-81 ஞாயிற்றுக்கிழமை 
இடம்‌, வெங்கடேஸ்வரா மேல்நிலைப்பள்ளி 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌ : ஸ்ீமத்‌ சுவாமி ஆத்மானந்தர்‌ 
கோவை ஜில்லா--குருந்தமலையில்‌ 22--9--81 ஞாயிற்றுக்கிழமை 
இடம்‌: குழந்தை வேலாயுத சுவாமி கோவில்‌ 
கேரம்‌ : காலை 10-00 மணி முதல்‌ மாலை 4-00 மணிவரை 
ஈடத்துபவர்‌ ; ஸ்ரீமத்‌ சுவரமி நித்தியானந்தர்‌ 
உணவு வசதி: பகல்‌ உணவிற்கு கேரில்‌ சீட்டுப்‌ பெற்றுக்கொள்ளலாம்‌. 
கோவை ஜீச்லா-குமரன்குன்றில்‌ 233-81 திங்கட்கிழமை 
இடம்‌: அருள்மிகு கல்யாண சுப்பிரமணிய சுவாமி ஆலயம்‌ 
நேரம்‌: காலை 10-00 மணிமுதல்‌ மாலை 4-830 மணிவரை 
ஈடத்துபவர்‌ / ஸ்ரீமத்‌ ௬லாமி நித்தியானந்தர்‌ 
மதுரை ஜீல்லா- மேலூரில்‌ 283-81 சனிக்கிழமை 
இடம்‌! சபரிமலை ஐயப்ப சுவாமி பிரார்த்தனை' மண்டபம்‌ 
கேரம்‌ : காலை 10-00 மணிமுதல்‌ மாலை 4-30 மணிவரை 
நடத்துபவர்‌ / ஸ்ரீமத்‌ சுவாமி நித்தியானந்தர்‌ 
மதுரை ஜிள்லாகாமயகவுண்டன்பட்டியில்‌ 29-381 ஞாயிற்றுக்கிழமை 
இடம்‌: பாட்டையா கோவில்‌ காமதேனு மண்டபம்‌ 
கேரம்‌, காலை 10-00 மணிமுதல்‌ மாலை 4-30 மணிவரை 
நடத்துபவர்‌ ஸ்ரீமத்‌ சுவாமி நித்தியானந்தர்‌ 
ராமநாதபுரம்‌ ஜீல்லா- பள்ளத்தூரில்‌ 89--9--81 ஞாயிற்றுக்கிழமை 
இடம்‌: ஸ்ரீ சாரதா சேவாச்ரமம்‌ 
கேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌ / ஸ்ரீமத்‌ சகுவரமி குஹானந்தர்‌ 
தஞ்சை ஜில்லா--அம்மாபேட்டையில்‌ 29--8--81 ஞாயிற்றுக்கிழமை 
இடம்‌: ஊராட்சி ஒன்றிய நடுநிலைப்பள்ளி 
கேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌: ஸ்ரீமத்‌ சுவாமி எதானந்தர்‌ ல்‌ ்‌ 
உணவு வசதி: காலை 9 மணிக்குள்‌ தெரிவித்தால்‌ உணவு வசதி செய்து தரலாம்‌. 
மதுரை ஜில்லா--திருவேடகத்தில்‌ 5--4--81 ஞாயிற்றுக்கிழமை 
இடம்‌: விவேகானந்த கல்லூரி 
கேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌: ஸ்ரீமத்‌ சுவாமி சித்பவானந்தர்‌ அவர்கள்‌ 
உணவு வசதி : நேரில்‌ பகல்‌ உணவுக்கு ரூ. 1-00ம்‌ மாலை சிற்றுண்டிக்கு 75 பைசா 
வும்‌ செலுத்தி சீட்டுப்‌ பெற்றுக்கொள்ளலாம்‌. 
பெரியார்‌ மாவட்டம்‌— பவானியில்‌ 54-81 ஞாயிற்றுக்கிழமை 
இடம்‌: பவானி-- ஈரோடு மெயின்‌ ரோடிலுள்ள ராஜாராம்‌ அய்யர்‌ குட்டிச்‌ 
செட்டியார்‌ தோப்பு (காலிங்கராயன்‌ வாய்க்காலுக்குத்‌ தென்புறம்‌) 
கேரம்‌ : காலை 10-00 மணிமுதல்‌ மாலை 4-80 மணிவரை 
நடத்துபவர்‌ 2 ஸமத்‌ சுவாமி நித்தியானந்தர்‌ 
[ தொடர்ச்சி பொருளடக்கத்தின்‌ கீழ்‌ பார்க்க ] 

மூத்தவ யூம்‌ உஷை ஷூ எ 
பட்டத்‌. SI. 
தர்ம சக்கரம்‌ 


மாத சஞ்சிகை 
சக்கரம்‌ 30 | ரெளத்திரி ணா பங்குனி மீ” | ஆரம்‌ 9 

பொருளடக்கம்‌ பக்கம்‌ 
1. விரார்திதணை 81 
2. அருள்‌ விருந்து 82 
3. பரமஹம்சர்‌ புகட்டிய பெருநெறி விளக்கம்‌ 83 
4. எம்ரகாள்‌ கண்ணி 86 
5. இயேசுவின்‌ மலை உபதேச விளக்கம்‌ 88 
6. ஸ்ரீ லலிதா வியாக்கியானம்‌ - 151 94 
7. அனுமன்‌ கண்ட சீதை திரு. K. ராமமூர்த்தி M. Com. 97 
8, கல்வியும்‌ சேவையும்‌ 100 
9. விஞ்ஞானமும்‌ மெய்ஞ்ஞானமும்‌ திரு. 7. சோமு B. 50, ]றீ. Ed. 104 
10. விக்ஞூரனத்தின்‌ விளைவுகள்‌ சுவாமி ஸதானந்தர்‌ 105 
11. ஸத்ஸம்பாஷணை 108 
12. வாசுதேவ மனன விளக்கம்‌ சுவாமி ஸதானந்தர்‌ 110 
13. பகவத்கீதையும்‌ காந்தியடிகளும்‌ சுவாமி துருவானந்தர்‌ 113 
14 அமரமாத யாத்திரை சுவாமி குஹானந்தர்‌ 116 
15. செய்திகள்‌ 120 


வருட சந்தா? உள்நாடு ரூ. 12.08 வெளிநாடு ரூ. 25-00 

தனி இதழ்‌ 5p ஞூ . 1-25 ப்‌ ரூ. 2:28 
ஆண்டுதோறும்‌ சந்தா செலுத்திப்‌ புதுப்பிப்பதற்குப்‌ பதிலாக குபாய்‌ நூறு டிபாசிட்‌ செய்துவிட்டால்‌ 
தொடர்ந்து மாதந்தோறும்‌ பத்திரிகை வந்துகொண்டிருக்கும்‌, பத்திரிகை வேண்டாம்‌ என்று கருதும்பொழுது 
டூபாசிட்‌ செய்த குபாய்‌ நூறையும்‌ திகும்பப்‌ பெற்றுக்கெரள்ளலாம்‌, டியரசிட்‌ முறை வெளிநாட்டுக்கு இல்லை 


Dao Deo 00 Des 160s 00209 2௨702௨ 2௦0725 2௦0352 00 P00 00 D100 = 26007 9௭002௨ roo 000 Po 0 00 P00 00° CP 00 00° CD06 00° Das 
அந்தர்யோக விவரங்கள்‌ (தொடர்ச்சி) 


¢ கோவை ஜில்லா அன்னூரில்‌ 54-81 ஞாயிற்றுக்கிழமை 
இடம்‌, மன்னீஸ்வரர்‌ தேவஸ்தானம்‌ 

¢ நேரம்‌ £ காலை 10-00 மணிமுதல்‌ மாலை 4-80 மணி வரை 

நடத்துபவர்‌: ஸ்ரீமத்‌ சுவாமி ஆத்மானந்தர்‌ 
திருச்சி ஜீல்லா துறையூரில்‌ 5-4-1 ஞாயிற்றுக்கிழமை 
இடம்‌; செங்குந்தர்‌ உயர்நிலைப்பள்ளி 
நேரம்‌: காலை 10-00 மணிமுதல்‌ மாலை 4.30 மணிவரை 
நடத்துபவர்‌ : ஸ்ரீமத்‌ சுவாமி துருவானந்தர்‌ 

னைறு. இணறு இன்று கச்சு 

ஸ்ரீ தாயுமானகவாமி கோயில்‌ திருப்பணி 


= 


இறைவன்‌ திருவருளால்‌ ஸ்ரீ தாயுமான சுவாமிகள்‌ சமாதிக்‌ கோயில்‌ புதுப்பித்தல்‌ 
திட்டம்‌ மங்களகரமாக நிறைவேறியுள்ளது. பொருள்கள்‌ விலை அதிவேகம்‌ ஏறிக்கொண்டு 
வருவதாயிற்று. அதற்கேற்றபடி ஈன்கொடைகளும்‌ தாராளமாக வந்துகொண்டிருந்தன. மூன்று 
கட்டடங்களுக்கு ஆன செலவை விரைவில்‌ தர்ம சக்கரத்தின்‌ மூலம்‌ தெரிவிக்கின்றோம்‌. மேற்‌ 
கொண்டு இத்திருப்பணிக்குப்‌ பொருள்‌ உதவி தேவையில்லை என்பதையும்‌ தெரிவித்துக்‌ 
கொள்கிறோம்‌. 
1981 பிப்ரவரி மாத நன்கொடை விவரம்‌ வருமாறு: 

விலாசம்‌ ரூபாய்‌ 


1981 ஜனவரி மாதம்‌ முடிய நன்கொடை வசூல்‌ 10 27 240 
ஸ்ரீ ). மாலுசாமி மலேசியா 500 
ஒு. 5. செல்வராஜு அப்புசெட்டி தெரு, சேலம்‌ 260 
மகாத்மா ஸ்ரீ தாயுமானசுவாமி சபை உதகமண்டலம்‌ 2௦0 
ஸ்ரீ 1. அசோக்‌ பாபு ரயில்வே பீடர்‌ ரோடு, விருதுநகர்‌ 200 
» K. K. ரமேஷ்‌ கப்லாம்பாடி, தென்னாற்காடு மாவட்டம்‌ 160 
சன்மார்க்க சபா சாவகச்சேரி, சிலோன்‌ 110 
மகாத்மா ஸ்ரீ தாயுமானசுவாமி சபை அங்கத்தினர்கள்‌ உதகமண்டலம்‌ 106 
ஸ்ரீ 50ம்‌. K. ராஜன்‌ கம்ப்டி, மகாராஷ்டிரா 101 
பால்ராஜ்‌ மேட்ச்‌ பேக்டரி சிவகாசி 101 
ஸ்ரீமதி சாரதா சுப்ரமணியன்‌ பள்ளத்து மாரியம்மன்‌ தெரு, முசிறி 101 
ஸ்ரீமதி மஞ்சுளா இளங்கோவன்‌ சின்னசெட்டித்‌ தெரு, திருச்சி 100 
ஸ்ரீ ). ராஜு & சன்ஸ்‌ காட்டூர்‌, கோவை 100 
» P. K. ராமராஜ்‌ காட்டன்‌ மெர்சன்ட்‌, ராஜபாளையம்‌ 100 
5. N. நாகமணி நாயக்கர்‌ & கோ, க கீழப்பூவானி 100 
” 8. RK. ராமகிருஷ்ண ஐயர்‌ பர்ம்‌ தத்‌. கழுகுமலை 100 
ு பாலாஜீ காட்டன்‌ கம்பெனி 3 ராஜபாளையம்‌ 100 
» P. P. A. ராம சுப்பையா 8 கீழப்பூவானி 100 
உர. A. ஐயப்ப நாயக்கர்‌ தொட்டப்பாறை 100 
Mis. K. N. சுந்தரராஜ்‌ நாயக்கர்‌ & பிரதர்ஸ்‌ ஸ்‌ எட்டயபுரம்‌ . 100 
ஸ்ரீ 2. குருசாமி ரெட்டியார்‌ காட்டுநாயக்கன்பட்டி 100 
M/s. T. பெருமாள்சாமி நாயக்கர்‌ & பிரதர்ஸ்‌ ராஜபாளையம்‌ 100 
ஸ்ரீ இரா. ௩. சுப்ரமணியம்‌ அரூர்‌, தருமபுரி 100 
.. ரூபாய்‌ நூறுக்குக்‌ கீழ்‌ வந்த கன்கொடைகள்‌ 224 

அறவாழி அந்தணன்‌ தரள்சேர்ந்தார்க்‌(க) அல்லால்‌ 

பிறவாழி நீந்தல்‌ அரிது. 

-- கீகள்‌ 
ஹே பார்வதீ ஹ்ருதயவல்லப சந்த்ரமெளலே 
பூதாதிப ப்ரமதனாத கிரீசஜூப | 
ஹே வாமதேவ பவ ருத்ர பினகபாணே 
ஸம்ஸார து:ககஹனாஜ்ஜகதீச ரக்ஷ ॥ 
_ சங்கராச்சாரியர்‌ 
பார்வதியின்‌ உள்ளத்தைக்‌ கவர்பவனே, சந்திரனை அணிந்திருப்பவனே, உயிர்களுக்கு 
"இறைவா, பைரவர்களுக்குத்‌ தலைவா. மலையரசே, வாமதேவனே, ருத்ரனே, பவனே, பினாகம்‌. 
ன்னும்‌ வில்லை உடையவனே, பிறவிப்‌ பெருங்கடலில்‌ துக்கத்தால்‌ தத்தளிக்கின்ற என்னைச்‌ 
காத்தருள்வாயாக. 
நீர்பூத்தவேணி நிலவுஎறிப்ப மன்றுஆடும்‌ 
கார்பூத்த கண்டனையான்‌ காணுநாள்‌ எந்நாளோ. 
a _ தாயுமானவர்‌ 

அருள்‌ விருந்து 


வீண்‌ பெருமை படைத்தவன்‌ முக ஸ்துதிக்கு இலக்காகிறான்‌. 

நாம்‌ அடையும்‌ மேன்மை நமது மனநிலையைப்‌ பொறுத்ததாம்‌. 

இயந்திரம்‌ புகுந்து மனிதனுடைய ஆற்றலையும்‌ பண்பையும்‌ பாழ்படுத்தலா 
காது. 

அவரவர்‌ கையாளுகிற சன்மார்க்கம்‌ அவரவர்க்கு நல்லதென்பதை மற 
வாதே. 

இவ்வையகம்‌ சம்பந்தமான யாவும்‌ நிலையற்றவை. இதை அறிந்துகொள்‌ 
பவன்‌ விவேக. 

அருளைச்‌ சார்ந்திருக்கத்‌ தெரிந்துகொள்ளுவது இப்பிரபஞ்ச வாழ்வின்‌ 
முடிவான குறிக்கோளாம்‌. 

நம்பத்தகாதவனை நம்புவது அஹிம்சை. அதன்‌ வாயிலாக நம்பத்தகுதியற்ற 
வன்‌ தகுதியுற்‌றவனாநறான்‌. 

இன்பமும்‌ துன்பமும்‌ இணைபிரியாதவைகள்‌. இவ்வுலக இன்பத்தை நாடு 
பவன்‌ துன்பத்தைத்‌ தவிர்க்கமுடியாத. 

ஆசையினால்‌ தூண்டப்படுபவன்‌ போராடுகிறான்‌; தூய வ்‌ தூண்‌ 
டப்படுபவன்‌ அமைதியுற்றிருக்கிறான்‌. 

மிகக்‌ கடினமான பொருளையும்‌ உஷ்ணம்‌ உருக்குறெது. அங்ஙனம்‌ 
கல்நெஞ்சக்காரனைப்‌ பேரன்பு உருக்குகிறது. 

தொண்டனாயிருக்க ஆசைப்படு. தலைவனாக இருக்க ஆசைப்பட்டால்‌ அந்த 
ஆசை உன்னைக்‌ 8ழ்மையில்‌ ஆழ்த்தவிடும்‌. 

பிறப்பை முன்னிட்டுத்‌ தற்பெருமை பூணுபவன்‌ அந்தணன்‌ ஆகான்‌; பண்‌ 
பட்டவன்‌ எதைக்‌ குறித்தும்‌ தற்பெருமை கொள்ளான்‌. 

பிறரைத்‌ தோற்கடிப்பவன்‌ ஒரு நாள்‌ தானே தோற்கடிக்கப்படுவான்‌. தன்‌ 
சிறுமையைத்‌ தோற்கடிப்பவன்‌ ஒருநாளும்‌ தோல்வியடையான்‌. 

சாதாரண வேளையில்‌ நல்லவனாயிருப்பது எளிது. நெருக்கடியிலும்‌, கஷ்ட” 


தசையிலும்‌, சோதனையிலும்‌ நல்லவனாயிருப்பவனே பண்பட்டவன்‌. 
வீடு இடிந்து போனால்‌ மனிதன்‌ மற்றொரு வீடு கட்டிக்கொள்ளுகிறான்‌ சரீரம்‌ 
செத்துப்போனால்‌ ஆத்மா மற்றொரு சரீரம்‌ எடுத்துக்கொள்ளுறெது. 


பரமஹம்சர்‌ புகட்டிய 


யெருநெறி விளக்கம்‌ 


பரமஹம்சதேவர்‌ கிரீஷ்‌ சந்திரகோஷுடன்‌ 
உரையாடிக்கொண்டிருக்கிறார்‌. அன்னவரைப்‌ 
பரமஹம்சதேவர்‌ பார்ததபொழுது அவருடைய 
ஆனந்த பரவச நிலை மேலும்‌ அதிகரிப்பதா 
யிற்று. அந்நிலையில்‌ அவர்பாடியதாவது: “அப 
யத்துச்கு இருப்பிடமாகிய அன்னை பராசக்தி 
யின்‌ திருவடிகளில்‌ என்னை நான்‌ அர்ப்பணித்‌ 
துள்ளேன்‌. ஆகையினால்‌ எனக்கு இனி மரண 
பயம்‌ ஏது? அன்னை பராசக்தியின்‌ திருநாம 
மாகிய மந்த்ரம்‌ எல்லாம்‌ வல்லது அது என்‌ 
தலையிலிருக்கும்‌ குடுமியிமல கட்டப்பட்டுள்‌ 
ளது. என்னுடைய உடலை உலகத்தவர்களு 
டைய வாழ்வு முறை என்னும்‌ சந்தைக்கடை 
யில்‌. விலைக்கு விற்றுவிட்டேன்‌. அங்ஙனம்‌ 
எனக்குக்‌ கிடைத்த பணத்தைக்கொண்டு 
அன்னை துர்க்காதேவியின்‌ நாமத்தை நான்‌ 
விலைக்கு வாங்கியுள்‌ ளேன்‌.” 

ஆனந்த பரவசத்தின்‌ விளைவாக அதே 
கூற்றை மீண்டும்‌ பகர்கிறார்‌. £ என்னுடைய 
உடலை உலகத்தவர்களுடைய வாழ்வு முறை 
என்னும்‌ சந்தைக்‌ சடையில்‌ விலைக்கு விற்று 
விட்டேன்‌. அங்ஙனம்‌ எனக்குக்‌ கிடைத்த 
பணத்தைக்‌ கொண்டு அன்னை துர்க்காதேவி 
யின்‌ நாமத்தை நான்‌ விலைக்கு வாங்கியுள்‌ 
ளேன்‌.” 

கிரீஷ்சந்திரகோஷரையும்‌ மகேந்திரநாத 
குப்தரையும்‌ பார்ததுப்‌ பரமஹம்சர்‌ பகர்ந்த 
தாவது: “ஆனந்த பரவசம்‌ என்‌ மேனியெங்‌ 
கும்‌ வியாபித்திருக்கிறது. அது என்‌ உள்ளத்‌ 
தைக்‌ கொள்ளைகொண்டு போகிறது.” 

“ஈண்டு உள்ளத்தைக்‌ கொள்ளைகொண்டு 
போகிறது என்பதன்‌ பொருள்‌ உலகத்தைப்‌ 
பற்றிய உணர்வு அழிந்துபட்டுப்‌ போகிறது 
என்பதாம்‌. பாடலிலே பரமஹம்சதேவர்‌ என்‌ 

” னுடைய உடலை உலகத்தவர்களுடைய வாழ்வு 
முறை என்னும்‌ சந்தைக்‌ கடையில்‌ விலைக்கு 
விற்றுவிட்டேன்‌ என்னும்‌ கருத்துப்பட பாடி 
ஞர்‌. அதனுடைய உட்பொருள்‌ உடலை நான்‌ 
என்று கருதும்‌ தேகாத்ம புத்தியைத்‌ தாண்டி 
இருப்பவனே ஆத்ம சாதனத்துக்கு முற்றிலும்‌ 


தகுதி வாய்ந்தவன்‌ என்பதாம்‌. பிரம்மஞானத்‌ 
தைப்‌ பெறுவது முற்றிலும்‌ அவசியமானது. 

பரமஹம்சதேவர்‌ : “ பக்தி ஒன்றே சாதகன்‌ 
ஒருவனுக்கு முற்றிலும்‌ அவசியமாகிறது. சிறி 
தளவு உலக ஆரைகளோடு கலந்துள்ள பக்தி 
ஒருவிதப்‌ பாங்குடையது. அதிலும்‌ மேலான 
தாக மற்றொருவித பக்திஇருக்கிறது அது தூய 
பக்தி. அத்தகைய பக்தி கடவுளிடத்திருந்து 
கைம்மாறு எதையும்‌எ திர்பார்ப்பதில்லை.பிரம்ம 
சமாஜத்து அங்கத்தினர்களும்‌ அவர்களுக்குத்‌ 
தலைவராயிருக்கின்‌ ந கேசவசந்திரசேனரும்‌ 
கைம்மாறு கருதாத தூய பக்தி ஒன்று இருக்‌ 
கிறதெள்்‌ பதை அறிந்திலர்‌. அதற்குக்‌ காரணம்‌ 
அவர்கள்‌ உலகப்பற்றை அறவே ஒதுக்கியவர்‌ 
கள்‌ அல்லர்‌. பராபக்தியில்‌ உலக ஆசை எதற் 
கும்‌ இடமில்லை. இறைவனுடைய திருவடி 
களில்‌ அழ்ந்து புதைந்து கிடக்கும்‌ பேரன்பே 
தூயபக்தி எனப்படுகிறது. 

“மற்றும்‌ ஒருவீத பகதியிருக்கிறது. அதற்கு 
ஆர்ஜித பக்தி என்று பெயர்‌. அது பொங்‌ 
கித்‌ ததும்பீக்கொண்டிக்கும்‌ பராபக்தி. அத்த 
கைய ஆர்ஜித பக்தி உருவெடுக்கின்‌ றபொழுது 
பக்தன்‌ சிரிக்கின்றான்‌, அழுகின்றான்‌, ஆடுகின்‌ 
றான்‌, பாடுகின்றான்‌. இத்தகைய ஆர்ஜித பக்‌ 
திக்கு எடுத்துக்காட்டாக சைதன்யதேவர்‌ 
இலங்குகின்றார்‌. இலட்சுமணனிடம்‌ ஸ்ரீ ராமன்‌ 
பகர்ந்ததாவது: இளை யோய்‌, ஏதேனும்‌ ஓர்‌ 
இடத்தில்‌ ஒருவனிடம்‌ ஆர்ஜிதபக்தி வடிவெ 
டுத்திருப்பதைக்‌ காண்பாயானால்‌ ஆங்கு அவ 
னிடத்து நிச்சயமாக என்னுடைய சாந்நித்தி 
யத்தைக்‌ காண்பாய்‌,” ஏனென்றால்‌ அத்த 
கைய ஆனந்த பரவசத்தில்‌ ஜீவ வியக்திக்‌ 
குச்‌ சிறிதேனும்‌ இடமில்லை.” 

கிரீஷ்சந்திரகோஷ்‌: “தேவே, தங்களு 
டைய கிருபையால்‌ அனைத்தும்‌ சாத்தியமாகும்‌. 
தங்களோடு இணக்கம்‌ பூணுதற்கு முன்பு நான்‌ 
எப்படி இருந்தேன்‌ 2 இப்பொழுது நான்‌ 
எப்படி இருக்கிறேன்‌ பாருங்கள்‌ !”” 

பரமஹம்சதேவர்‌: “* உன்னிடத்து மேலான : 
இயல்புகள்‌ சற்றுப்‌ பின்னணியில்‌ மறைந்து 

அடந்தன. தக்கதருணம்‌ வந்து அமைந்திருப்‌ 
பகனால்‌ அவையாவும்‌ இப்பொழுது முன்ன 
ணிக்கு வந்து மிளீர்ந்தகொண்டிருக்கின்றன. 
ஒவ்வொன்றுக்கும்‌ ஏற்றகாலம்‌ ஒன்று இருக்‌ 
தக்க தருணம்‌ வருவதற்கு முன்பு 
நிகழ்வதில்லை. நோயாளி ஒருவனுடைய 
வலமையைச்‌ சான்றாக எடுத்துக்கொள்‌. அவ 
னம்‌ பீடித்துள்ள நோய்‌ கிட்டத்தட்ட குண 
மடைந்து வீட்டது. அந்நிலையில்‌ மருத்துவன்‌ 
ஒருவன்‌ ஒரு மூலிகையைக்‌ கொடுத்து அதன்‌ 
கஷாயத்தைப்‌ பருகும்படி சொல்கிறான்‌. அங்‌ 
கனம்‌ கஷாயத்தைப்‌ பருகியான பிறகு கோய்‌ 
அவளை விட்டு அடியோடு அகன்று போகிறது. 
இப்பொழுது நோயாளி குணமடைந்திருப்பது 
கஷாயத்தின்‌ விளைவா? அல்லது குணமடை 
பாங்கு தன்னிடத்துத்‌ தானே வந்து 
அமைந்துள்ளதா? இதைப்பற்றி அறுதியீட்டு 
ஈர்தான்‌ என்ன சொல்லமுடியும்‌ 7 
“ குசணையும்‌ லவனையும்‌ பார்த்து இலட்சு 
மணன்‌ சொன்னதாவது: “நீங்கள்‌ பாலர்கள்‌. 
ராமனுடைய தெய்வீக ஆற்றல்களைப்‌ பற்றி 
உங்களுக்கு ஒன்றும்‌ தெரியாது. வெறும்‌ கல்‌ 
லாகச்‌ சமைக்கப்பட்டிருந்த அகல்யையை ராம 
வுடைய திருவடி தீண்டியது. அக்கணமே 
கல்லாகும்‌ கிடந்த அவள்‌ பெண்ணாக மாறிவீட்‌ 
டாள்‌.” இதற்கு விடையாகக்‌ குசனும்‌ லவனும்‌ 
சொன்னதாவது: “போற்றுதற்குரிய பெரி 
யாய்‌! அது விஷயம்‌ எங்களுக்குத்‌ தெரியும்‌. 
அக்கதையை நாங்கள்‌ கேட்டிருக்கிறோம்‌. கல்‌ 
ஏன்‌ ௮கல்யையாக மாறியது என்பதற்குக்‌ 
ரரணம்‌ ஒன்று உண்டு. முனிவர்‌ ஒருவருடைய 
ஆப்தவாக்கியங்களே அதற்குக்காரணமாயீன. 
அவளுடைய கணவனாகிய கெளதம மகரிஷி 
அவனிடம்‌ இயம்பியதாவது: திரேதாயுகத்‌ 
தில்‌ இந்த ஆஸ்ரமப்பக்கம்‌ ஸ்ரீ ராமன்‌ வரு 
வான்‌. அவனுடைய திருவடிபட்டவுடனே 
தீ மீண்டும்‌ பெண்‌ ஆவாய்‌! இப்பொழுது 
உண்மை யாது என்று யார்தான்‌ பகரமுடியும்‌? 
சான்றோர்‌ ஒருவர்‌ பகர்ந்த சொல்‌ சத்திய சங்‌ 
சல்பமாயிற்றா அல்லது ராமனுடைய மகிமை 
வால்‌ அச்செயல்‌ நிகழ்ந்ததா?” 
“ இறைவனுடைய திருவுளப்பாங்கின்‌ வீலை 
வாக யாவும்‌ நிகழ்கின்றன. கிரீஷா, இவ்விடத்‌ 
துக்கு வந்ததின்‌ விளைவாக உன்னிடத்து 


வலம்‌ 


தர்ம சக்கரம்‌ 


ஆச்மபோதம்‌ உருவெடுத்து இருக்கிறதென்றால்‌ 
அதற்கு நான்‌ வெறும்‌ கருவீயாகத்தானிருச்‌ 
கிறேன்‌ என்பதை அறிந்து கொள்ளுவாயாக. 
சந்தமாமா எல்லார்க்கும்‌ மாமா ஆகின்றான்‌. 
நிகழ்வனயாவும்‌ இறைவனுடைய திருவுளம்‌ 
பாங்கின்படியேயாம்‌.” 

கிரீஷ்‌ (புன்னகை பூத்தவராக); ** இறைவன்‌ 
டைய திருவுளப்பாங்கின்படி என்று பகர்ந்தீர்‌ 
கள்‌ அல்லவா? நான்‌ அதைத்தான்‌ சொல்‌ 
கிறேன்‌. தாங்கள்‌ வேறு இறைவன்‌ வேற: 
அல்ல.” (எல்லாரும்‌ சிரிக்கிறார்கள்‌) பரமஹம்ச 
தேவர்‌ (கிரீஷைப்‌ பார்த்து): *தூய உள்ளம்‌ 
படைத்திருக்கிற ஒருவன்‌ அதிவிரைவில்‌ ஈசு௨ 
ரானுபூதியைப்‌ பெற வல்லவனாகின்றான்‌. பர 
ஞானக்தைப்‌ பெற முடியாத மக்கள்‌ பலர்‌ 
இருக்கின்றனர்‌. அன்னவர்கள்‌ படைத்திருக்‌ 
கும்‌ மனப்பாங்குகளே அதற்குக்‌ காரணமாகின்‌ 
றன. முதலாவதாக வக்ரபுத்தி படைத்த 
வனாக ஒருவனிருக்கிறான்‌. மனக்கோணல்‌ 
அவனைவீட்டு அகலாது. ஒரு குழந்தையின்‌ 
எளிய பாங்குக்கும்‌ அவனுடைய மனப்பாங்‌ 
குக்கும்‌ வெகுதூரம்‌. இரண்டாவதாக புற 
ஆசாரத்தைப்பற்றி ஒருவன்‌ மிகக்‌ கட்டுப்‌ 
பாட்டோடு இருக்கிறான்‌. தான்‌ அனுஷ்டிக்‌ 
கும்‌ ஆசாரமே மேலானதென்றும்‌ அந்த ஆசா 
ரத்துக்கும்‌ புறம்பாயுள்ள அனைத்திடத்தும்‌ 
அவன்‌ உவட்டுதல்‌ படைத்தவனாகவிருக்கிறான்‌. 
மட்டமானவைகள்‌ என்று அவைகளிடத்து 
அருவருப்புப்‌ பூணுகின்றான்‌. அத்தகைய ஆதர 
வற்ற வெளியுபசாரங்களில்‌ கட்டுண்டு கிடப்ப 
வனுக்கு ஞானம்‌ வாய்க்காது. மூன்றாவதாக 
மானுடனொருவன்‌ பெரிய சந்தேகப்‌ பேர்வழி 
யாயீருக்கிறான்‌. எதை எடுத்தாலும்‌ அதில்‌ 
அவனுக்கு நம்பிக்கை வருவதில்லை. அனைத்‌ 
திடத்தும்‌ அவநம்பிக்கை பூண்டிருப்பவனுக்கு 
ஞானமில்லை.? 

நித்திய கோபால்‌ இடையிடையே ஆனந்த 
பரவசம்‌ அடைந்திருப்பதைக்‌ குறித்துப்‌ பரம 
ஹம்சதேவர்‌ பெரிதும்‌ பாராட்டிப்‌ பேசினர்‌. 

திண்ணையிலே பரமஹம்ச தேவருக்கருகில்‌ 
மூன்று நான்கு பக்தர்கள்‌ நின்று கொண்டிருந்‌ 
தார்கள்‌. பராஹம்சதேவரோ பக்தி சாதனத்‌ 
தில்‌ மூழ்கி முன்னேற்றமடைந்திருப்பவர்களு 
டைய பாங்கை விளக்கிக்‌ கொண்டிருந்தார்‌. 


தீ 


பரமஹம்சர்‌ புகடடிய 


அவர்‌ பேசியதை அருகில்‌ நின்று கொண்டி 
கந்த பக்தர்கள்‌ கவனித்துச்‌ கேட்டுக்கொண்டி 
ருந்தனர்‌. அவர்‌ வளக்கிச்‌ சொன்ன விஷய 
மாவது: “*பராபக்தியில்‌ முழ்கியிருக்கிறவ 
னுக்குக்‌ கடவுள்‌ உணர்வைத்‌ தவிர வேறு 
ஏதுமில்லை. உலகைப்‌ பற்றிய சிந்தனை இம்மி 
யளவும்‌ அவன்‌ உள்ளத்தில்‌ இடம பெறுவ 
தில்லை. பாலையும்‌. தண்ணீரையும்‌ கலந்து 
லவத்தால்‌ தண்ணீரினின்று பாலைப்‌ பிரித்து 
எடுக்கும்‌ திறமை அன்னப்பக்ஷிக்குத்தான்‌ 
இருக்கிறது. அப்பறவையின்‌ நாக்கினின்று 
புளிப்புத்‌ திராவகம்‌ ஒன்று கிளம்பி வரு 
கிறது. அத்திராவகம்‌ பட்டவுடனே பால்‌ 
திரிந்து போகிறது. திரிந்து போன கட்டியைப்‌ 
பிறகு பிரித்து எடுப்பது அன்னப்பகஷிக்குச்‌ 
சுலபமானது. பரம்பொருளை அடையப்பெற்ற 
வனுடைய பாங்கும்‌ அத்தகையது. கடவுளி 
டத்து வைத்திருக்கும்‌ பேரன்பே அவன்‌ 
படைத்திருக்கும்‌ திராவகம்‌ ஆகிறது. அதன்‌ 
துணைகொண்டு நித்தியப்‌ பொருளாகிய 
பரமனை அநித்தியமாகிய பிரபஞ்சத்தினின்று 
பிரித்தெடுக்கிறான்‌. அதன்‌ விளைவாக அவனுக்‌ 
குப்‌ பரபோதம்‌ உச்சநிலைக்கு வருகிறது. பரம 
னைப்‌ பற்றிய உணர்வும்‌, பரமனுடைய காட்சி 
யுமே அவன்‌ பெற்றிருக்கிற பேறு ஆகிறது.” 
2882 ஆம்‌ ஆண்டு பிப்ரவரி மாதம்‌ 26ஆம்‌ 
தேதி புதன்‌ கிழமை. .கல்கத்தாவீலே கோஸ்‌ 
பாரா சந்திலே இருந்த கிரீஷ்சந்திரகோஷு 
டைய இல்லத்தில்‌ பரமஹம்ச தேவர்‌ அமர்ந்‌ 
திருந்தார்‌. பிற்பகல்‌ சுமார்‌ மூன்று மணிக்கு 
மகேந்திரநாத்குப்தர்‌ அங்குவந்து சேர்ந்து பரம 
ஹம்சதேவரின்‌ முன்னிலையில்‌ வீழ்ந்து வணங்‌ 
கினார்‌. கிரீஷ்சந்திரகோஷாக்குச்‌ சொந்தமா 
யிருந்த நட்சத்திரக்‌ கொட்டகையிலே நாடகம்‌ 
ஒன்றைப்‌ பார்க்கப்பரமஹம்சதேவர்‌ஆயத்தமா 
யிருந்தார்‌. அங்குக்‌ கூடியிருந்த பக்தர்களோடு 
அவர்‌ பிரம்மஞானத்தைப்பற்றி உரையாடிக்‌ 
கொண்டிருந்தார்‌. 
 பரமஹம்சதேவர்‌: “மனிதன்‌ நாள்தோறும்‌ 
மூன்று நிலைகளை அனுபவிக்கிறான்‌. அவை 
யாவன: நனவு, கனவு, கனவற்ற உறக்கம்‌. 
அவைகள்‌ முறையே ஜாக்ரதாவஸ்தை, சொப்‌ 
பனாவஸ்தை, சுஷுப்தி அவஸ்தை என இயம்‌ 

அவஸ்தாத்ரயம்‌ என இயம்புவது மரபு. 
ஞான மார்க்கத்தைக்‌ கடைப்பிடிக்கிறவர்கள்‌ 
இந்த மூன்று அவஸ்தைகளை ஆழ்ந்த ஆராய்ச்சீ 
பண்ணுகின்றனர்‌. இந்த முன்று அவஸ்தை: 
களுக்கு அப்பாலிருப்பது பிரம்மம்‌ மேலும்‌ 
பிரமமம்‌ ஸ்தூலசரீரம்‌, சூட்சும சரீரம்‌, காரண 
சரீரம்‌ ஆகிய சரீரத்‌ திரயத்துக்கு அப்பாலிருக்‌: 
கிறது மனிதன்‌ நாள்தோறும்‌ மாறி மாறி 
சதவகுணம்‌, ரஜோ குணம்‌, தமோகுணம்‌ஆகிய 
முன்‌ றுகுணங்களில்‌ தோய்ர்‌ திருக்கிறான்‌.. இந்தச்‌ 
குணத்ரயத்துக்கு அப்பாலிருப்பது பிரம்மம்‌. 
அவஸ்தாத்திரயம்‌, சரீரத்திரயம்‌, குணத்திர: 
யம்‌ ஆகியவைகள்‌ மாயையின்‌ பாங்குகளாம்‌. 
நிலைக்கண்ணாடியில்‌ பிம்பம்‌ தென்படுவது 
போன்று ஆத்ம சைதன்யத்திடதது அந்த 
மாயா காரியங்கள்‌ பிரதிபலித்துக்கொண்டிருக்‌- 
கின்றன. எது பிரதிபிம்பமோ அது மெய்ப்‌ 
பொருளாகாது. பிரம்மம்‌ ஒன்றே வஸ்த 
அல்லது மெய்ப்பொருள்‌. ஏனைய யாவும்‌ 
வெறும்‌ தோற்றங்களாம்‌. 

பிரம்மஞகானி இங்ஙனம்‌ . பகருகிறான்‌: 
ஆத்மா சரீரத்தோடு தன்னை இணைத்துக்‌ 
கொள்வதாலேயே காண்போன்‌, காணப்படு 
பொருள்‌ ஆகிய இருமைகள்‌ அனுபவத்துக்கு 
வருகின்றன. அங்ஙனம்‌ சரீரி சரீரத்தோடு 
இணைத்துக்கொள்வதால்‌ பிரதி பிம்பம்‌ மெய்ப்‌ 
பொருளாகத்‌ தோன்றுகிறது. பின்பு காண்‌ 
போனாகிய ஆத்மா காணப்படுபொருளாகிய 
தேகத்தினின்று தன்னைப்‌ பிரித்து எடுத்துக்‌ 
கொள்ளுகின்றபொழுது அஹம்‌ பிரம்மாஸ்மி - 
நான்‌ பிரம்மம்‌ என்னும்‌ உண்மையை அவன்‌ 
அறியவருகின்றான்‌ .” 

பக்தர்‌ ஒருவர்‌: அப்படியானால்‌ தத்துவ 
விசாரமார்க்கத்தை நாங்கள்‌ பின்பற்றலாமா?” 

பரமஹம்சதேவர்‌ : “சாதன வகைகளுள்‌ 
தத்துவ வீசாரமும்‌ ஒரு சாதனமாகிறது. இது 
ஞானமார்க்கம்‌ என இயம்பப்படுகிறது. மற்று 
பக்தி மார்க்கம்‌ என்பது வேறு. பக்தன்‌ 
ஒருவன்‌ பிரம்மஞானம்‌ தனக்கு வாய்க்க 
வேண்டுமென்று தன்‌ வழிபடு தெய்வத்திடத்‌ 
துக்‌ கதறிப்பதறி அழுவானாகில்‌ அவன்‌ பிரம்ம 
ஞானத்தைப்‌ பெறுகிறான்‌. ஆகவே ஞான 
மார்க்கம்‌ பக்தி மார்க்கம்‌ என்னும்‌ இரண்டு 
மார்க்கங்கள்‌ இருக்கின்றன.” 


பப்‌ பெறுகின்றன. அம்மூன்றையும்‌ தொகுத்து 


எந்நாள்‌ 


கண்ணி 


( தாயுமானவர்‌ இயற்றியது ) 


7. பச்சைநிறமரய்ச்‌ சிவந்த பாகம்‌ கலந்து உலகை 
இச்சையுடன்‌ சனதளை யரம்‌ கரண்பது எந்நாளோ. 
ஈன்றானை-பெற்றெடுத்த உமாதேவியை. 
அன்னை பராசக்தி பச்சை நிறம்‌ உடைத்‌ 

திருப்பதால்‌ அவள்‌ மரகதாம்பிகை என இயம்‌ 
பப்‌ பெறுகிறாள்‌. நிறத்தில்‌ சிவனார்‌ நெருப்‌ 
புக்கு ஒத்தவராய்‌ இருப்பதால்‌ அவர்‌ சிவந்த 
வர்‌ என இயம்பப்‌ பெறுகிறார்‌. அம்மையும்‌ 
அப்பனும்‌ சொருபத்தில்‌ செம்பாதி கலந்திருப்‌ 
பதால்‌ அர்த்தநாரீசுவரன்‌ என அவர்‌ அழைக்‌ 
கப்‌ பெறுகிறார்‌. சக்தியும்‌ சிவமும்‌ வகித்துள்ள 
கூட்டுறவால்‌ உலகமும்‌, அதிலுள்ள உயிர்‌ 
வகைகளும்‌ உருவெடுத்திருக்கின்றன. அங்ங 
னம்‌ அவையாவும்‌ உருவெடுப்பச ற்கு அம்மை 
யும்‌, அப்பனும்‌ ஒருவரை ஒருவர்‌ முழுமன 
தோடு நேசித்தனர்‌. அதன்‌ விளைவாகவே 
அன்னை பராசக்தி அண்டகோடிகளனை த்தை 
யும்‌, ஜீவகோடிகள்‌ அனைத்தையும்‌ பெற்றெடுத்‌ 
துள்ளாள்‌. அக்காரணத்தை முன்னிட்டே 
அவள்‌ ஐகத்ஜனனீ எனவும்‌ ஜகன்மாதா 
எனவும்‌ இயம்பப்‌ பெறுகிறாள்‌. அத்தகைய 
பாரமார்த்திகப்‌ பாங்குடைய அம்மையப்ப 
னத்‌ தரிசித்து மகிழ்வுறுவது பக்தர்கள்‌ 
பெறுகிற பெரிய பேறு ஆகும்‌. பெறுதற்கரிய 
பேறு ஆகிய அது என்றைக்கு வந்து வாய்க்‌ 
கும்‌ என்னும்‌ அருள்தாகம்‌ பிடித்திருப்பது 
ஆத்ம சாதகனுடைய போக்கு ஆகும்‌ என்பது 
இக்கண்ணியில்‌ அடங்கியுளள கருத்தாம்‌. 

8, குதிசுந்தம காட்டாது அகண்டிதமாய்‌ தின்று 

உணர்த்தும்‌ 

போதவடிவ தம்‌ அடியைப்‌ போற்றுநரள்எநநரளோ. 
இப்பிரபஞ்சம்‌ கால தேச நிமித்தத்தில்‌ 
கட்டுண்டு இருப்பது போன்று காட்சி தரு 
கிறது. சிருஷ்டிக்‌ காலத்தில்‌ அது தோற்றத்‌ 
திற்கு வருகிறது. பிரளய காலத்தில்‌ அது 
மறைந்துபட்டுப்‌ போகிறது. இங்ஙனம்‌ காலத்‌ 
திற்கு உட்பட்டதுபோன்று அது தென்படு 
கிறது. ஆயினும்‌ சிருஷ்டிக்கும்‌ பிரளயத்திற்‌ 
கும்‌ துவக்கமோ, முடிவோ இல்லை. ஏனென்‌ 
ரால்‌ மாநி மாறி அவையிரண்டும்‌ ஓயாது 
நிகழ்ந்துகொண்டேயிருக்கின்றன. ஆதலால்‌ 


சிருஷ்டி, பிரளயம்‌ என்னும்‌ கால வரையறை 
மீல்‌ பரமனுடைய சொருபம்‌ அடைபட்டுக்‌ 
கிடப்பதன்று. அதை முன்னிட்டே இறை 
வனுக்குக்‌ காலகாலன்‌ என்னும்‌ நாமமும்‌ வந்‌ 
துள்ளது. காலனையே எடுத்து விழுங்கவல்ல 
மகாகாலனாக மஹாதேவன்‌ இருக்கிறார்‌. அப்‌ 
படி. எக்காலத்தும்‌ யாவுமாய்‌ இலங்கிக்கொண்‌ 
டிருக்கும்‌ பரமன்‌ போத வடிவினனாய்‌ இலங்கு 
கின்றார்‌. தங்கத்தால்‌ செய்யப்பட்ட நகைக 
எனைத்தும்‌ தங்கமயமாய்த்‌ திகழ்ந்துகொண்‌ : 
டிருக்கின்‌ றன. அதே விதத்தில்‌ ஆதிபகவனே 
உலகனைத்துக்கும்‌ மூலப்பொருள்‌ .அவர்‌ யாண்‌ 
டும்‌ அறிவுப்பொருள்‌ என்பது போதவடிவினன்‌ 
என்பதற்கு விளக்கமாம்‌. பிரபஞ்சத்தின்‌௧ண்‌ 
ணுள்ள சேதனம்‌ அசேதனமாகிய அனை த்தும்‌ 
அறிவு சொர௫ூபமாகவே இலங்கிக்கொண்டிருக்‌ 
கின்றன.உயிர்களிடத்து அறிவைக்‌ காண்பது 
நமக்கு எளிது. அசேதனம்‌ அல்லது ஜடப்‌ 
பொருளிடத்து அறிவைக்‌ காண்பது எ௩்நஙனம்‌ 
என்னும்‌ ஐயம்‌ நமக்கிடையே உண்டாகலாம்‌. 
பெரும்‌ வெப்பத்தால்‌ உலோகங்கள்‌ தீப்பற்றி 
எரியும்‌ பொழுது அந்தந்தப்‌ பொருளுக்குரிய 
நிறத்தை அத்தீப்பொறியில்‌ காணலாம்‌. அது 
இயற்கையின்கண்‌ உள்ள ஒழுங்குப்பாட்டுக்கு 
அறிகுறியார்‌. அத்தகைய. ஒழுங்குப்பாடு 
அறிவின்‌ விளைவாக வந்து அமைகிறது. இனி, 
ஸ்படிகம்‌ போன்று பண்பாடு அடைந்து வரு 
கிற பொருள்களுக்கிடையில்‌ ஸ்படிக அமைப்பு 
ஒரே பாங்கில்‌ உண்டாகிறது. சான்று எடுத்‌ 
துக்கொண்டால்‌ சர்க்கரை கற்கண்டாக வடி 
வெடுக்கிறபொழுது யாண்டும்‌ அதனுடைய 
வடிவம்‌ ஒரே பாங்கில்‌ அமைகிறது. அதே 
விதத்தில்‌ படிகாரம்‌, உப்பு ஆகியவைகளுக்கு 
ஸ்படிக அமைப்பில்‌ தனித்தனி வடிவம்‌ 
உண்டு. அந்த வடிவ அமைப்பினின்று எப்‌ 
பொருளும்‌ பிசகுவதில்லை. சேதனமாயுள்ள ' 
மரம்‌, செடி, கொடிகளின்‌ இ௯யமைப்பில்‌ 
ஒவ்வொரு வகைக்கும்‌ தனித்தனி வடிவம்‌ 
இருக்கிறது. அதே பாங்கில்‌ ஜடப்பொருளுக்‌ 
கும்‌ பண்பட்டுள்ள பெரிய நிலை எய்துங்கால்‌ - 
அந்தந்தப்‌ பொருளுக்கேற்ற வடிவமிருக்கிறது; 


எந்நாள்கண்ணி 


அவ்வடிவத்தினின்று அது பிசகாது இருப்‌ 
பதே ஜடப்பொருள்‌ என  இயம்பப்படு 
மிடத்தும்‌ அறிவு ஒரு பாங்கில்‌ இலங்கிக்‌ 
கொண்டிருக்கிறது என்பது வெளியாகிறது. 
எனவே அறிவு சொரூபமாகிய இறைவன்‌ 
இயற்கைக்கு முதற்காரணமாயிருப்பதால்‌ அவ 
னிடத்திருந்து காரியப்பொருள்களாக வந்‌ 
துள்ள சேதனம்‌, அசேதனம்‌ ஆகிய இரண்டி 
னிடத்தும்‌ அறிவின்‌ சாந்நித்தியத்தையே 
காண்கிறேம்‌. எனவே ஆத்ம சாதகன்‌ ஒருவ 
னிடத்துப்‌ பக்தியும்‌ ஞானமும்‌ ஓங்குங்கால்‌ 
காரியப்‌ பொருளாயுள்ள சேதனம்‌, அசேதனம்‌ 
ஆகிய அனைத்தும்‌ சிவமயம்‌ என்னும்‌ காட்சி 
அவனுக்கு வாய்க்கிறது. அங்ஙனம்‌ தோற்றத்‌ 
துக்கு வந்துள்ள அனைத்தும்‌ சித்‌ சொரூபம்‌ 
என்னும்‌ ஞானக்‌ காட்சிகண்டு திளைத்திருக்கும்‌ 
காலம்‌ அதிவிரைவில்‌ வந்து வாய்க்க வேண்டு 
மென்பது இக்கண்ணியின்‌ கருத்து. 
9. கங்லை நிலவு ஜடைக்‌ காட்டானைத்‌ தந்தைஎனும்‌ 
புங்கவெண் கோட்டு ஆனைபதம்‌ புந்திவைப்பது 
[ எந்நாளோ. 
தந்தையாகிய சிவனார்‌ கங்கா நதியைத்‌ தம்‌ 
முடைய ஜடாபாரத்தின்௧ண்‌ தாங்கியிருக்‌ 
கிறார்‌. அந்த ஜடாபாரமோ அடர்ந்த காடு 
அல்லது அடவிபோன்று யாண்டும்‌ பரவியிருக்‌ 
கிறது. அத்தகைய சிவனார்‌ கணபதிக்குத்‌ 
தந்தையாகிறார்‌. கணபதியின்‌ சிறப்பு யாது 
எனின்‌ அவன்‌ சிறந்த வெள்ளை நிறமான ஒற்‌ 
றைக்‌ கொம்பினை உடையவனாய்‌ இருக்கிறான்‌. 
இயல்பாக அவன்‌ அமைப்பில்‌ அமைந்தவை 
இரண்டு தந்தங்கள்‌. அவன்‌ மகாபாரதம்‌ 
என்னும்‌ இதிகாசத்தை எழுதிக்கொண்டிருந்த 
பொழுது எழுத்தாணி உடைந்துபோயிற்று. 
அதற்கு ஈடாக அக்கணமே அவன்‌ தன்‌ தந்தங்‌ 
களுள்‌ ஒன்றை ஒடித்தெடுத்து எழுதுகோலா 
கப்பயன்படுத்தி எழுதும்‌ காரியம்‌ தடைபட்டுப்‌ 
போகாதபடி, விக்னம்‌ ஏற்படாதபடி எடுத்த 
காரியத்தை நிறைவேற்றினான்‌. அதை முன்‌ 
னிட்டே அவனுக்கு ஏகதந்தன்‌ என்னும்‌ பெயர்‌ 
வந்தது. முயற்சியால்‌ எடுத்துக்கொண்ட 
காரியத்துக்கு இடைஞ்சல்‌ வராது காத்தவன்‌ 
என்பது அதன்‌ உட்பொருள்‌. அத்தகைய தெய்‌ 
வீகப்‌ பெற்றியுடன்‌ இலங்குகின்ற மூத்த மக 
னைப்‌ புந்தியில்‌ வைக்கின்ற அளவு, அதாவது 

கருத்தில்கொள்ளுகிறவளவு ஆத்மசாதகனுக்கு 
அறிவு ஓங்குகிறது. அங்ஙனம்‌ அறிவை வளர்ப்‌ 
பதிலேயே காலம்‌ கழிப்பது சாலச்‌ சிறந்‌ 
தது. எக்காலமும்‌ அந்தப்‌ பாங்கிலேயே காலம்‌ 
கழிய வேண்டுமென்பது இக்கண்ணியில்‌ 
அடங்கியுள்ள கருத்தாம்‌. 
10. அஞ்சுமுகம்‌ காட்டாமல்‌ ஆறுமுகம்‌ காட்டவந்த 
செஞ்சரணச்சேவடியைச்‌ சிந்தைவைய்பது 
[எந்தாளோ. 
அஞ்சுவது அல்லது பயப்படுவது ஜீவர்‌ 
களின்‌ இயல்பு. எதிரிகளுக்கு அஞ்சுதல்‌, 
இடைஞ்சல்களுக்கு அஞ்சுதல்‌, பெற்றுள்ள 
பேறுகளை இழத்தல்‌ பொருட்டு அஞ்சுதல்‌, 
நோய்க்கு அஞ்சுதல்‌, இப்படிப்‌ பலப்பல கார 
ணங்களை முன்னிட்டு உயிர்கள்‌ அஞ்சிக்கொண்‌ 
டேவிருக்கின்றன. அச்சத்தைத்‌ தவிர்க்கவும்‌ 
அவைகள்‌ முயன்றுகொண்டேவிருக்கின்‌ றன. 
அந்த முயற்சியில்‌ பெரும்பாலும்‌ உயிர்‌ 
வகைகள்‌ வெற்றியும்‌ பெற்று வருகின்றன. 
கடைசியாக ஆறுமுகக்‌ கடவுளாக இருக்கின்ற 
சுப்ர மணியனுடைய பாங்குகளை அடையப்‌ 
பெறும்‌ பொழுது பக்தர்கள்‌ ஆறுதலடை 
கின்றனர்‌. எனவே. அச்சத்தில்‌ துவக்கிய 
பிரபஞ்ச வாழ்வு அச்சத்தை வெல்லும்‌ 
பண்பை இறுதியில்‌ பெறுகின்றது. அந்த 
இலட்சியத்துக்கு முன்‌ மாதிரியாயிருப்பவன்‌ 
முருகன்‌ அல்லது ஆறுமுகக்‌ கடவுள்‌. அவ 
னிடத்து அமைந்திருக்கும்‌ மகிமைகளை ஒன்‌ றன்‌ 
பின்‌ ஒன்றாக ஜீவாத்மாக்கள்‌ பெற்று வருகிறார்‌ 
கள்‌. முருகன்‌ சிவக்குமாரன்‌ என்னும்‌ பெயர்‌ 
படைத்துள்ளான்‌. உண்மையில்‌ பிரபஞ்சத்தி 
லுள்ள அனந்தங்கோடி ஜீவாத்மாக்கள்‌ சிவக்‌ 
குமாரர்களாகவும்‌, குமாரிகளாகவும்‌ இலங்கு 
கின்றார்கள்‌. அன்னவர்கள்‌ வாழ்க்கையில்‌ பண்‌ 
பாடடைந்து மேல்‌ லைக்கு வரவரக்குமரக்‌ கடவு 
ளின்‌ பாங்குகளனை த்துக்கும்‌ உரிமையாளர்கள்‌ 
ஆகின்றனர்‌. அச்சத்தை வென்று ஆண்மை 
யுடன்‌ அவர்கள்‌ வாழ்கின்றனர்‌. முறையாகக்‌ 
குமரனை வழுத்துதலின்‌ விளைவாக இப்பெரு 
நிலை விரைவில்‌ வந்தமைகின்றது. ஆதலால்‌ 
அத்தகைய ஞானபண்டிதனைக்‌ காலமெல்லாம்‌ 
வழுத்த வல்லவர்கள்‌ பாக்யவான்கள்‌, பாக்ய 
வதிகள்‌ என்பது இந்தக்‌ கண்ணியில்‌ அடங்கி 


யுள்ள கருத்தாம்‌. 


இயேசுவின்‌ மலை உபதேச விளக்கம்‌ 


( சுவாமி பிரபவானந்தரின்‌ கருத்தைத்‌ தழுவியது ) 


17. கண்ணை வாங்கியவனுபடைய கண்ணைப்‌ 
நிடுங்கி வீடு; பல்லை உடைத்தவனுடைய பல்லைப்‌ 
நீடுங்கிவிடு என்று புகட்டர்பட்டிருப்பதை நீங்‌ 
கள்‌ கேள்விப்பட்டு இருக்கிறீரகள்‌. ஆல்‌ நான்‌ 
உங்களுக்குச்‌ செரல்வகைக கேளுங்கள, தீமை 
சேய்வதற்கத்‌ தீமை செய்யவேண்டாம்‌. தீமையைத்‌ 
தீமையரல்‌ தலீர்ததுவிட முடியாது. வலக்கன்னத்‌ 
தில்‌ ஓருவன்‌ அறைந்தால்‌ உன்‌ இடக்கன்னத்தை 
அவனுக்குத்‌ திதப்பிக்‌ காட்டு. உன்‌ சொததில்‌ ஒரு 
ஏகுதி தளக்குரியதேன்று ஒகுலன்‌ நியரயமன்றத்தில்‌ 
லழககுக தொடுத்தால்‌, அவனுக்கு இல ஜெருபகுதியை 
யும்‌ சேர்த்துக்‌ கொந்த்துவிடு ஓதவன்‌ உன்னை ஒரு 
மைல்‌ துரம்‌ அறைத்துச்‌ செல்ல வீரும்பிறல்‌ நீ 
இரண்டு மைல்‌ தூரம்‌ செல்வதற்கு ஆயத்தமாக இரு. 
உள்விடத்திலிருப்பதைக்‌ கேடகின்றவனுக்குக்‌ கொடு. 
உன்னிடத்தில்‌ கடன்‌ கேட்டு வருபவனிடத்தில்‌ முகம்‌ 
கோளுதே. 

அண்டை வீட்டுக்காரனை நேசிக்கவும்‌, உன்‌ பகை 
எனை வெறுக்கவு வேண்டுமென்று சொல்லப்பட்டி 
குப்பதைக்‌ கேட்டு இருப்பீர்கள்‌. ஆனல்‌ நரன்‌ உங்க 
க்குச்‌ சொல்லுகின்றேன்‌. உங்கள்‌ பகைவர்களை 
நேசியுங்கள்‌. உங்களைச்‌ சபிக்கின்றவர்களை ஆசீர்‌ 
எதியுங்கள்‌. உங்களுக்குக்‌ கேடு செய்கின்றவர்‌ களுக்கு 
நன்மை செய்யுங்கள்‌. உங்களை நிந்திக்கின்றவர்‌ 
களுக்கும்‌ உங்களைத்‌ துன்பப்படுத்துகின்றவர்களுக்‌ 
கும்‌ நலமே வீளைய வேண்டுமென்று பிரார்த்தனை செய்‌ 
யுங்கள்‌. அப்பொழுதுதான்‌ பரலோகத்திலிருக்கின்ற 
உங்கள்‌ நிதாவுக்கு நீங்கள்‌ புத்திரர்களாவீர்கள்‌. 
அவர்‌ நல்லர்களுக்கும்‌ கெட்டவர்களுக்கும்‌ கரியன்‌ 
ஓலம்‌ ஒளியையும்‌ வெப்பத்தையும்‌ தருகின்றார்‌. நீதி 
மரன்களுக்கும்‌ அ$ீதிமான்களுக்கும்‌ மழை பெரறியும்‌ 
டி செய்கின்றார்‌. உங்கள்‌ மீது அன்பு செலுத்துப 
எர்கள்‌ மீது, நீங்கள்‌ திருப்பி அன்பு செலுத்துவதி 
ஓல்‌, நீங்கள்‌ என்ன வெகுமதி பெறுகின்றீர்கள்‌? 
சாதாரண மக்களும்‌ அதையே செய்கின்றர்கள்‌. உங்‌ 
கள்‌ சகோதரர்களை மட்டும்‌ போற்றுவீர்களாலுல்‌ 
சரதாரண மக்களைவிட நீங்கள்‌ என்ன வீசேஷச்‌ 
செயல்‌ செய்தவர்களாகின்‌ நீர்கள்‌? 

தமக்குத்‌ தீங்கு செய்தவர்களுக்கும்‌ திருப்பி 
கலனையே செய்வது, மிக உயர்ந்த கோட்‌ 
பாடாகும்‌. பகைவர்களையும்‌ நேசிக்க வேண்டு 


மென்று சான்றோர்கள்‌ பகர்ந்திருக்கின்றார்கள்‌. 

“ இன்னு செய்தாரை ஒறுத்தல்‌ அவர்நாண 

நன்னயம்‌ செய்து விடல்‌” 

என்பது வள்ளுவர்‌ வாக்கு. “: போக்கிரி ஒரு 
வன்‌ உன்‌ உடலைத்‌ துன்புறுத்தினால்‌ நீ அவன்‌ 
மீது கோபம்‌ கொள்ளலாகாது. நீ அவன்‌ 
மீது கோபம்‌ கொள்வாயானால்‌ என்‌ உபதே 
சப்படி நடவாதவனாகின்றாய்‌. நீ அத்தகைய 
துன்பம்‌ செய்தவனிடத்தும்‌ மாறுபடாத மன 
தைப்‌ பெற்றிருக்க வேண்டும்‌. அவனைப்‌ 
பற்றிக்‌ கொடிய வார்த்தை ஒன்றும்‌ உள்‌ 
வாயிலிருந்து வரக்கூடாது. நல்லெண்ணமும்‌ 
இரக்கமும்‌ உன்‌ இருதயத்தில்‌ நிரம்பியிருக்க 
வேண்டும்‌. உன்‌ உள்ளத்தில்‌ வெறுப்புணர்‌* 
சிக்கே இடமிருக்கக்கூடாது. உனக்குத்‌ தீங்கு 
செய்தவனிடத்தும்‌ நல்லெண்ணங்களைச்‌ 
செலுத்து. நல்லெண்ணத்தையும்‌, அன்பையும்‌ 
உலகம்‌ முழுவதும்‌ பரப்பி, உலக மக்கள்‌ அனை 
வரிடத்திலும்‌ அன்பைச்‌ செலுத்து, உள்‌ 
உள்ளத்தில்‌ யாரிடத்தும்‌ வெறுப்பு இருக்கக்‌ 
கூடாது.” இங்ஙனம்‌ புத்தபகவான்‌ உபதேசம்‌ 
பண்ணியுள்ளார்‌. 

மதங்கள்‌ யாவும்‌ எவ்வுயிருக்கும்‌ தீங்கு 
செய்யக்கூடாது என்று புகட்டுகின்றன. தீங்கு 
செய்தவர்களுக்கும்‌ நலமே செய்ய வேண்டு 
மென்பதுதான்‌ மதங்களின்‌ போதனையாகும்‌. 
இப்போதனையைச்‌ சரியாக அறிந்து பின்பற்ற 
மக்களுக்கு இயலுவதில்லை. இக்கோட்‌ 
பாட்டை நம்‌ வாழ்க்கையில்‌ பின்பற்றினால்‌ 
அது நம்மைப்‌ பரிபூரண நிலைக்கு எடுத்துச்‌ 
செல்லும்‌. இயேசுநாதர்‌ “ஒருவன்‌ உன்‌ இடக்‌ 
கன்னத்தில்‌ அறைந்தால்‌ அவனுக்கு உள்‌ 
வலக்கன்னத்தைத்‌ திருப்பிக்‌ காட்டு” என்று 
பகர்ந்துள்ளார்‌. இதை எல்லாராலும்‌ செய்ப 
முடியாது. பரிபூரண நிலைக்குத்‌ தங்களைப்‌ 
பக்குவப்படுத்தியவர்களும்‌ இறைவனோடு தங்‌ : 
களை ஐக்கியப்படுத்திக்கொண்டவர்களுமே 
இக்கோட்பாட்டைக்‌ கடைப்பிடிக்க முடியும்‌. 
எல்லா உயிர்களிடத்திலும்‌ இறைவனுடைய 
சாந்நித்தியத்தைக்‌ காண்கிறவர்கள் தாம்‌ உயிர்‌ 
கள்‌ அனைத்திடத்தும்‌ அன்பு செலுத்த முடியும்‌. 


இயேசுவின்‌ மலை உபதேச விளக்கம்‌ 


அத்தகையவர்கள்‌ தாம்‌ தங்கள்‌ இடக்கன்னத்‌ 
தில்‌ அறைந்தவர்களுக்கு வலக்கன்னத்தைக்‌ 
காட்ட முடியும்‌. தீமைக்கும்‌ நலமே செய்யும்‌ 
செயல்‌ பரிபூரண மக்களிடத்து இயல்பாகவே 
அமைந்திருக்கிறது. 

சான்றோர்‌ ஒருவர்‌ வாழ்க்கையில்‌ நடந்த 
நிகழ்ச்சி ஒன்றை இதற்குச்‌ சான்றாக எடுத்துக்‌ 
கொள்ளலாம்‌. நதிக்கரை ஓரத்தில்‌ சான்றோர்‌ 
ஓருவர்‌ அமர்ந்திருந்தார்‌. அவருக்குப்‌ பக்கத்‌ 
தில்‌ ஒரு பெரிய மரம்‌ இருந்தது. அம்மரத்தின்‌ 
மீது தொங்கிக்கொண்டிருக்த காய்ந்துபோன 
குச்சி ஒன்றில்‌ தேள்‌ ஊர்ந்துகொண்டிருந்தது. 
காற்றுப்‌ பலமாக அடித்ததும்‌ குச்சி அசைந்து 
மரத்தினின்று நழுவி ஈதியிலுள்ள. தண்ணீரில்‌ 
விழுந்து மிதந்தது. குச்சியிலிருந்த தேள்‌ நதிக்‌ 
குள்‌ மூழ்கிப்‌ போகாதிருக்கும்‌ பொருட்டு அவர்‌ 
அத்தேளை எடுத்துக்‌ கரையில்‌ சேர்க்க முயன்‌ 
ரர்‌. தேள்‌அவர்‌ கையைக்‌ கொட்டியது. கையை 
அவர்‌ உதறியபொழுது மறுபடியும்‌ தேள்‌ 
நதிக்குள்‌ விழுந்துவிட்டது. சாது முயற்சியை 
நிறுத்தி விடாமல்‌ மூன்று முறை முயன்று 
தேனைக்‌ கரை சேர்த்தார்‌. அவர்‌ தேனைக்‌ காப்‌ 
பாற்ற முயன்ற ஒவ்வொரு முறையும்‌ அத்தேள்‌ 
அவரைக்‌ கொட்டியது. இந்நிகழ்ச்சியைப்‌ 
பார்த்துக்‌ கொண்டிருந்த இளைஞன்‌ ஒருவன்‌ 
அச்சாதுவைப்‌ பார்த்து “சுவாமி, தேள்‌ 
உங்களை . மூன்றுமுறை கொட்டியது. உங்‌ 
களுக்குத்‌ தீங்கு செய்த தேளுக்கு நீங்கள்‌ ஏன்‌ 
நலம்‌ செய்யவேண்டும்‌?'” என்று கேட்டான்‌. 
அதற்குச்‌ சாது பகர்ந்ததாவது : “குழந்தாய்‌, 
தேளினுடைய இயல்பு கொட்டுவது என்பது 
உனக்குத்‌ தெரியும்‌. என்னைக்‌ கொட்டுவதன்‌ 
மூலம்‌ அது தன்‌ இயல்பின்படி நடந்துகொண் 
டது. என்னுடைய இயல்பு எல்லா உயிர்‌ 
களுக்கும்‌ நலம்‌ செய்வதாகும்‌. அத்தேளைக்‌ 
காப்பாற்றியதன்மூலம்‌ மன்னுயிர்களுக்கு நலம்‌ 
செய்கின்ற என்‌ இயல்பின்படி நடந்துகொண் 
டேன்‌.” 

7 தீமை செய்தவர்களுக்கு எதிர்த்தீங்கு செய்‌ 
யாது நலத்தையே செய்த நிகழ்ச்சிகளைச்‌ 
சான்றோர்களின்‌ வாழ்க்கையில்‌ காணலாம்‌. 
ஸ்ரீ கிருஷ்ணன்‌ பாலலீலைகள்‌ செய்த இடம்‌, 
பிருந்தாவனமாகும்‌, ஆங்கு ஸ்ரீமத்‌ பிரம்மா 
னந்த சுவாமிகள்‌ ஒரு சமயம்‌ கடுந்‌ தபசுசெய்து 

கொண்டிருந்தார்‌. அவர்‌ ஓரிடத்தில்‌ தியானத்‌ 
தில்‌ அமர்ந்திருந்த போது அவருக்குப்‌ பக்கத்‌ 
தில்‌ ஒருவர்‌ கம்பளிப்‌ போர்வை ஒன்றைக்‌ 
கொண்டு வந்து வைத்துவிட்டுப்‌ போனார்‌. சில 
நிமிடங்களுக்குப்‌ பிறகு அவ்வழியாக வந்த மற்‌ 
றொரு மனிதன்‌ அப்போர்வையை எடுத்துக்‌ 
கொண்டு போய்விட்டான்‌. இவ்விரண்டு 
நிகழ்ச்சிகளும்‌ சுவாமி பிரம்மானந்தருடைய 
உள்ளத்தில்‌ எவ்வித மாறுதலையும்‌ உண்டு 
பண்ணவில்லை, இறைவன்‌ திருவிளையாடல்‌ 
களாக அந்நிகழ்ச்சிகளைக்‌ கருதி அவர்‌ தமக்‌ 
குள்‌ புன்முறுவல்‌ பூத்துக்கொண்டார்‌. 

பத்தொன்பதாம்‌ நூற்றாண்டில்‌ இந்தியாவில்‌ 
பவஆஹாரிபாபா என்னும்‌ பெரியார்‌ ஒருவர்‌ 
இருந்தார்‌. ஒருநாள்‌ திருடன்‌ ஒருவன்‌ அவ 
ருடைய ஆசிரமத்துக்குள்‌ புகுந்து சாமான்‌ 
களைத்‌ திருடிக்கொண்டு போனதை அவர்‌ திடீ 
ரென்று பார்த்துவிட்டார்‌. பவஆஹாரிபாபா 
தன்னைப்‌ பார்த்துவிட்டதை அறிந்த திருடன்‌ 
திருடிய சாமான்களைப்‌ போட்டுவிட்டு ஓடி 
னன்‌. பவஆஹாரிபாபா அவன்‌ போட்ட 
சாமான்களை எடுத்துக்கொண்டு அவன்‌ பின்‌ 
னால்‌ ஓடி அவனைப்‌ பிடித்து அவனிடமே அச்‌ 
சாமான்களைத்‌ திருப்பிக்கொடுத்தார்‌. அப்‌ 
பொருள்களை அவன்‌ மகிழ்ச்சியோடு ஏற்றுக்‌ 
கொள்ள வேண்டுமென்று அவனைக்‌ கேட்டுக்‌ 
கொண்டார்‌. அகங்காரம்‌ மமகாரமற்றிருந்த 
அப்பெரியார்‌ அனைத்துப்‌ பொருள்களையும்‌ 
தெய்வத்துக்கு உரியனவென்று எண்ணினர்‌. 
எல்லா உயிர்களிடத்தும்‌ தெய்வமிருப்பதை 
அவர்‌ கண்டார்‌. அத்திருடனிடமும்‌ தெய்வ 
மிருப்பதைக்‌ கண்டார்‌. எனவே அவர்‌ அப்‌ 
பொருள்களைத்‌ திருடனுக்கே திருப்பிக்கொடுத்‌ 
தார்‌. திருடனோ பவஆஹாரிபாபாவின்‌ செய 
லப்‌ பார்‌ த்து ஆச்சரியப்பட்டான்‌. தன்‌ மனப்‌ 
பான்மையை அவன்‌ அடியோடு திருத்திக்‌ 
கொண்டான்‌. அன்றுமுதல்‌ அவன்‌ திருட்டுத்‌ 
தொழிலை அடியோடு வீட்டொழித்தான்‌. அவன்‌ 
அன்றே துறவு வாழ்க்கையை மேற்கொண்டு 
தவ வாழ்வில்‌ ஈடுபட்டுச்‌ சிறந்த துறவி ஆகி 
விட்டான்‌. பிற்காலத்தில்‌ அவன்‌ பவஆஹாரி 
பாபாவின்‌ சிஷ்யனும்‌ ஆகிவிட்டான்‌. அவன்‌ 
தான்‌ பவஆஹாரிபாபாவை விவேகானந்த 
ருக்கு அறிமுகப்படுத்திவைத்தான்‌. 


இச்சீரிய கோட்பாட்டைக்‌ கடைப்பிடிப்பவர்‌ 
கன்‌ அரியருள்‌அரியராக இருக்கின்றனர்‌. ஆனால்‌ 
கில மக்கள்‌ அவ்வுயர்ந்த உண்மையை அடைவ 
தற்கு முயல்கின்றனர்‌. மனபரிபாகத்தில்‌ மக்க 
ஞக்கிடையே வேற்றுமை உண்டு. மனத்தின்‌ 
இயல்புக்கு ஏற்ப மக்களுக்கு ஆன்மீக வளர்ச்சி 
ஏற்படுகிறது. எல்லா மக்களுக்கும்‌ சமமான 
வாய்ப்புக்கள்‌ அளித்தாலும்‌ எல்லாரும்‌ ஒரே 
மாதிரியாக ஆன்மீக வளர்ச்சி அடைய 
முடியாது. அவரவர்கள்‌ மனத்தின்‌ இயல்புக்‌ 
கும்‌ ஊக்கத்துக்கும்‌ ஏற்ப ஆன்மீக வளர்ச்சி 
ஏற்படுகிறது. எனவே ஆன்மீக வளர்ச்சியில்‌ 
மக்களுக்கிடையில்‌ வேற்றுமை இருக்கும்‌. 
வேற்றுமைக்கிடையில்‌ ஒற்றுமை சிருஷ்டியின்‌ 
கண்‌ இருக்கிறது. வேற்றுமையை அகற்றி 
விட்டால்‌ உலகக்காட்சி மறைந்துவிடும்‌. எல்லா 
மனிதர்களுக்கும்‌ சமமான சந்தர்ப்பங்கள்‌ 
அளிக்க வேண்டும்‌. ஆனால்‌ அவர்களிடமுள்ள 
இயல்புக்கு ஏற்ப அவர்களுக்கு நன்மை தீமை 
கள்‌ நிகழும்‌. நன்மை தீமைகள்‌ மக்களிடமுள்ள 
இயல்புக்கு ஏற்ப நிகழும்‌. 

மெய்ப்பொருள்‌ ஒன்றுதான்‌ உள்ளது. அது 
எல்லாருடைய உள்ளங்களிலும்‌ இருக்கிறது. 
ஆனால்‌ எல்லாருடைய உள்ளங்களிலும்‌ ஒரே 
மாதிரியாக அது தோற்றத்துக்கு வரவில்லை. 
இது வேதாக்தக்‌ கோட்பாடு. சுவாமி வீவேகா 
னந்தர்‌ பகர்வதாவது: **அறிவீலிக்கு ஒருவழி 
அதிஞனுக்கு ஒருவழி ஆகிய இரண்டு வழிகள்‌ 
இருக்கின்றன. அறிவிலி உண்மைக்கு ஒரு 
வழிதான்‌ உண்டு என்றும்‌ மற்றவைகள்‌ எல்‌ 
லாம்‌ தவருனவை என்றும்‌ கினைக்கின்னான்‌. 
மக்களுடைய மன அமைப்புக்கு ஏற்பக்‌ கடமை 
யும்‌ ஒழுக்கமும்‌ பலவிதமாக அமையவேண்டும்‌ 
என்று அறிஞன்‌ ஏற்றுக்‌ கொள்கின்றான்‌. 
கடமையீலும்‌ ஒழுக்கத்திலும்‌ படித்தரங்கள்‌ 
இருக்கும்‌ என்பதை நாம்‌ அறிந்துகொள்வது 
அவசியம்‌. ஒரு படித்தரத்தில்‌ ஒரு சூழ்நிலை 
யில்‌ மக்களுக்கு அமையும்‌ கடமை மற்றொரு 
படித்தரத்தில்‌ வேறு ஒரு சூழ்நிலையில்‌ வாழும்‌ 
மக்களுக்குப்‌ பொருந்தாது.” 

தீமையை எதிர்க்காதே என்பது ஓர்‌ உயர்ந்த 
இலட்சியம்‌. அந்த இலட்சியத்தை அடைவது 
ஒவ்வொருவருடைய குறிக்கோள்‌ ஆகும்‌. 
ஆனல்‌ எடுத்த எடுப்பிலேயே ஒவ்வொருவ 


தர்ம சக்கரம்‌ 


ரும்‌ அந்த இலட்சியத்தை அடைந்துவிட 
முடியாது. ஒவ்வொருவரும்‌ தங்கள்‌ சக்திக்கு 
ஏற்ப அதை அடைய முயலவேண்டும்‌. படிப்‌ 
படியாகவோ, வீரைவிலோ சற்றுக்‌ காலதாமத 
மாகவோஅப்பெரிய இலட்சியத்தை ஒவ்வொரு 
வரும்‌ அடைந்தாக வேண்டும்‌. 

வேதாந்தம்‌ தீமையை எதிர்க்காது இருப்‌ 
பதை உயர்ந்த இலட்சியம்‌ என்று ஏற்றுக்‌ 
கொள்கிறது. ஆனால்‌ எல்லா மக்களும்‌ எல்லாச்‌ 
சூழ்நிலைகளிலும்‌ அவ்வுயர்‌ நிலைக்கு ஏற்ப ஒழுக 
வேண்டுமென்று எதிர்‌ பார்ப்பது கூடாது 
என்று கூறுகிறது. சிலர்‌ தீமையை எதிர்ப்‌ 
பது அவசியமாகிறது. தீமையை எதிர்ப்பதன்‌ 
மூலம்‌ உள்வலிவு பெற்றுத்‌ தூய்மையைப்பெறு 
கின்றார்கள்‌. தீமையைப்‌ பொறுத்துக்கொள்‌ 
வதற்குஉண்டான உள்வலிவு தீமையை எதிர்ப்‌ 
பதன்‌ மூலமே வருகிறது. ஒருமனிதனுக்குத்‌ 
தீமையை எதிர்க்கக்‌ கூடிய ஆற்றலும்‌ பலமும்‌ 
இல்லாததால்‌, அவன்‌ தீமையை எதிர்க்காத 
வனாய்‌ இருக்கிறான்‌ என்று வைத்துக்கொள்‌ 
வோம்‌. அவனுடைய செயலில்‌ என்ன சிறப்பு 
இருக்கிறது? மற்றொருவன்‌ தனக்குத்‌ தீங்கு 
செய்தவனுக்குச்‌ சரியான பாடம்‌ புகட்டும்‌ நிலை 
யீல்‌ எதிர்த்துத்‌ தாக்கும்‌ பலம்‌ இருந்தும்‌ அவ 
னுக்குத்‌ தீங்கு செய்யாமல்‌ அவனை ஆசீர்‌, 
வாதம்‌ பண்ணுகிறான்‌ என்றால்‌ அவன்தான்‌ : 
தீமையை எதிர்க்காதவனாகின்றான்‌. சுவாமி 
விவேகானந்தர்‌ பகர்வதாவது: '*பலஹீனத்தி 
ஓல்‌ ஒருவன்‌ தீமையை எதிர்க்காதிருப்பான 
ஓல்‌ அவன்‌ பாபம்‌ செய்தவனாகிறான்‌. 
திமையை எதிர்க்காத செயலின்‌ மூலம்‌ அவன்‌ 
ஒரு பலனையும்‌ அடையப்போவதில்லை. பல 
வான்‌ ஒருவன்‌ தீமையை எதிர்ப்பதன்‌ மூலம்‌ 
குற்றம்‌ செய்தவனாகின்றான்‌. வலியவன்‌ மெலி 
யவனை த்‌ தாக்குவானானால்‌ அது பாபம்‌ ஆகும்‌.” 

தீமையை எதிர்க்கக்கூடாது என்ற உண்‌ 
மையை நாம்‌ நன்கு புரிந்துகொள்ளவேண்‌ 
டும்‌. முதலில்‌ நாம்‌ தீமையை எதிர்க்கும்‌ 
ஆற்றலுடையவர்களாக நம்மை ஆக்கிக்‌? 
கொள்ளவேண்டும்‌. அவ்வாற்றலைப்‌ பெற்றபின்‌ 
தீமையை எதிர்க்கும்செயலை அடியோடு நிறுத்‌ 
திக்கொள்ள வேண்டும்‌. அப்பொழுதுதான்‌ 
தீமையை எதிர்க்காதே என்பது ஒரு சிறந்த 
கோட்பாடாகிறது. நாம்‌ பலஹீனர்களாக 

இருந்துகொண்டு தீமையை எதிர்க்காதகொள்‌ 
கையைப்‌ பின்பற்றுவதாகப்‌ பாசாங்கு பண்ணு 
வோமானால்‌ அது நமக்கு ஒரு நன்மையை 
யும்‌ விளைவிக்காது. தீமையை எதிர்க்காதி 
ருப்பதென்பது பலத்தின்‌ அறிகுறியாகும்‌. 
தீமையை எதிர்க்காதிருப்பதென்பது பலம்‌ 
பெற்றிருப்பதன்‌ உச்சநிலையாகும்‌. அந்நிலையை 
அடைவதற்குத்‌ தீமையை எதிர்ப்பது ஒரு 
படித்தரமாகிறது'” என்று சுவாமி விவேகா 
னந்தர்‌ பகர்கிறார்‌. 

ஒரு சமயம்‌ ஸ்ரீ இராமகிருஷ்ணருடைய சிஷ்‌ 
யர்‌ ஒருவர்‌ கல்கத்தாவிலிருந்து ஸ்ரீ இராம 
கிருஷ்ணரைப்‌ பார்ப்பதற்காகப்‌ படகில்‌ 
கங்கையைக்‌ கடந்துகொண்டிருந்தார்‌. அவர்‌ 
இளைஞர்‌. அவர்‌ சென்ற படகில்‌ பிரயாணம்‌ 
செய்த மற்றப்‌ பிரயாணிகள்‌ ஸ்ரீ இராமகிருஷ்‌ 
ணரைப்பற்றித்‌ தரக்குறைவாகப்‌ பேசினார்கள்‌. 
ஸ்ரீ இராமகிருஷ்ணர்‌ உண்மைத்‌ துறவி அல்லர்‌ 
என்றும்‌ வாழ்க்கையில்‌ சுகபோகங்களை அனுப 
விக்கின்ற போலித்‌ துறவி என்றும்‌ பேசினார்‌ 
கள்‌. அவர்களுடைய கூற்றை அவ்விளம்‌ 
சந்நியாசி மறுத்தார்‌. ஆனால்‌ அவரை அசட்டை 
செய்துவிட்டு மேலும்‌ ஸ்ரீ இராமகிருஷ்ணரைப்‌ 
பற்றிஅவர்கள்‌ குறை கூறினார்கள்‌, அவ்‌ 
வீளம்‌ சந்நியாசி கோபம்‌ அடைந்தார்‌. அவர்‌ 
எழுந்திருந்து “நீங்கள்‌ பேச்சை நிறுத்தாவிட்‌ 
டால்‌ படகைக்‌ கங்கையில்‌ மூழ்கடிக்கப்‌ போகி 
றேன்‌””என்று பயமுறுத்தினார்‌. அவர்‌ மேனியில்‌ 
திகழ்ந்த பலத்தின்‌ அறிகுறியைப்‌ பார்த்து 
அவர்‌ படகைக்‌ கவிழ்த்துவிட முடியும்‌ என்று 
அவர்கள்‌: அஞ்சினார்கள்‌. எனவே அவர்கள்‌ 
பயந்து அவ்விளம்‌ சந்நியாசியைத்‌ தங்களை 
மன்னிக்க வேண்டுமென்று கெஞ்சிக்‌ கேட்டுக்‌ 
கொண்டார்கள்‌. அதன்‌ பிறகு படகு பிர 
யாணம்‌ முடியும்‌ வரையில்‌ ஸ்ரீ இராமகிருஷ்‌ 
'ணரைப்‌ பற்றிப்‌ பேசுவதை நிறுத்திவிட்டார்‌ 
கள்‌. இந்நிகழ்ச்சியை அவ்விளம்‌ சந்நியாசி 
ஸ்ரீ இராமகிருஷ்ணரிடம்‌ சொன்னார்‌. அதைக்‌ 
கேட்டு ஸ்ரீ இராமகிருஷ்ணர்‌ அவரிடம்‌ பகர்ந்த 
தாவது: “பிறர்‌ கூற்றில்‌ நீ ஏன்‌ கவனம்‌ 
செலுத்த வேண்டும்‌? அறியாமையால்‌ பேசும்‌ 
மனிதர்களுடைய பேச்சைக்‌ காதில்‌ போட்டுக்‌ 
கொள்ளக்கூடாது.-நீ அதைக்கேட்டுக்‌ கோபத்‌ 
துக்குள்ளானதால்‌ பெருங்குற்றம்‌ செய்தவனா 

கின்றாய்‌. எந்தச்‌ சூழ்நிலையிலும்‌ இனிமேல்‌ நீ 
யாருக்கும்‌ தீங்கு செய்யவேண்டுமென்று 
நினைக்காதே.” 

வேறு ஒரு சமயம்‌ ஸ்ரீ இராமகிருஷ்ணரு 
டைய மற்றொரு சிஷ்யர்‌ படகின்‌ மூலம்‌ கங்கை 
யைக்‌ கடந்துகொண்டிருந்தார்‌. அவருடன்‌ பட 
கில்‌ பிரயாணம்‌ செய்த மற்றப்‌ பிரயாணிகள்‌ 
ஸ்ரீ இராமகிருஷ்ணரைப்‌ பற்றிக்‌ குறைவாகப்‌ 
பேசினார்கள்‌. அதைக்‌ கேட்ட அச்சிஷ்யர்‌ 
மிகவும்‌ மனவருத்தம்‌ அடைந்தார்‌. ஸ்ரீ இராம 
கிருஷ்ணருடைய பெருமையை அறியாத மக்‌ 
கள்‌ தங்கள்‌ அறியாமையால்‌ ஏதோ பிதற்று 
கின்றார்கள்‌ என்று எண்ணி அவர்‌ அவர்கள்‌ 
மீது ஒரு நடவடிக்கையும்‌ எடுக்கவில்லை. 
அவர்‌ மெல்லியல்பு படைத்தவராகையால்‌ 
அவர்கள்‌ மீது நடவடிக்கை எடுக்காமல்‌ அமைதி 
யாக இருந்துவிட்டார்‌. அவரும்‌ இந்நிகழ்ச்‌ 
சியை ஸ்ரீ இராமகிருஷ்ணரிடம்‌ பகர்ந்தார்‌. 
ஸ்ரீ இராமகிருஷ்ணர்‌, “நீ என்னுடைய சிஷ்‌ 
யன்‌ என்று எப்படிச்‌ சொல்லிக்கொள்ளுகின்‌ 
றாய்‌? உன்‌ முன்னிலையில்‌ மற்றவர்கள்‌ என்‌ 
னைப்பற்றிக்‌ குறை கூற நீ அனுமதிக்கலாமா?” 
என்று கூறி அவரை வெகுவாகக்‌ கடிந்து 
கொண்டார்‌. 

ஸ்ரீ இராமகிருஷ்ணர்‌ அவ்விருவரிடமும்‌ 
நடந்துகொண்டமை முற்றிலும்‌ வேறுபட்ட 
முறைகளாக இருக்கின்‌ றன. அவ்விருவருடைய 
பாங்குக்கேற்ப அவர்களைத்‌ திருத்தி அமைப்ப 
தற்கு வெவ்வேறு பாங்குகளில்‌ அவர்களிடம்‌ 
ஸ்ரீ இராமகிருஷ்ணர்‌ நடந்துகொண்டார்‌. வரம்‌ 
புக்கு மீறிப்‌ பலத்தைப்‌ பயன்படுத்தத்‌ தயா 
ராக இருந்த சுவாமி நிரஞ்சனானந்தருக்குத்‌ 
தீமையை எதிர்க்கக்‌ கூடாது என்று கூறி 
அவரைத்‌ திருத்தியமைத்தார்‌. பயங்கொள்‌ 
ளித்தனம்‌ வாய்ந்த சுவாமி யோகானந்தருக்கு 
முதலில்‌ தீமையை எதிர்த்துப்‌ பழகவேண்டு 
மென்று போதித்தார்‌. 

மக்களுடைய இயல்புக்கு ஏற்ப, சூழ்நிலைக்கு 
ஏற்பக்‌ கடமையும்‌. ஒழுக்கமும்‌ மாறும்‌ என்‌ 
பதை நாம்‌ அறிந்துகொள்ளவேண்டும்‌. அப்‌ 
பொழுதுதான்‌, இயேசுநாதர்‌ மலை உபதே 
சத்தில்‌ தம்‌ சீஷ்யர்களுக்குத்‌ தீமையை 
எதிர்க்கக்‌ கூடாது என்று புகட்டி இருக்கப்‌ 
போர்க்களத்தில்‌ கிருஷ்ணன்‌ அர்ஜுனை 

ஏன்‌ போர்புரியுமாறு தூண்டினர்‌ என்பதைப்‌ 
புரிக்துகொள்னமுடியும்‌. மலை உபதேசத்தில்‌ 
இயேசுநாதர்‌ தம்‌ துறவறச்‌ சிஷ்யர்களுக்குத்‌ 
தீமையை எதிர்க்காதீர்கள்‌ என்று புகட்டி 
ஜர்‌. அமைதியும்‌ சாந்தமும்‌ நிறைந்த சூழ்‌ 
நிலையில்‌ அவர்‌ அவர்களுக்கு அவ்வுபதேசம்‌ 
செய்தார்‌. கிதையானது கிருஷ்ணனால்‌ புகட்‌ 
டப்பட்டது எனினும்‌ க்ஷத்திரியப்‌ போர்‌ வீர 
னுக்குப்‌ போர்க்களத்தில்‌ புகட்டப்பட்டதா 
கும்‌. அர்ஜுனன்‌ செயல்களைத்‌ துறப்பதற்கு 
ஏற்ற உயர்ந்த ஆன்மீக நிலையை அப்பொழுது 
அடையாதவனாக இருந்தான்‌. போர்‌ புரிவது 
தான்‌ ௮ர்‌ஜுானனுடைய கடமையாக இருந்தது. 
அவனுடைய எண்ணங்களும்‌ செயல்களும்‌ 
போரைப்‌ பற்றியனவாகவே அதுவரையிலும்‌ 
அமைந்திருந்தன.எனவே அவனுடைய இயல்பு 
அவனைப்‌ போரின்௧ண்‌ உந்திக்கொண்டு 
இருந்தது. ஆகையால்‌ கிருஷ்ணன்‌ அர்ஜுன 
விடம்‌ பகர்ந்ததாவது: “அர்ஜுனா, உன்னு 
டைய இயல்பு உன்னைப்‌ போரின்கண்‌ தரண்‌ 
டிக்கொண்டிருக்கிறது. கொல்லுவதில்‌ ஏற்‌ 
பட்டுள்ள வெறுப்பு ஆன்மீகத்‌ தெளிவால்‌ 
உனக்கு வந்ததன்று. அது உன்னிடத்துள்ள 
கோழைத்தனத்தினால்‌ வந்ததாகும்‌. எனவே 
நீ கடமையிலிருந்து தவறியவனாகின்றாய்‌. அப்‌ 
படித்தவறுவதனால்‌ உயர்ந்த இலட்சியத்தை நீ 
அடைய முடியாது. உன்‌ கடமையைச்‌ செய்வ 
தாலும்‌ கடவுவிடத்துப்‌ பக்தியை வளர்த்து 
அவர்டம்‌ நீ சரண்புகுவதாலும்‌ இப்பீரபஞ்ச 
நிலையைக்‌ கடந்து உயர்ந்த இலட்சியத்தை நீ 
அடைய முடியும்‌.” 

இப்பிரபஞ்சத்துக்கு அப்பால்‌ செயலுக்கோ 
கடமைக்கோ இடமில்லை என்பதும்‌ இவ்வீயற்‌ 
கையில்‌ உள்ள நாம ரூபங்கள்‌ ஆங்கு இல்லை 
என்பதும்‌ உண்மை, ஆங்குப்‌ பூரணப்பொரு 
ளாகிய பிரம்மம்‌ ஒன்றுதான்‌ இருக்கிறது. 
ஆலல்‌ அப்பிரம்மத்தோடு ஒன்றுபடும்‌ பேர்‌ 
உணர்வு அல்லது பேரறிவு கம்மிடத்தில்‌ உண்‌ 
டாகும்‌ வரையில்‌ இப்பிரபஞ்சத்தோடு போரா 
டும்‌ செயலில்‌ ஈடுபட்டாக வேண்டும்‌. ஆகை 
பால்‌ ஸ்ரீ கிருஷ்ணன்‌ அப்பெருநிலையை எட்டு 
வதற்குச்‌ செயல்புமிய வேண்டுமென்று அர்ஜு 
னன்‌ மூலம்‌ அனைவருக்கும்‌ புகட்டுகிறார்‌. நமக்கு 
உண்மையான ஆன்மீக வளர்ச்சி ஏற்பட 


தர்ம சக்கரம்‌ 


வேண்டுமானால்‌ நம்முடைய பக்குவத்தை 
அறிந்து அதற்கு ஏற்ற சாதனம்‌ செய்து முன்‌ 
னேற முயலவேண்டும்‌. தீமையை எதிர்க்காதே 
என்ற கோட்பாட்டை நம்முடைய வாழ்க்கை 
யில்‌ நாம்‌ எப்படிக்‌ கடைப்பிடிப்பது என்ப்து 
தான்‌ கேள்வி. ஸ்ரீ இராமகிருஷ்ணரின்‌ இல்லறச்‌ 
சிஷ்யர்‌ ஒருவர்‌ “கெட்டவன்‌ ஒருவன்‌ தனக்குத்‌ 
துன்பம்‌ இழைக்கும்பொழுது தான்‌ எப்படி 
நடந்துகொள்ளவேண்டும்‌ 2” என்று கேட்டார்‌ 
அவருக்குப்‌ பதில்‌ அளிக்கும்‌ வகையில்‌ 
ஸ்ரீ இராமகிருஷ்ணர்‌ கூறிய கதை வருமாறு: 

ஒருசமயம்‌ கிராமம்‌ ஒன்றுக்குச்‌ சான்றோர்‌ 
ஒருவர்‌ வந்தார்‌. கிராம மக்கள்‌ அவருக்கு எச்‌ 
சரிக்கை ஒன்று செய்தனர்‌. “'சான்றோரே, :நீய்‌ 
கள்‌ இந்த வழியாகப்‌ போகாதீர்கள்‌. இந்த 
வழியாகப்‌ போனால்‌ கொடிய விஷப்பாம்பு 
ஒன்றை நீங்கள்‌ சந்திக்க நேரிடும்‌. அப்பாம்பு 
பலபேரைக்‌ கொன்றிருக்கிறது” என்று அவ்வூர்‌ 
மக்கள்‌ அவருக்கு எச்சரிக்கை செய்தனர்‌. 
“அது என்னைத்‌ துன்புறுத்தாது”” என்று சொல்‌ 
லிக்கொண்டே அப்பெரியவர்‌ அப்பாதையி 
லேயே சென்றார்‌. அக்கிராம மக்கள்‌ சொன்‌ 
னது போன்று பாம்பு ஒன்று சீறிக்கொண்டு 
அப்பெரியவரை நோக்கி வந்தது. ஆனால்‌ அப்‌ 
பாம்பு அப்பெரியவரைப்‌ பார்த்ததும்‌ பணி 
வுடன்‌ அவர்‌ காலடியில்‌ வீழ்ந்து வணங்கியது. 
“பாம்பே, நீ மக்களைத்‌ தீண்டிக்‌ கொல்லும்‌ இச்‌ 
செயலை வீட்டுவீடு” என்று அதற்கு உபதேசம்‌ 
செய்தார்‌. அவருடைய உபதேசத்துக்குக்‌ கீழ்ப்‌ 
படிந்து நடந்துகொள்வதாக அது ஒத்துக்‌ 
கொண்டு தன்‌ வளைக்குள்‌ சென்றுவிட்டது. 
சான்றோரும்‌ தம்வழியே போய்விட்டார்‌. பாம்பு 
முன்போல்‌ சீறிக்கொண்டு கடிக்க வருவதில்லை 
என்பதை அக்கிராமத்துச்‌ சிறுவர்கள்‌ அறிந்‌ 
தார்கள்‌. பாம்பினிடத்தில்‌ மாறுதல்‌ ஏற்பட்ட 
தால்‌ அப்பையன்கள்‌, அது வளையைவிட்டு 
வெளியே வரும்பொழுதெல்லாம்‌ கல்லாலும்‌, 
கழியாலும்‌ அதைத்‌ தாக்க ஆரம்பித்தார்கள்‌. 
அப்பாம்பு அதற்கு எதிராக அச்சிறுவர்களுக்‌ 
குத்‌ தீங்கு ஒன்றும்‌ செய்யாது வளைக்குள்‌ 
சென்றுவிடும்‌. கொஞ்சநாட்களுக்குள்‌ அதற்கு 
ஏற்பட்ட காயத்தால்‌ பலஹீனமடைந்து ஈகருவ 
தற்கே சக்தியற்றதாகப்‌ போய்விட்டது. : வளை 
யிலிருந்து வெளிவருவதையே திறுத்திவிட்டது. 


இயேசுவின்‌ மலை உபதேச விளக்கம்‌ 


இரவு நேரத்தில்‌ மட்டும்‌ இரை தேடுவதற்காக 
வளையிலிருந்து வெளியே வந்தது. 

கொஞ்ச நாட்களுக்குப்‌ பிறகு அக்கிராமத்‌ 
துக்கு அச்சான்றோர்‌ திரும்பி வந்தார்‌. பாம்பு 
மடிந்து விட்டதாக அக்கிராம மக்கள்‌ அவரிடத்‌ 
தில்‌ சொன்னார்கள்‌. அவர்‌ அதை நம்பவில்லை. 
தாம்‌ உபதேகித்த மந்திரத்தின்‌ பலனை அடை 
யும்வரை அது மரணம்‌ அடையாது என்று 
அவர்‌ நம்பினார்‌. பாம்பு வசித்து வந்த வளைக்‌ 
குப்‌ பக்கத்தில்‌ சென்று அவர்‌ அதை அழைத்‌ 
தார்‌. தம்‌ குருவினுடைய குரலைக்‌ கேட்டதும்‌ 
புண்பட்ட மேனியுடன்‌ நெளிந்து கொண்டு 
அது வெளியேவந்தது.அதற்குச்‌ சரியான இரை 
கிடைக்காததால்‌ மெலிந்திருந்தது. அத்தகைய 
பரிதாபகரமான நிலையிலிருப்பதற்குக்‌ காரணம்‌ 
என்ன என்று அப்பெரியார்‌ அப்பாம்பைக்‌ 
கேட்டார்‌. பாம்பு பகர்ந்ததாவது : 4 வணக்‌ 
கத்துச்குரிய பெரியவரே, நீங்கள்‌ யாருக்கும்‌ 
தீங்கு செய்யக்கூடாது என்று என்னிடத்தில்‌ 
கூறியிருந்தீர்கள்‌. அதன்படி நான்‌ நடந்து 


கொண்டதால்‌ இலைகளையும்‌ கனிகளையும்‌ 
உண்டு வருகின்றேன்‌. ஆகையினால்‌. நான்‌ 
இளைப்பாக இருக்கின்றேன்‌.” பையன்கள்‌ 


அதற்குச்‌ செய்த தீமையை மறந்துவிடும்‌ 
படியான பண்பாட்டை அது அடைந்திரும்‌ 
தது. அப்பொழுது அந்தப்‌ பெரியவர்‌ “நீ 
இளைத்துப்‌ போனதற்கு உணவைக்‌ தவிர 
வேறு காரணமும்‌ இருக்கும்‌; நன்றாக ஞாபகப்‌ 
படுத்திப்பார்‌ ” என்று மறுபடியும்‌ அதைக்‌ 
கேட்டார்‌. பாம்பு சிந்தித்துப்‌ பார்த்துப்‌ பகர்ந்‌ 
ததாவது: “ஐயனே, இப்பொழுது ஒன்று 
எனக்கு ஞாபகம்‌ வருகிறது. கிராமத்துச்‌ 
சிறுவர்கள்‌ சிலர்‌ என்னை அடிக்கிறார்கள்‌. 
ஆனால்‌ நான்‌ அவர்களைக்‌ கடிப்பதில்லை: அவர்‌ 
கள்‌ செய்கின்ற கொடுமைகளைப்‌ பொறுத்துக்‌ 
கொண்டு அமைதியாக இருந்து வருகிறேன்‌.” 
தன்னுடைய செயலை அப்பெரியவர்‌ புகழ்‌ 
வார்‌ என்று அது நினைத்தது. அது நினைத்த 
7 தற்கு மாறாக அப்பெரியவர்‌ பகர்ந்ததாவது : 
“பாம்பே, நீ எத்தகைய முட்டாளாக இருக்‌ 
கின்றாய்‌? நான்‌ கடிக்கக்கூடாது என்றுதான்‌ 
உன்னிடத்தில்‌ சொன்னேன்‌. உனக்கு அவர்‌ 
கள்‌ துன்பம்‌ தர வரும்பொழுது நீ சீறி அவர்‌ 


களைப்‌ பயமுறுத்தி இருக்க வேண்டும்‌. அதை 

ஏன்‌ நீ செய்யவில்லை 2” 

இல்லறத்தார்களுக்கு இக்கதையில்‌ நீதி 
அமைந்திருக்கிறது. அவர்கள்‌ சமுதாயத்தில்‌ 
வாழ்ந்திருந்து தங்களுடைய குடும்பத்துக்குச்‌ 
செய்யவேண்டிய கடமைகளை நிறைவேற்றியாக 
வேண்டும்‌. எனவே அவர்கள்‌ தங்களுக்குத்‌ 
தீங்கு செய்கிறவர்களிடமிருந்து தங்களைக்‌ 
காப்பாற்றிக்‌ கொள்வதற்குச்‌ சீறிப்‌ பயமுறுத்‌ 
தும்‌ செயலைச்‌ செய்தாகவேண்டும்‌. அப்பாவி 
மனிதன்‌ பிறரால்‌ சுலபத்தில்‌ ஏமாற்றப்படுப 
வன்‌ ஆகின்றான்‌. ஏமாற்றப்படுபவன்‌ சான்‌ 
றோன்‌ ஆகமாட்டான்‌. இல்லறத்தான்‌ தன்னைக்‌ 
காப்பாற்றிக்கொள்ளவேண்டுமே தவீர யாரிட 
மும்‌ பகைமை கொள்ளும்‌ இயல்பையோ பழிக்‌ 
குப்பழி வாங்கும்‌ இயல்பையோ வளர்த்துக்‌ 
கொள்ளக்கூடாது. அச்சுறுத்தி மற்றவர்களைத்‌ 
திருத்தி அமைக்கலாம்‌; ஆனால்‌ யாருக்கும்‌ 
தீங்கு செய்யக்கூடாது. இனி, துறவியோ 
தீங்கை எதிர்க்காது இருக்கும்‌ உயர்ந்த இலட்‌ 
சியத்தைக்‌ கடைப்பிடிக்கக்‌ கடமைப்பட்டு 
இருக்கிறான்‌. 

முறையாக ஆத்மசாதனை செய்து வரும்‌ 
பக்தன்‌ உயிர்களிடத்து அன்புள்ளம்‌ கொண்ட 
வகை மாறுகின்றான்‌. எண்ணக்தாலும்‌ சொல்‌ 
லாலும்‌ செயலாலும்‌ எவ்வுயிருக்கும்‌ துன்பம்‌ 
விளைவிக்காத மனநிலையை அவன்‌ அடைந்து 
விடுகின்றான்‌. உயிர்கள்‌ அனைத்திடத்தும்‌ 
செலுத்தும்‌ அன்பு கடவுள்‌ பக்தியாக வடி 
வெடுக்கிறது. அப்பொழுது அவன்‌ உள்ளம்‌ 
கடவுள்‌ சிந்தனையில்‌ மூழ்குகிறது; ஹிருதய 
சுத்தி அடைந்து கடவுளிடம்‌ தூயபக்தி உண்‌ 
டாகிறது. உயிர்கள்‌ அனைத்திடத்தும்‌ அவன்‌ 
அன்பு செலுத்துவதால்‌ அவனுக்கு விரோதி 
கள்‌ இல்லை. கவனக்குறைவால்‌ உதட்டைக்‌ 
கடித்துவீடும்‌ பல்லை நாம்‌ பாதுகாப்பது 
போன்று தனக்குத்‌ தீங்கு செய்தவர்களுக்கும்‌ 
பக்தன்‌ ஆசி நல்குகின்றான்‌. தன்னை வெறுப்ப 
வனுக்கும்‌ அவன்‌ நலம்‌ செய்கின்றான்‌. தீங்கை 
எதிர்க்காதே என்ற ஏசுநாதர்‌ உபதேசத்தைக்‌ 
கடைப்பிடிப்பது இத்தகைய உயர்நிலையை 
அடைந்தவர்களுக்கே சாத்தியமாகிறது. அவர்‌ 
கள்‌ ஏசுநாதரின்‌ கோட்பாட்டின்படி பரமண்ட 
லத்தில்‌ உள்ள பிதாவுக்குரிய உண்மையான 
புத்திரர்களாகிறார்கள்‌. 

574. கள த்ரிஸ்‌ தா-மூன்றினுள்‌ இருப்ப 
வள்‌ என்பது இந்த நாமத்தின்‌ பொருள்‌. 

இறந்தகாலம்‌, நிகழ்காலம்‌, எதிர்காலம்‌ 
ஆகிய காலத்ரயத்தில்‌ இருப்பவள்‌ என்பது 
இதன்‌ பொருள்‌. இறந்தகாலத்தில்‌ கருத்தைச்‌ 
செலுத்தினால்‌ அது முடிவில்லாது பின்னேக்கிப்‌ 
போய்க்‌ கொண்டேவீருக்கிறது. அதாவது 
கடந்துபோன காலம்‌ அகண்டாகாரத்தில்‌ முடி 
வீல்லாது பின்வாங்கிக்‌ கொண்டேவீருக்கிறது. 
அதற்குத்‌ துவக்கமில்லை. அடுத்தபடியாக, நிகழ்‌ 
காலம்‌ என்பது ஒவ்வொரு க்ஷணத்திலும்‌ அது 
நிகழ்காலமாகவே இருந்து வருகிறது. நிகழ்‌ 
காலத்தை இறந்தகாலமாகவோ, எதிர்கால 
மாகவோ ஆக்க யாருக்குமே இயலாது. ஆத்ம 
சாக்ஷாத்தாரத்திற்கு நிகராக அது யாண்டும்‌ 
இருந்து வருகிறது. மூன்றாவதாக இனி வரு 
வதற்கு இருக்கும்‌ காலத்தைக்‌ கற்பனைபண்ணி 
ஓல்‌ அதற்கு ஒரு முடிவில்லாது முன்னோக்கிப்‌ 
போய்க்கொண்டேவிருக்கிறது. ஆக எப்படி 
இறந்த காலத்திற்குத்‌ துவக்கமில்லையோ அப்‌ 
படி எதிர்காலத்திற்கு முடிவு இல்லை. ஆக 
முக்காலம்‌ என மொழியப்படுவது ஆதியந்த 
மில்லாது யாண்டும்‌ இருந்து வருகிற அண்டா 
காரக்‌ கால சொரூபமாக அம்பிகை இருந்து 
வருகின்றாள்‌ என்பதாகும்‌. 

இனி அகண்டாகாரக்‌ காலமென்பதும்‌ காலா 
தீதம்‌ என்பதும்‌ ஒன்றுபடுகின்றன. கால 
மெல்லாம்‌ ஓய்வு. ஒழிச்சல்‌ இல்லாது அன்னை 
பராசக்தி யாண்டும்‌ இருந்து வருகிறாள்‌ என்‌ 
பது இந்த நாமத்தின்‌ பொருள்‌. 

ஓசை மயமாக அன்னை பராசக்தியைப்‌ 
பொருள்படுத்தினால்‌ அவள்‌ ஓங்கார வடிவினள்‌ 
ஆகின்றாள்‌. ஓங்காரம்‌ அகர, உகர, மகரமாகிய 
மூன்று அட்சரங்களின்‌ ஒன்றுபட்ட நிலையாம்‌. 
அகரமாக ஓசை துவங்குகிறது. உகரமாக 
அது நிலைபெற்றிருக்கிற்து, மகரமாக அது 
முடிவுறுகிறது. இங்ஙனம்‌ மூன்று ஓசை 
களின்‌ ஒருமைப்பாடே ஓங்காரம்‌. அத்தகைய 
ஓங்காரத்தின்‌ உட்பொருளாக அன்னை பரா 
சக்தி இலங்குகின்றாள்‌. காலத்திற்கு நிகராக 
ஓசையும்‌ ஓயாது துவங்கிக்கொண்டே இருக்‌ 
கிறது; நிலைபேறு உடையதாகவுமிருக்கிறது, 


முடிவுறுவதாகவுமிருக்கிறது. ஆக க்ஷணந்தோ 
றும்‌ ஓங்கார ஓசையில்‌ துவக்கமும்‌, இருப்பும்‌, 
ஒடுக்கமும்‌ சேர்ந்தே அமைந்திருக்கின்‌ றன. 
இத்தகைய மகிமை அன்னை பராசக்திக்கு உரிய 
தாம்‌. அடுத்தபடியாகப்‌ பூலோகம்‌, புவர்லோ 
கம்‌, சுவர்லோகம்‌ என்று இடத்தில்‌ மூன்று 
கூறுகள்‌ இருக்கின்றன. நமக்கு இருப்பிடம்‌ 
பூலோகம்‌. காட்சிக்கு எட்டுவது புவர்லோகம்‌. 
காட்சியைக்‌ கடந்திருப்பது சுவர்லோ கம்‌. ஆக, 
நமக்கு இருப்பிடமாய்‌ இருக்கின்ற தேசம்‌ அல்‌ 
லது இடத்தை ஆராய்ந்து பார்த்தால்‌ அதில்‌ 
ஒவ்வொரு பகுதியும்‌ துவக்கமாகத்‌ தென்படு 
கிறது. அப்படித்‌ தென்படுகிற இடம்‌ யாண்டும்‌ 
அகண்டாகாரத்தில்‌ விரிந்தோடுகிறது. . இங்‌ 
ஙனம்‌ நீக்கமற எங்கும்‌ நிறைந்திருப்பவள்‌ 
அன்னை பராசக்தி. 

இப்பிரபஞ்சத்தை ஆராய்ந்து பார்த்தால்‌ 
அது கால தேச நிமித்த மயமாக யாண்டும்‌ 
இருந்துவருகிறது. ஆகவே அன்னை பராசக்தி 
யாண்டும்‌ கால, தேச, நிமித்தம்‌ என்னும்‌ 
முன்று தத்துவமயமாக இருந்து வருகின்றாள்‌. 
அடுத்தபடியாக இப்பிரபஞ்சம்‌ சத்வம்‌, ரஜஸ்‌, 
தமஸ்‌ ஆகிய முக்குணங்களைக்கொண்டு அமைந்‌ 
துள்ளது. இந்த மூன்று குணங்கள்‌ மயமாக 
வும்‌ அன்னை பராசக்தி இலங்கிவருகிறாள்‌. 
மூன்று குணங்களுள்‌ தமோகுணத்தைக்‌ 
கொண்டு ஜடப்பொருள்கள்‌ யாவும்‌ அமைந்‌ 
துள்ளன. இவை யாவும்‌ காரிருள்மயமான 
வைகள்‌. பூமியினுள்‌ எங்கு நுழைந்து பார்த்‌ 
தாலும்‌ அது காரிருள்‌ மயமானது. மலையி 
னுள்‌ எங்கு நுழைந்து பார்த்தாலும்‌ அது கார்‌ 
இருள்‌. அயர்ந்த உறக்கத்தில்‌ காரிருளே 
செறிந்திருக்கிறது. ஆக இவையாவும்‌ தமோ 
குணத்தின்‌ கூறுகளாக அமைந்துள்ளன. 
தமோகுணத்தின்‌ நிறம்‌ கறுப்பு. 

தமோகுணம்‌ ரஜோ குணமாகப்‌ பரிணமிப்‌ 
பது இயற்கையின்‌ திட்டம்‌. எது இயங்கு! 
கிறதோ அது இயற்கை. ரஜோகுணம்‌ யாண்‌ 
டும்‌ செயல்‌ மயமானது. சலனத்தின்‌ விளைவா 
கவே ஒலி, ஒளி ஆகிய யாவும்‌ வடிவெடுத்‌ 
திருக்கின்றன. கன்னங்கரேலென்று இருக்‌ 
கின்ற இரும்பைக்‌ காய்ச்சினால்‌ அது சிவப்பு 


ஸ்ரீ லலிதா வியாக்கியானம்‌ 


நிறமாக மாறுகிறது. சிவப்பு ரஜோகுணத்‌ 
தின்‌ நிறமாம்‌. இயற்கையின்கண்‌ உள்ள 
சலனங்களனை த்தும்‌ ரஜோகுணத்தின்‌ வினை 
யாட்டாம்‌. 

ரஜோகுணம்‌ சத்துவ குணமாகப்‌ பரிணமிக்‌ 
கும்‌ .பாங்குடையதாம்‌. சிவப்பு நிறமாகத்‌ 
தென்படும்‌ உதயசூரியன்‌ மேலே வரவரப்‌ 
பிரகாசத்துடன்‌ கூடிய வெண்மை நிறமாக 
மாறுகிறது. அதே விதத்தில்‌ பழுத்துச்‌ சிவந்‌ 
துள்ள இரும்புக்கு மேலும்‌ உஷ்ணத்தை ஊட்‌ 
டினால்‌ அது பிரகாசிக்கும்‌ வெண்மை நிறமாக 
மாறுகிறது. ஆக, சத்துவத்தின்‌ நிறம்‌ 
வெண்மை. அதில்‌ ஞானம்‌ ஒளிர்கிறது. எது 
துக்கம்‌, எது சுகம்‌ எனப்‌ பாகுபடுத்தவல்லது 
சத்துவகுணம்‌. 

இந்த மூன்று குணங்களை, மூலப்பொருள்‌ 
களாகக்‌ கொண்டது பிரபஞ்சம்‌. அத்தகைய 
பாங்கில்‌ அன்னை பராசக்தி இலங்கி வரு 
கின்றாள்‌. 

இனி, மானுட அமைப்பை எடுத்துக்கொண்‌ 
டால்‌ அதில்‌ இளமைப்பருவம்‌, காளைப்பருவம்‌, 
முதுமைப்பருவம்‌ என மூன்று பருவங்களை 
உடையதாக மானுட வாழ்க்கை அமைந்திருக்‌ 


கிறது. அத்தகைய மூன்று பருவங்களும்‌- 


அன்னை பராசக்தியின்‌ சொரூபங்களாம்‌. 

ஒரு காளை ஆராய்ச்சிக்கு எடுத்துக்கொண் 
டால்‌ அதில்‌ பகல்‌ வேளை, இரவு வேளை இவ்‌ 
விரண்டுக்குமிடையிலுள்ள சந்தியா வேளை 
ஆகிய மூன்று வேளைகள்‌ மயமாக நாள்தோறும்‌ 
அன்னை பராசக்தி வடிவெடுத்து வருகிறாள்‌. 

ஈண்டு இயம்பியுள்ள இத்தனை பகுதிகளை 
யும்‌ முறையாக ஆழ்ந்து ஆராய்ந்து பார்ப்பது 
அன்னையின்‌ வழிபாடாகும்‌. 

875. எரா என்‌ த்ரிபுர மாலினீ -- 
த்ரிபுர மாலினீ என்னும்‌ பெயர்‌ தாங்கியுள்ள 
அன்னை பராசக்தியின்‌ சொருபமாயிருப்பவள்‌ 
என்பது இந்த நாமத்தின்‌ பொருள்‌. 

பிரபஞ்சத்தின்‌ அமைப்பு எத்தகையது என்‌ 
“பதை உள்ளபடி விளக்கிக்‌ காட்டுவதற்கு 
என்று அமைக்கப்பட்டிருப்பது ஸ்ரீ சக்கரம்‌. 
அந்த ஸ்ரீசக்கரத்தில்‌ முக்கோணங்களும்‌, சதுர்‌ 
கோணங்களும்‌, வட்டங்களும்‌ வேண்டியவாறு 
அமைந்திருக்கின்றன. அவைகளுள்‌ முக்கோ 
ணங்களே எண்ணிக்கையில்‌ அடங்காதவை 

கள்‌. ஒவ்வொரு முக்கோணமும்‌ ஒவ்வொரு 
மும்மைக்கு இருப்பிடமாகிறது. மும்மைகள்‌ 
சில 5874ஆம்‌ நாமத்தில்‌ விளக்கப்பட்டுள்ளன. 
அவையாவுக்கும்‌ அதிஷ்டான தெய்வமாக 
அமைந்திருக்கும்‌ அன்னை பராசக்தி திரிபுர 
மாலின்‌ என்னும்‌ நாமத்தைப்‌ பெற்றுள்ளாள்‌. 
அன்னை பராசக்திக்குப்‌ புறம்பாகப்‌ பிரபஞ்சத்‌ 
தில்‌ ஏதுமில்லை என்பது இதன்‌ அடிப்படைக்‌ 
கோட்பாடாம்‌. 

876. ஈரா நிராமயா--நோயற்றவள்‌ 
என்பது இந்த நாமத்தின்‌ பொருள்‌. 

இயற்கையின்கண்‌ அமைந்துள்ள உயிர்‌ 
வகைகளனை த்தும்‌ உடலை எடுத்திருக்கின்‌ றன. 
ஸ்தாவர ஜங்கமமாயுள்ள எல்லா உயிர்களுக்‌ 
கும்‌ ஏற்ற உடல்கள்‌ இருக்கின்றன. அந்த 
உடலமைப்பில்‌ ஓர்‌ அதிசயம்‌ இலங்குகிறது. 
சரீரங்கள்‌ எண்ணிக்கையிலடங்காது அகண்‌ 
டாகாரத்தில்‌ விரிந்தோடிக்‌ கொண்டிருக்கின்‌ 
றன. எண்ணிறந்த அலைகளுள்‌ ஒரேஅமைப்பில்‌ 
அமைந்துள்ள இரண்டு வடிவங்கள்‌ இயற்கை 
யில்‌ இல்லை. புளியம்‌ இலை ஒன்றைச்‌ சான்‌ 
ரக எடுத்துக்கொண்டால்‌ முற்றிலும்‌ ஒரே 
விதத்தில்‌ அமைந்துள்ள இரண்டு புளியம்‌ 
இலைகளை இயற்கையில்‌ காணமுடியாது. முற்‌ 
றிலும்‌ ஒரே பாங்கில்‌ அமைந்துள்ள இரண்டு 
மணல்‌ துகள்களை இயற்கையில்‌ காணமுடி 
யாது. முற்றிலும்‌ ஒரே பாங்கில்‌ அமைந்‌ 
துள்ள இரண்டு மானுட சரீரங்களை மண்ணுல 
கில்‌ காணமுடியாது. இத்தனைவித வடி 
வெடுத்திருக்கும்‌ கோலத்தில்‌ சிறப்பு ஒன்றும்‌ 
சீர்கேடு ஒன்றும்‌ சேர்ந்தே அமைந்திருப்பது 
இயற்கையின்கண்‌ உள்ள அதிசயங்களுள்‌ 
பேரதிசயமாம்‌. இது புளியம்‌ இலை, இது 
மணல்‌ துகள்‌, இது மானுட சரீரம்‌ எனப்‌ 
பொருள்களைப்‌ பாகுபடூத்துவது அவைகளுள்‌ 
அமைந்துள்ள சிறப்பாம்‌. இனி, அந்தந்த 
இனத்தைச்‌ சேர்ந்த வடிவங்களை ஒன்றோ 
டொன்று சீர்தூக்கிப்‌ பார்த்தால்‌ நிறைநிலை 
யில்‌ அவைகளுக்கிடையில்‌ குறைபாடு உண்டு. 
அக்குறைபாடே ஆமயம்‌ அல்லது நோய்வாய்ப்‌ 
பட்ட நிலை எனப்‌ பொருள்படுகிறது. பூமி 
வட்டவடிவு உடையதாக வீளக்கப்படுகிறது. 
உண்மையில்‌ அது வட்டவடிவமானதன்று. 
அதில்‌ மேடுபள்ளங்கள்‌ இருக்கின்றன. மலையும்‌ 

மடுவும்‌ உண்டு. அப்படி அமைந்திருப்பது ஒரு 
பாங்கில்‌ பார்த்தால்‌ அது குறைபாடு அல்லது 
நோய்வாய்ப்பட்ட நிலை. மற்றொரு பாங்கில்‌ 
பார்க்குமிடத்து அக்குறைபாடு முற்றிலும்‌ 
அவசியமாகிறது. மலையும்‌ மடுவுமில்லாவிட்‌ 
டால்‌ நதிகள்‌ வடிவெடுக்கமாட்டா; உலக 
வாழ்வு நிறைவேறாது. 

இங்கனம்‌ பிரபஞ்சத்திலமைந்துள்ள வடி 
வங்களனைத்திடத்தும்‌ குறைபாடு உண்டு அல்‌ 
லது நோயுற்ற நிலை உண்டு. இவையாவற்றின்‌ 
தொகையாக இருக்கின்ற அன்னை பராசக்தி 
மீன்‌ வீசவ சொருபமே நிராமயமானது, குறை 
யற்ற நிறைகிலை படைத்திருப்பது ஆகும்‌. 

இக்கோட்பாட்டை வீளக்குதற்கு மனிதன்‌ 
சரீரம்‌ எடுத்திருப்பதைச்‌ சான்றாக வைத்துக்‌ 
கொள்ளுவோம்‌. பிறப்பெடுப்பது குறை 
நிலையை நிறைகிலையாக மாற்றுதல்‌ பொருட்டே 
யாம்‌. பிறவிப்பிணி என்பது நோய்வாய்ப்‌ 
பட்டுள்ள நிலை. அந்த நோயை நீக்குதற்கு 
ஒவ்வோர்‌ உயிரும்‌ அதனதன்‌ போக்கில்‌ 
முயன்று வருகிறது. அனந்தங்கோடி ஜீவாத்‌ 
மாக்கள்‌ அந்தந்த ஜீவனுக்குரிய குறைகிலையை 
அல்லது நோய்வாய்ப்பட்டிருக்கும்‌ நிலையை 
நிவர்த்திபண்ணிக்கொள்ள முயன்றுவருகிறது. 
இத்தகைய முயற்சியே பிரபஞ்ச வாழ்வு 
என்னும்‌ பெயர்‌ பெறுகிறது. இத்தனைகோடி 
கோய்வாய்ப்பட்டுள்ள ஜீவர்களின்‌ தொகை 


- தர்ம சக்கரம்‌ 


அம்பிகை என்றால்‌ அவள்‌ பெரியதில்‌ எல்லாம்‌ 
பெரிய நோய்வாய்ப்பட்டவளாக இருத்தல்‌ 
வேண்டும்‌. ஆனால்‌ அதிசயங்களுள்‌ பேர்‌ 
அதிசயமாயிருப்பது அவள்‌ நோய்‌ ஏதுமின்றி 
நிராமயமாக நிராலம்பமாகச்‌ சகுண நிர்குண 
மாக இலங்கி வருவதேயாம்‌. அவள்‌ வீளையாட்‌ 
டாக நடத்துகின்ற பிரபஞ்ச நடைமுறை என்‌ 
னும்‌ பஞ்ச கிருத்தியங்கள்‌ அவளுடைய குறை 
யில்லா நிறைநிலையையே விளக்குகின்றன. 
பிறப்பெடுக்கும்‌ ஜீவன்‌ ஒருவன்‌ பிறவிப்பிணி 
என்னும்‌ கோயாளியாகப்‌ பிறக்கிறான்‌. அப்‌ 
பிறப்பை உண்டுபண்ணுகிறஅன்னை பராசக்தி 
யாண்டும்‌ நோயற்ற நிறை நிலையிலேயே 
இலங்கிவருகிறாள்‌.பிறந்த ஜீவன்வளர்ந்துவர த்‌ 
திணறுகிறான்‌.அத்தகையவனுக்கு வளர்ப்பைத்‌ 
தருவது அன்னையின்‌ விளையாட்டாம்‌. எடுத்த 
உடலைத்‌ துடைக்க மாட்டேன்‌ என்று ஜீவாத்மா 
மரணத்தைக்‌ குறித்துத்‌ திணறுகிறான்‌. ஆனல்‌ 
மரணம்‌ போன்று தென்படுகிற அந்தச்‌ செய 
லின்‌ வாயிலாக அந்த ஜீவனைப்‌ புதுப்பித்தல்‌ 
என்னும்‌ அரிய செயலை அன்னை விளையாட்டாக 
நிறைவேற்றுகிறாள்‌. இங்ஙனம்‌ வாழ்வு என்‌ 
னும்‌ பிணிக்கு உட்பட்டவைகளாக உயிர்கள 
ணைத்தும்‌ அமைந்திருக்கையில்‌ அவைகளனைத்‌ 
திற்கும்‌ மூலப்பொருளாயுள்ள அன்னை பரா 
சக்தியாண்டும்‌ நிராமயமாய்‌, நிறைபொருளாய்‌ 
அமைந்திருப்பது அவளுடைய மகிமையாம்‌- 


கடவுளிடத்தில்‌ பூரண சரணாகதி அடைவது என்பதன்‌ பொருள்‌ யாண்டும்‌ அவரு 


டைய சார்ரித்தியத்தில்‌ இருப்பதாக உணர்வதாகும்‌. 
இிகழ்கின்‌ றன'' என்று பூரண சரணாகதி அடைபவர்கள்‌ பகர்கின்றார்கள்‌. 


“இறைவா, உன்‌ இச்சையால்‌ யாவும்‌ 
ஈசனிடம்‌ ஈம்மை 


ஒப்படைத்துவிட்டுத்‌ திட்டம்‌ போடுவதை வீட்டுவீட வேண்டும்‌. அன்னை பராசக்தியின்‌ திட்டம்‌ 
கிறைலேறட்டும்‌. அன்னை பராசக்தியின்‌ அருள்சேராத மனிதனுடைய திட்டங்கள்‌ அனர்த்த 
மாய்ப்‌ போய்வீடுகின்‌ றன. நிகழ்வனயாவற்றைவும்‌ அன்னை பராசக்தி அறிவாள்‌. எதிர்காலத்‌ 
இதைப்பற்றி அவள்‌ தெளிவாக அறிந்திருக்கின்றாள்‌. நீ நிகழ்காலத்தை நன்கு பயன்படுத்து. 
எதிர்காலத்தைப்பற்றி மனக்கோட்டை கட்டிக்‌ கொண்டிருக்காதே. அன்னை பராசக்தியின்‌ 
விருப்பம்‌ இறைவேறுலது திண்ணம்‌ என்பதை அறிந்துகொள்‌.அன்னை பராசக்தியினிடத்துமெய்‌ . 
யன்பைச்‌ செலுத்து. உன்னை பராசக்தியிடம்‌ கொடுத்து விடு. அவள்‌ விருப்பப்படி உன்னைப்‌ 
பயன்படுத்திக்‌ கொள்ளட்டும்‌. பராசக்தியிடம்‌ உன்னை ஒப்படைப்பது என்பதன்‌ பொருள்‌ 
சோம்பலுற்று இருப்பதென்பது அன்று. சோம்பலுக்கு இடம்‌ தராதே, சரீரத்தாலும்‌, மன 
தாலும்‌ பராசக்தியின்‌ காரியங்கள்‌ நிகழ்ந்து கொண்டே இருக்கட்டும்‌. 


_ சுவாமி துரியானந்தர்‌: 


ஆத 


- னன்‌; 


அனுமன்‌ கண்ட சீதை 


19. கரமம்‌ வென்ற கதை 
இலங்கேஸ்வரனுடைய பலவீனங்களையெல்‌ 
லாம்‌ எடுத்துக்காட்டி, அவனுடைய செயல்‌ 


களெல்லாம்‌ அவனை அழிவுப்பாதையிலேயே 


செலுத்திக்கொண்டிருக்கின்‌ றன என்றும்‌, அதி 
லிருந்து தப்பவேண்டுமானால்‌ : மும்மைசால்‌ 
உலகுக்கெல்லாம்‌ மூலமந்திரமான' ராம நாமத்‌ 
துக்கு உரியவனிடம்‌ தன்னைச்‌ சேர்த்து அவ 
னிடம்‌ மன்னிப்புப்‌ பெறுவது ஒன்றே வழி 
யென்றும்‌ சீதை கூறிய அறிவுரையைக்‌ கேட்ட 
ராவணன்‌ மனநிலையை மூன்று படித்தரங்களில்‌ 
கம்பன்‌ எடுத்துக்‌ காட்டுகின்றான்‌. ஒவ்வொரு 
படித்தரத்திலும்‌ ராவணனுக்குச்‌ சீதையின்‌ 
மேலேற்பட்ட கோபம்‌, காமம்‌ ஆகிய உணர்வு 
களுக்கிடையே எழுந்த போராட்டம்‌ விவரிக்‌ 
கப்படுகின்றது. முதல்‌ நிலையில்‌ கோபம்‌ 
காமத்தை வென்றதையும்‌, இரண்டாவதில்‌ 
கோபமும்‌ காமமும்‌ சமமாக நின்றதையும்‌, 
மூன்றாவதில்‌ கோபம்‌ காமத்திற்குத்‌ தோற்று 
விடுவதையும்‌ அழகாக எடுத்துரைக்கின்றான்‌ 
கவிஞன்‌. 

சீதையின்‌ அறிவுரையைக்‌ கேட்டதும்‌ அவள்‌ 
மேல்‌ ஏற்பட்ட கோபம்‌ அவள்மீது கொண்‌ 
டிருந்த காமத்தை வென்றது. ராவணனின்‌ 
இருபது கண்களினின்றும்‌ யுகமுடிவில்‌ உல 
கத்தைஅழிக்க எழும்‌ வடவாமுகாக்னிபோன்று 
சினத்தீ மூண்டு எழுந்தது. தன்னால்‌ கவர்ந்து 
வரப்பட்ட, துணையேதுமில்லாத அபலைப்‌ 
பெண்ணொருத்தி அச்சமின்றித்‌ தன்னையே அச்‌ 
சுறுத்தியதைக்‌ கேட்ட ராவணன்‌ மனம்‌ 
கொதித்தது. விண்ணையும்‌ இடிக்கும்‌ வண்‌ 
ணம்‌ கைகளை உயரத்‌ தூக்கிக்கொண்டு கால்‌ 
களைத்‌ தரையில்‌ மிதித்து உரத்த குரலில்‌ கத்தி 
சீதையை அரட்டினான்‌; இவனைப்‌ 
பிளந்து தின்று விடுகின்றேன்‌ ” என்று எழுந்‌ 
தான்‌. அந்த நேரம்‌ வரையில்‌ அவனுடைய 
சினம்‌ காமத்தை வென்‌ நிருந்தது. ஆனால்‌ இந்த 
வெற்றி ஒரு கணம்தான்‌ நீடித்தது. முதலில்‌ 
இந்தச்‌ சினத்திற்குத்‌ தோற்றுவிட்ட காமம்‌ 
இப்போது சிறிது சிறிதாகத்‌ தன்‌ பிடிப்பை 
அதிகப்படுத்தி அச்சினத்திற்குச்‌ சமமாக வந்து 

விட்டது. எனவே, சீதையைக்‌ கொல்ல அவனை 
எழும்படி கோபம்‌ தூண்டவும்‌, சீதையின்‌ 
மேலிருந்த காமம்‌ அதனை எதிர்க்கவும்‌ ஆக 
இரண்டு உணர்வுகளும்‌ சமமாகப்‌ போரிட்ட 
தால்‌ இவற்றிற்கு இடையே சிக்கிய ராவணன்‌ 
எழுவதும்‌ அமர்வதுமாகச்‌ சிலநேரம்‌ இருந்‌ 
தான்‌. இறுதியில்‌ அவனுடைய சினத்தீயானது 
காம வெள்ளத்தால்‌ அணைக்கப்பட்டு விடவே 
மானம்‌ இழந்தவனாக ராவணன்‌ மறுபடியும்‌ 
சீதையிடம்‌ பேசத்‌ துவங்கி விடுகின்றான்‌. 
ராவணன்‌ மனத்தில்‌ சினம்‌, மானம்‌ மற்றும்‌ 
காமம்‌ இவற்றிற்கிடையே ஏற்படும்‌ போராட்‌ 
டத்தையும்‌, அப்போராட்டத்தின்‌ இறுதியில்‌ 
காமமே வெற்றி பெறுவதையும்‌ வேறு சில சந்‌ 
தர்ப்பங்களிலும்‌ கம்பன்‌ குறிப்பிட்டுச்‌ சொல்‌ 
கின்றான்‌. முதன்முதலில்‌ சீதையைப்பற்றிச்‌ 
குர்ப்பணகையின்‌ வாயிலாகக்‌ கேட்டதி 
லிருந்தே ராவணனிடம்‌ இந்தப்‌ போராட்டம்‌ 
ஆரம்பித்துவிடுகின்றது. சீதையின்‌ அழகை 
யெல்லாம்‌ சூர்ப்பணகை வர்ணிக்க வர்ணிக்க 
ராவணன்‌ மனம்‌ முழுவதும்‌ சீதையின்‌ தோற்‌ 
றமே வியாபித்துவிடுகின்‌ றது. ஆரண்யத்தில்‌ 
சீதையைப்‌ பார்த்து அசோகவனத்தில்‌ அவ 
ஊளைச்‌ சிறை வைக்கும்‌ முன்பே அரக்கர்கோன்‌ 
அவளைத்‌ தன்‌ அகத்தில்‌ சிறைவைத்துவீடுகின்‌ 
ரன்‌. மனம்‌ முழுவதும்‌ சீதைமீது ஏற்பட்ட 
காமமே நிரம்பிவிடுவதால்‌ வேறு உணர்வு 
களுக்கு அங்கு இடமில்லாமல்‌ போய்விட்டது. 
அப்போது பெற்ற வெற்றியைக்‌ காமம்‌ மிக 
அழுத்தமாகத்‌ தங்கவைத்துக்‌ கொண்டுவிட்ட 
தால்‌ பல்வேறு சந்தர்ப்பங்களில்‌ வேறு 
உணர்வுகள்‌ தோன்றினாலும்‌ அவற்றையெல்‌ 
லாம்‌ தோற்று ஓடும்படி செய்துவிட்டு ராவ 
ணனை அழித்துவிட்டே அவனிடமிருந்து விடை 
பெற்றுக்கொள்கின்றது. ராமனுடைய அம்பு 
கள்‌ ராவணன்‌ உடல்‌ முழுவதிலும்‌ காமம்‌ 
இருக்குமிடமெல்லாம்‌ சென்று தாக்கி அதனை 
முற்றிலும்‌ அழித்துவிட்டதாகக்‌ கம்பன்‌ பாடு 
வது [யுத்த காண்டம்‌, ராவணன்‌ வதைப்‌ பட 
லம்‌. 227] இங்கு நினைவுகூரத்‌ தக்கது. 
ராவணனிடம்‌ ஏற்பட்ட * மானம்‌ காமம்‌ * 


பட்டத தர்ம சக்கரம்‌ 


போராட்டத்திற்குரியன. இன்னும்‌ ஒரு சான்‌ 
றைப்‌ பார்த்து விட்டு அசோக வனத்திற்கு 
வருவோம்‌. ராமனை யுத்த களத்தில்‌ ராவணன்‌ 
முதன்‌ முதலில்‌ சந்திக்கின்றான்‌. முதல்‌ நாள்‌ 
போரின்‌ முடிவு மூன்று உலகங்களையும்‌ வென்ற 
ராவணன்‌ முற்றிலும்‌ எதிர்பாராத வண்ணம்‌ 
அமைந்து வீடுகின்றது. திசை யானைகளை 
வென்ற மார்பினையும்‌, கயிலையை எடுத்த 
தோள்களையும்‌, நாரத முனிவர்க்கு ஏற்ப நயம்‌ 
பட உரைக்கும்‌ நாவன்மையையும்‌, தலைகளில்‌ 
கூடிய பத்துக்‌ கிரிடங்களையும்‌, சிவபெருமானிட 
மிருந்து பெற்ற சந்திரஹாசம்‌ என்ற வாளையும்‌, 
ஏன்‌ வீரத்தையுமே யுத்த களத்தில்‌ வீட்டு 
வீட்டுத்‌ தொடர்ந்து வரும்‌ பழியினேடும்‌, தூரக்‌ 
கிய கரங்களோடும்‌, விண்ணவரும்‌ மண்ண 
வரும்‌ அவனைக்‌ கண்டு எள்ளி நகையாட, 
குனிந்த தலையோடு நடந்துசென்று தன்‌ அரண்‌ 
மனையுள்‌ புகுந்தான்‌ அரக்கர்கோன்‌. எந்த 
மனிதரால்‌ தனக்குச்‌ சாவிலிருந்து வீலக்கு 
வேண்டும்‌ என்று வரம்‌ கேட்பதுகூடத்‌ தன்‌ 
வீரத்திற்கு இழுக்கு என்ற கருதினனோ அதே 
மனிதரால்‌ யுத்த அரங்கத்தில்‌ தோற்கடிக்கப்‌ 
பட்டு, எச்சரிக்கை செய்யப்பட்டு அனுப்பப்‌ 
பட்டதை நினைக்கும்‌ போதெல்லாம்‌ அவமானம்‌ 
அவன்‌ உள்ளத்தை எரிக்கின்றதை உணர்ந்‌ 
தான்‌. எந்த ராமனைப்‌ பூளைப்பூப்போல்‌ வீழ்‌ 
வான்‌ என்று சீதையிடம்‌ ஆரணியத்தில்‌ 
[ஆரண்ய. சடாயு. 61] அகங்காரத்தோடு 
பேசினானோ அதே ராமன்‌ அதே பூளைப்பூவை 
நினைவு படுத்திப்‌ பேசினால்‌ [யுத்த. முதல்‌ 
போர்புரி. 225] அவமானம்‌ பெருகாமல்‌ வேறு 
என்ன நடக்கும்‌ 2 *அமர்பொருமேல்‌ வெல்லும்‌ 
அத்தனை அல்லது தோற்றிலா வீரம்‌” தோற்‌ 
றது கண்டு மான உணர்வு மேலோங்குகின்‌ 
றது. அனால்‌ விரைவில்‌ காமம்‌ வெகுண்‌ 
டெழுந்து மான உணர்வை ராவணன்‌ மனத்தி 
லிருந்து தூக்கி எறிந்து வீடுகின்றது. 
[யுத்ல. கும்பகர்ணன்‌ வதைப்படலம்‌ 10] 
ராவணனுடைய தவம்‌, வீரம்‌, சினம்‌, மானம்‌, 
அறிவு, முருகியல்‌ சுவை முதலிய பண்புகளை 
யெல்லாம்‌ அவன்‌ மனத்திலெழுந்த காமம்‌ 
சிறிது சிறிதாக அழித்துவிட்டு அவனை முழுவ 
தும்‌ தன்‌ வசமாக்கிக்‌ கொண்ட கதைதான்‌ 
ராமாயணம்‌. இந்த நீண்ட போராட்டத்தின்‌ 


போது இடையிடையே அவனுடைய ஏனைய 
குணங்களுக்கும்‌ காமத்துக்கும்‌ ஏற்பட்ட 
மோதல்களில்‌ காமமே வென்று அவனை அழிவுப்‌ 
பாதையில்‌அழைத்துச்‌ சென்றதுதான்‌ அவலம்‌. 
சாதாரண மனிதன்‌ ஒருவன்‌ தீய குணத்திற்கு 
ஆளாகி அழிந்து போவதில்‌ அவலம்‌ ஒன்‌ 
றும்‌ இல்லை. எல்லா வகையிலும்‌ சிறந்த 
பண்புகள்‌ நிறைந்த ஒருவன்‌ உயீர்‌ போக்கும்‌ 
கொடிய நஞ்சு போன்ற ஒரு தீய குணத்திற்கு 
ஆளாகித்‌ தன்னுடைய நற்பண்புகளையெல்‌ 
லாம்‌ அத்தீய இயல்பு அழிக்க இடம்‌ கொடுக்‌ 
கும்‌ போதுதான்‌ அவலம்‌ பிறக்கின்றது. அத்த 
கைய ஒருவனையே “அவலத்‌ தலைவன்‌ '- 
[Tragic Hero ] — என்கின்றோம்‌. இதற்கு 
நல்ல சான்றாக அமைகின்றான்‌ ராவணன்‌. 
20 பதிலும்‌ எச்சரிக்கையும்‌ 

இனி, அசோக வனத்தில்‌ ராவணனுடைய 
நடவடிக்கைகளைத்‌ தொடர்ந்து கவனிக்கலாம்‌. 
ராவணன்‌-சீதை சந்திப்பு அனுமன்‌ முன்னிலை 
யில்‌ நடந்துகொண்டிருக்கின்றது என்பதை 
இவர்களுடைய பேச்சுக்களுக்கிடையே நாம்‌ 
எங்கே மறந்துவீடுவோமோ என்று கம்பன்‌, 
ராவணன்‌ சீதைக்குப்‌ பதில்‌ சொன்னதைத்‌ 
தெரிவிக்குமுன்னர்‌ அனுமனுடைய எண்ண 
ஓட்டத்தை இரண்டு பாடல்களில்‌ நமக்குக்‌ 
காட்ட முற்படுகின்றான்‌. சீதையைக்‌ கொல்ல 
ராவணன்‌ முனைகிறான்‌ என்பதை அறிந்த 
அனுமன்‌ தான்‌ செய்யவேண்டியது என்ன 
என்பதைத்‌ தீர்மானித்து வீடுகின்றான்‌. அக்‌ 
தக்‌ காமுகனின்‌ கரங்கள்‌ காகுத்தன்‌ தேவி 
யைத்‌ தீண்டும்‌ முன்பு அவன்மேல்‌ பாய்ந்து 
அவனுடைய பத்துத்‌ தலைகளையும்‌ எற்றிக்‌ 
கீழே தள்ளிவீட்டு,. இலங்கையை அழுத்திக்‌ 
கடலுள்‌ அமிழ்ந்துவிடும்படி செய்து, புனித 
வதியான சீதையைச்‌ சுமந்து சென்று ராமனி 
டம்‌ சேர்ப்பித்துவிடுவது என்று தீர்மானித்‌ 
துக்கொண்டு தன்‌ கைகளைப்பிசைந்துகொண்டு 
தயாராகின்றான்‌ அனுமன்‌. ஆனால்‌ அவன்‌ 
எதிர்பார்த்தது போன்று ராவணன்‌ சீதையின்‌... 
அருகில்‌ செல்லவேயில்லை. தன்‌ சினம்‌ முற்றீ 
லும்‌ அவிந்துபோய்ச்‌ சீதையிடம்‌ கெஞ்சுகின்ற ' 
பாவனையில்‌ மீண்டும்‌ பேச ஆரம்பித்த ராவண 
னைக்‌ கவனிக்க முனைகிறான்‌ அனுமன்‌. 

சீதை எழுப்பிய வினாக்களுக்கெல்லாம்‌ ராவ 


அனுமன்‌ கண்ட சீதை 


ணன்‌ சமாதானம்‌ சொல்கின்றான்‌. இறுதியில்‌ 
அவளை மிரட்டிப்‌ பயமுறுத்துகின்றான்‌:- 
்‌.. . “நீ என்னைப்‌ பார்த்துப்‌ பேசிய இழிவான 
வார்த்தைகளுக்காக உன்னைக்‌ கொன்றிருக்க 
வேண்டும்‌; உன்மேல்‌ நான்‌ கொண்டுள்ள 
அன்பினால்‌ அவ்வாறு செய்யவில்லை. நீ எழுப்‌ 
பிய வீனாக்களுக்கெல்லாம்‌ சமாதானம்‌ சொல்‌ 
வது எனக்கு ஒரு பெரிய காரியமன்று. இந்த 
உலகத்தில்‌ என்னால்‌ “இது முடியும்‌”, “இது முடி 
யாது” என்ற பேச்சிற்கே இடமில்லை. சடாயு 
விடம்‌ தோற்றது, கார்த்தவீரியனிடம்‌ கட்டுண்‌ 
டது இவையெல்லாம்‌ போர்க்களத்தில்‌ விளை 
யாட்டாக நிகழ்ந்த நிகழ்ச்சிகள்‌. போர்க்‌ 
களத்தில்‌ ஏற்படும்‌ வெற்றி தோல்விகளால்‌ 
வீரன்‌ பாதிக்கப்படுவதில்லை. எனவே இவர்க 
ளெல்லாரும்‌ என்னை வென்றார்கள்‌ என்று நீ 
சொல்லுவது அபத்தம்‌. நீ சொன்னபடியே 
வைத்துக்கொண்டாலும்‌, இறப்பில்லாத தேவர்‌ 
களும்‌ இந்திரனும்‌ எனக்குப்‌ பணிவிடைசெய்ய, 
- மூவுலகத்தையும்‌ நான்‌ ஆட்சி செய்வதை நீயே 
உன்‌ கண்களால்‌ பார்த்துக்கொண்டிருக்கின்‌ 
ரூயே/ இதற்கு என்னுடைய ஆற்றலைத்‌ தவிர 
வேறு காரணத்தை உன்னால்‌ சொல்லமுடி 
யூமோ£ 
“இலக்குவன்‌ இல்லாதபோது உன்னைச்‌ 
சிறையெடுத்து வந்ததற்குக்‌ காரணம்‌ இருக்‌ 
கின்றது. ராமனையும்‌ இலக்குவனையும்கொன்று 
விட்டு உன்னைக்‌ கவர்ந்து வருவது எனக்குப்‌ 
பெரிய காரியமில்லை; ஆனால்‌ அவர்கள்‌ இறந்து 
விட்டால்‌ நீயும்‌ இறந்துவிடுவாயல்லவா? நீ 
இறந்துவீட்டால்‌ என்‌ உயிரும்‌ நிற்காது. 
எனவே உன்னைக்‌ காக்கவும்‌ என்னைக்‌ காக்க 
வும்தான்‌ வஞ்சனை செய்தேனே தவிர நீ 
கூறியது போன்று அவர்களுக்குப்‌ பயந்து 
பாய்‌ அல்ல என்பதை நினைவிற்கொள்‌. யுத்‌ 
தம்‌ என்று வந்துவிட்டால்‌ எனக்கு நிகராக 
ஈரேழு உலகங்களிலும்‌ யார்‌ இருக்கின்றார்கள்‌? 
7 ஏதோ மான்‌ என்று அதன்‌ பின்‌ தொடர்ந்து 
சென்ற மனிதர்கள்‌, அது என்‌ ஏற்பாடுதான்‌ 
என்றும்‌, உன்னைக்‌ கவர்ந்து வந்ததும்‌ நான்‌ 
தான்‌ என்றும்‌ அறிந்தபோது திரும்பிப்‌ பாரா 
மல்‌ போயிருப்பார்கள்‌. நீ நினைப்பதுபோன்று 
உன்னை மீட்க அவர்கள்‌ வருவது எங்கே? 
அவ்வாறு எதிர்பார்க்கும்‌ உன்‌ அறியாமையை 

என்னென்பேன்‌! தேவர்களும்‌ கூட நான்‌ 
சம்பந்தப்பட்டிருப்பது தெரிந்தவுடன்‌ வீலகிப்‌ 
போய்விடுவார்களே தவிர என்னை எதிர்க்கத்‌ 
துணியமாட்டார்களே! அப்படி இருக்க இந்த 
மனிதர்களாவது என்னை எதிர்த்து நிற்பதா 
வது! 

“பயனற்ற விரதங்களை மேற்கொண்டுள்ள 
வலிமையற்ற மனிதர்களீடம்‌ போர்செய்வது 
மும்மூர்‌த்திகளையும்‌ வென்ற என்‌ வீரத்திற்கு 
இழிவாகும்‌. அவர்கள்‌ இருவரையும்‌ என்‌ ஒரு 
கையால்‌ பிடித்துவந்து எனக்குப்‌ பணிவிடை 
செய்யுமாறு இப்பொழுதே செய்கிறேன்‌ பார்‌! 
ஆனலும்‌ அழகின்‌ சிகரமே! ஒரு விஷயத்தை 
யோசித்துப்‌ பார்க்கும்போது அவர்களைத்‌ 
தண்டிக்க எனக்கு மனம்‌ வரவில்லை. என்ன 
தான்‌ அற்பத்‌ தன்மையுடைய அற்பச்‌ செயல்‌ 
புரியும்‌ மனிதரானாலும்‌ உன்னை நான்‌ அடை 
யும்‌ வண்ணம்‌ வனத்திற்கு அழைத்து வந்த 
வர்களல்லவா அவர்கள்‌? இந்த உதவிக்காக 
அவர்கள்‌ என்னுடைய நன்‌ றிக்கு உரியவர்‌ 
களே தவிர என்‌ கோபத்திற்கு ஏற்றவர்க 
ளல்லர்‌. இப்போது நீ விரும்பினால்‌ கட்டளை 
யீடு. அவர்களைக்‌ கொன்று விடுகிறேன்‌. நீ 
எனக்கு இணங்குவாய்‌ என்று நம்பியே இது 
வரையில்‌ நான்‌ அவர்களைக்‌ கொல்லாமல்‌ விட்‌ 
டிருந்தேன்‌. நீ இணங்க மறுப்பது அவர்களைக்‌ 
கொல்ல வேண்டுமென்று என்னை நீ தூண்டு 
வது போல்‌ ஆகின்‌ றதல்லவா?£ மேலும்‌ என்‌ 
னுடைய கோபத்தினால்‌ ராம இலக்குவரை 
அழிப்பதோடு வளமான அயோத்திக்குச்‌ 


சென்று பரதன்‌ முதலியோரையும்‌ உன்னு 


டைய பிறந்தகமான மிதிலை சென்று உன்‌ 
தந்‌ைத  முதலானவர்களையும்‌ குலத்தோடு 
வேரறுக்கவும்‌ நான்‌ தயங்கமாட்டேன்‌ என்‌ 
பதை நினைவில்‌ நிறுத்திக்கொள்‌! என்‌ விருப்‌ 
பத்திற்கு இணங்காவிட்டால்‌ உன்னையும்‌ 
கொல்வேன்‌. இதோ/ என்னுடைய வாளைப்‌ 
பார்த்துக்கொள்‌! உனக்குக்‌ கொடுக்கப்பட்ட 
தவணையில்‌ பத்து மாதங்கள்‌ கழிந்துவிட்டன. 
மீதி இருப்பன இன்னும்‌ இரண்டு மாதங்‌ 
களே/ அதற்குள்‌ உன்‌ சம்மதத்தை எனக்குத்‌ 
தெரிவிக்காவிட்டால்‌ இந்த வாளுக்கு இரை 
யாவாய்‌/ நன்கு யோசனை செய்து ஒரு முடி 
வுக்கு வா!” 


கல்வியும்‌ சேவையும்‌ 


நிலத்தை உழுதல்‌ அல்லது கிளறுதல்‌ மூலம்‌ 
அது பண்படுத்தப்படுகிறது. அங்ஙனம்‌ உள்‌ 
ளம்‌ கல்லுதல்‌ அல்லது கிளறுதல்‌ மூலம்‌ 
பண்படுத்தப்படுகிறது. உயிர்களைத்‌ தெய்வங்‌ 
களாகக்‌ கருதி அவைகளுக்குச்‌ சேவை செய்‌ 
தால்‌ உள்ளம்‌ நன்கு பண்படுகிறது. சேவை 
மூலம்தான்‌ கல்வி இளைஞர்களுக்கு வழங்கப்‌ 
படவேண்டும்‌. பண்டைக்‌ குருகுல முறையில்‌ 
சேவைக்கு முதலிடம்‌ தரப்பட்டது. தன்னல 
மற்ற சேவை செய்யும்‌ பொழுது ஒருவனிட 
முள்ள அஹங்காரம்‌ அழிகிறது. மனிதனு 
டைய வளர்ச்சிக்குத்‌ தடையாக இருப்பது 
அஹங்காரமாகும்‌. அஹங்காரத்தை அழித்து 
வீட்டால்‌ முன்னேற்றம்‌ விரைவில்‌ வந்து அமை 
கிறது, உயிர்களுக்குச்‌ சேவை செய்வதில்‌ 
இன்பம்‌ காண்கிறபொழுது மனதின்‌ சிறுமை 
கள்‌ அழிகின்றன. சிறுமைகளை அழிப்பது 
சல்வியின்‌ அடிப்படைத்‌ திட்டமாகும்‌. 

ஈம்‌ நாடு நலிவுற்றதற்குரிய காரணங்கள்‌ பல 
வற்றுள்‌ பொதுமக்கள்‌ புறக்கணிக்கப்பட்டிருப்‌ 
பது ஒரு காரணமாகும்‌. பொதுமக்களைப்‌ புறக்‌ 
கணிக்கின்ற நாடு வளர்ச்சி அடையாது என்று 
அவாமி விவேகானந்தர்‌ கூறியுள்ளார்‌. எனவே 
முதலில்‌ பொதுமக்களிடையே நம்‌ கவனம்‌ 
செலுத்தப்படுதல்‌ வேண்டும்‌. பொதுமக்கள்‌ 
வளர்ச்சி அடைவதற்கேற்ப நாடு வளர்ச்சி 
யடையும்‌. கற்றவர்கள்‌ பொதுமக்களைப்‌ புறக்‌ 
கணிக்கின்ற நிலையில்‌ இருக்கிறார்கள்‌. பொது 
மக்களைப்‌ பற்றி அவர்கள்‌ சிந்தனை பண்ணா 
மல்‌ தங்களைப்‌ பற்றியே சிந்தனை பண்ணு 
பவர்களாக இருக்கிறார்கள்‌. பொதுமக்களைப்‌ 
பெரும்பாலும்‌ மறந்த நிலையில்‌ இருக்கிறார்கள்‌. 
இது ஈல்ல கல்வியைப்‌ பெறுவதன்‌ அறிகுறி 
யன்று. 

பொதுமக்களின்‌ உழைப்பினால்‌ நாட்டுக்குப்‌ 
பொருள்‌ சேர்கிறது. மக்களிடமிருந்து வாங்‌ 
கிய வரிப்பணத்தைக்‌ கொண்டு அரசாங்கம்‌ 
கடந்து வருகிறது. இன்றைக்கு அரசாங்கம்‌ 
இலவசக்‌ கல்வி ஏற்படுத்தியுள்ளது. பொது 
மக்களிடமிருந்து வாங்கிய வரிப்பணத்தைக்‌ 
கொண்டு அரசாங்கம்‌ கல்வீக்குச்‌ செலவழிக்‌ 
கிறது. அரசாங்கம்‌ செலவழிக்கும்‌ பணம்‌ 


பொதுமக்களுடைய பணமாகும்‌. எனவே கற்‌. 
கின்ற மாணவர்கள்‌ கல்விக்காகப்‌ பொதுமக்க 
ளிடமிருந்து பொருளுதவி பெற்றுக்கொண்டி 
ருக்கிறார்களென்பதை ஞாபகத்தில்‌ வைக்க 
வேண்டும்‌. மாணவர்கள்‌ பொதுமக்களுக்‌ 
குப்‌ பணிவிடை புரிவதற்குத்‌ தயங்குதல்‌ 
கூடாது. கல்விக்‌ கூடங்கள்‌ கட்டுவதில்‌ ஏராள 
மான பணம்‌ செலவழிக்கப்படுகிறது. அப்படிச்‌ 
செலவழிக்கும்‌ பணமெல்லாம்‌ பொதுமக்களு 
டைய உழைப்பிலிருந்து வந்தது என்பதை 
நாம்‌ ஞாபகத்தில்‌ வைக்கவேண்டும்‌. பொது 
மக்களைப்‌ புறக்கணிக்காமல்‌ அவர்களைத்‌ தெய்‌ 
வங்களாக வைத்துப்‌ போற்றுகின்ற நிலையில்‌ 
நாம்‌ உருவாகி வரவேண்டும்‌, 

சுவாமி வீவேகானந்தர்‌ காசி வீதிகளில்‌ 
நோய்வாய்ப்பட்டுக்‌ கவனிப்பாரின்றிக்‌ கிடந்த 
அனாதைகள்‌ சிலரைப்‌ பார்த்தார்‌. அக்காட்சி 
அவருடைய உள்ளத்தை உருக்கியது. அக்‌ 
காட்சி அவருடைய உள்ளத்தில்‌ நிலைபெற்று 
விட்டது. கல்கத்தா போன பிறகும்‌ அக்காட்சி 
அவர்‌ மனதை விட்டு அகலவில்லை. அவர்களுக்‌ 
குத்‌ தக்க சிகிச்சையும்‌ பாதுகாப்பும்‌ தர 
வேண்டுமென்று தீர்மானம்‌ செய்தார்‌. தம்‌ 
சிஷ்யர்‌ கல்யாணானந்த சுவாமிகளை அழைத்‌ 
தார்‌. விவேகானந்த சுவாமிகள்‌ அவரிடம்‌ 
பகர்ந்ததாவது : “கல்யாணானந்தரே / நான்‌ 
காசியில்‌ கண்ட காட்சி என்‌ மனத்தை விட்டு 
அகலாதிருக்கிறது. காசியில்‌ இறந்தால்‌ 
முக்தி கிடைக்குமென்று எண்ணி அந்திய 
காலத்தை அங்குக்‌ கழிக்க வந்த மக்கள்‌ ஆதரிப்‌ 
பாரின்றி நடுத்தெருவில்‌ நோய்வாய்ப்பட்டுக்‌ 
கிடக்கிறார்கள்‌, அவர்களுக்குத்‌ தக்க சிகிச்சை 
யும்‌ பாதுகாப்பும்‌ அளித்தாலன்றி நான்‌ மன 
நிம்மதி அடையமுடியாது. நீங்கள்‌ உடனடி 
யாகக்‌ காசிக்குச்‌ சென்று என்‌ எண்ணத்தைச்‌ 
செயலுக்குக்‌ கொண்டு வரவேண்டும்‌. நீங்கள்‌ 
அதில்‌ முழு வெற்றியைப்‌ பெற என்‌ ஆசியை 
அளிக்கின்றேன்‌. நாலணா கைவசம்‌ தருகின்‌ 
றேன்‌.அதுதான்மூலதனமாகும்‌. மனப்பூர்வமா 
கச்‌ சேவையில்‌ இறங்குவீர்களானால்‌ பொருளும்‌ 
மற்ற உதவிகளும்‌ உங்களைத்‌ தேடிக்கொண்டு 
வரும்‌. உடனே காசிக்குச்‌ சென்று 


¥ 


கல்வியும்‌ சேவையும்‌ 


பொழுதே சேவையில்‌ ஈடுபடுங்கள்‌. சுவாமி 
விவேகானந்தருடைய எண்ணத்தை நிறை 
வேற்ற ஸ்ரீமத்‌ கல்யாணானந்த சுவாமிகள்‌ 
செயலில்‌ ஈடுபட்டார்‌. இன்றைக்குக்‌ காசி 
யில்‌ உள்ள ஸ்ரீ இராமகிருஷ்ண சேவாச்ரமம்‌ 


கல்யாணானந்த சுவாமிகள்‌ ஆரம்பித்த பணி 
யின்‌ விளைவாகும்‌. அன்று காசியில்‌ நோய்‌ 
வாய்ப்பட்டுக்‌ கவனிப்பாரின்றிக்‌ கிடந்த 


மக்கள்‌ போன்று இன்றைக்குச்‌ சமுதாயத்தில்‌ 
பண்பிலும்‌, கல்வியிலும்‌, அறிவியல்‌ துறையி 
லும்‌, அன்பிலும்‌ பின்னடைந்துள்ள மக்கள்‌ 
ஏராளமாக இருக்கிறார்கள்‌. அவர்களுக்கு 
உதவி புரிவதற்குக்‌ கல்வி பயின்றவர்கள்‌ முன்‌ 
வரவேண்டும்‌. 

உலகில்‌ இன்றைக்குப்‌ புதுமாதிரியான மூட 
நம்பிக்கை இருந்து வருகிறது. எல்லாக்‌ காலத்‌ 
திலும்‌ மூட நம்பிக்கைக்கு இடமுண்டு. விஞ்‌ 
ஞான வளர்ச்சியில்‌ நாடு போய்க்கொண் 
டிருப்பதற்கிடையில்‌ அஞ்ஞானமும்‌ வளர்ந்து 
கொண்டு வருகிறது. நன்றாகச்‌ சிந்தித்துப்‌ 
பார்க்காது, ஒரு கொள்கையை அனுபவத்‌ 
துக்குக்‌ கொண்டுவந்து பார்க்காது நம்பிக்கை 
கொள்வதை மூட நம்பிக்கை என்று பகரலாம்‌. 
ஒரு விஷயத்தை அறிவைப்‌ பயன்படுத்தி 
நன்றாக ஆராய்ந்து நடைமுறைக்குக்‌ கொண்டு 
வந்தபின்‌ அதைப்பற்றி முடிவெடுக்கவேண்‌ 
டும்‌. அவசரப்பட்டு ஒரு முடிவுக்கு வருவது 
மூட நம்பிக்கை ஆகும்‌. 

கிராமப்புறத்தில்‌ வசித்து வந்த இளைஞன்‌ 
ஒருவன்‌ நகரத்துக்கு வந்தான்‌. அங்கு டைம்‌ 
பீஸ்‌ ஒன்றைக்‌ கடிகாரக்‌ கடையில்‌ பார்த்‌ 
தான்‌. அது அவன்‌ உள்ளத்தை மிகவும்‌ 
கவர்ந்தது. அதை விலைகொடுத்து வாங்கி 
வீட்டுக்கு எடுத்துச்‌ சென்றான்‌. அவனுடைய 
பாட்டி அக்கடிகாரத்தை மிக்க ஆவலோடு 
பார்த்தாள்‌. அதிலிருந்து வந்த “டிக்‌ டிக்‌” என்‌ 
னும்‌ ஓசை அவளை வியப்பில்‌ ஆழ்த்தியது. 
பாட்டி அதற்கு “டிக்‌ மனிதன்‌” என்று பெயர்‌ 
வைத்தாள்‌. கடிகாரம்‌ வந்த சில நாட்களுக்‌ 
குள்‌ அவ்வீட்டில்‌ பொருளாதார நஷ்டம்‌ ஏற்‌ 
பட்டது. “*இந்த டிக்‌ மனிதன்‌ வீட்டுக்கு வந்த 
தால்‌ நம்‌ வீட்டுக்குப்‌ பொருளாதார ஈஷ்டம்‌ 
வந்துவிட்டது. உடனே இவனை வீட்டைவிட்டு 
ஓட்டிவிடவேண்டும்‌. இவன்‌ இனிமேல்‌ வீட்டி 

லிருக்கக்கூடாது '' என்று பேரனிடம்‌ பாட்டி 
சொன்னாள்‌. பேரன்‌ பாட்டியின்‌ பேச்சைக்‌ - 
கேட்காது கடிகாரத்தின்‌ மீதுள்ள பிரியத்தி 
னல்‌ அதை வீட்டிலேயே : வைத்திருந்தான்‌. 
மேலும்‌ சில நாட்களுக்குள்‌ அவ்‌ வீட்டில்‌ 
மரண சம்பவம்‌ ஒன்று நிகழ்ந்தது. டிக்‌ மனி 
தன்‌ வந்ததுதான்‌ இதற்கும்‌ காரணம்‌ என்று 
பாட்டி முடிவெடுத்தாள்‌. எனவே பேரனுக்‌ 
குத்தெரியாது கடிகாரத்தை எடுத்து எதிரியி 
னுடைய வீட்டுட்பக்கம்‌ வீசி எறிந்து நொறுக்‌ 
கித்‌ தள்ளிவிட்டாள்‌. கடிகாரம்‌ வந்ததால்‌ வீட்‌ 
டில்‌ அனர்த்தங்கள்‌ வந்தன என்று பாட்டி நம்பி 
யது மூட நம்பிக்கையாகும்‌, வீட்டில்‌ நிகழ்ந்த 
நிகழ்ச்சிகளுக்கும்‌ கடிகாரத்திற்கும்‌ எவ்விதத்‌ 
தொடர்பும்‌ இல்லை. தொடர்பில்லாத நிகழ்ச்சி 
களைத்‌ தொடர்புடையவைகளாகப்‌ பாட்டி 
எண்ணியது மூட நம்பிக்கைக்கு விளக்க 
மாகும்‌. 

உலகில்‌ இன்றைக்கு அப்பாட்டியினுடைய 
மூட நம்பிக்கைபோன்று ஒரு மூட நம்பிக்கை 
உருவெடுத்திருக்கிறது. சமய வளர்ச்சியினால்‌ 
மக்களுடைய அறிவு கெட்டுப்‌ போகிறதுஎன்று 
எண்ணுகின்ற மூட நம்பிக்கை மக்களிடையே 
உருவாகி இருக்கிறது. சமய நூல்கள்‌, சாஸ்‌ 
திரங்கள்‌, வேதாந்தம்‌ முதலியவற்றைப்‌ படித்‌ 
தால்‌ மனிதன்‌ கெட்டுப்போய்விடுவானென்று 
மக்கள்‌ நினைக்கிறார்கள்‌. இப்படி எண்ணு 
வது ஒரு மூட நம்பிக்கை. கடவுள்‌ வழிபாடு 
செய்தால்‌ மனிதன்‌ கெட்டுப்‌ போவானென்று 
எண்ணுவது ஒரு மூட நம்பிக்கை. “அறிவுள்ள 
பொருளைச்‌ சிந்திப்பதாலும்‌ வழிபடுவதாலும்‌ 
ஒருவன்‌ அறிவற்றவனாகி வீடுவானாகில்‌ அறி 
வற்ற பொருளைச்‌ சிந்தித்தால்‌ அவன்‌ அறி 
வுடையவதகை எப்படி ஆவான்‌?” என்று 
ஸ்ரீ ராமகிருஷ்ணர்‌ கேட்கின்றார்‌. சிந்தனை 
தான்‌ ஒருவனை அறிவுடையவகைவோ அறி 
வற்றவனகவேோ ஆக்குகிறது. வாலறிவனாக 
இருக்கும்‌ கடவுளைச்‌ சிந்திப்பதால்‌ ஒருவன்‌ 
அறிவற்றவனாகப்‌ போய்வீடுவானுகில்‌ அவளை 
அறிவுடையவனாக ஆக்குவதற்கு வேறு வழியே 
இல்லை. 

**கற்றதஜு லாய பயனென்கொல்‌ வாலறிவன்‌ 

நற்றுள்‌ தொழாஅர்‌ எனின்‌? என்பது வள்ளுவர்‌ 
வாக்கு, 

வழிபாடு செய்வதை மூட நம்பிக்கையாகக்‌ 
கருதும்‌ எண்ணத்தை விஞ்ஞானக்‌ கல்வி 
வளர்த்து வருகிறது. விஞ்ஞான உலகில்‌ 
வளர்ந்து வரும்‌ நாம்‌ அறிவை மட்டும்‌ வளர்ப்ப 
தில்‌ கவனத்தைச்‌ செலுத்தி, இதய வளர்ச்சி 
யில்‌ கவனம்‌ செலுத்தாது விட்டுவிட்டோம்‌. 
அறிவும்‌ உணர்வும்‌ ஈம்மிடம்‌ சேர்ந்தே வளர 
வேண்டும்‌. இதயம்‌ மலர்ந்தால்தான்‌ அன்பு 
கம்மிடத்தில்‌ ஓங்கும்‌. விஞ்ஞான வளர்ச்சி 
இதயத்தை மழுங்கச்‌ செய்தவீட்டது. இன்‌ 
றைக்கு இதயம்‌ மழுங்கிப்‌ போனதால்‌ அன்‌ 
புக்கு இடமில்லாது போய்விட்டது. விஞ்ஞான 
வளர்ச்சியானது மேலும்‌ மக்களிடையே சுய 
நலத்தை வளர்த்துவிட்டது. வாழ்க்கையில்‌ 
வசதிகளைப்‌ பெருக்கிக்கொள்வதற்கு விஞ்ஞா 
னம்‌ துணைபுரிகிறது. வாழ்க்கையில்‌ வசதிகள்‌ 
பெருகி வர வர மனிதனுக்குச்‌ சுகத்தில்‌ நாட்‌ 
டம்‌ செல்கிறது. வாழ்க்கையில்‌ சுகம்‌ பெறு 
வதற்கு மனிதன்‌ தேவையைப்‌ பெருக்குகின்‌ 
றான்‌. தேவை பெருகப்‌ பெருக, எவ்வளவு 
வந்தாலும்‌ போதவில்லை என்ற மனநிலைதான்‌ 
உருவாகிறது. எவ்வளவு பொருள்‌ தேடினா 
லும்‌ தன்‌ வாழ்க்கைக்குப்‌ போதவில்லை என்று 
எண்ணும்‌ எண்ணம்‌ மனிதனிடத்தில்‌ சுய 
தலத்தை வளர்த்துள்ளது. நிலத்தில்‌ பாடுபடு 
வோனுக்கு மண்‌ வெட்டி,கலப்பை முதலியகருவி 
கள்‌ தேவைப்படுகின்றன. ஆனால்‌ இன்றைக்கு 
அவனுக்கு அவற்றையெல்லாம்‌ விட, டிரான்‌ 
ஸிஸ்டர்தான்‌ தேவைப்படுகிறது. தெருக்‌ 
களில்‌ அலைந்து திரியும்‌ நரிக்குறவர்‌ போன்ற 
வர்களுக்கும்‌ டிரான்ஸிஸ்டர்‌ தேவைப்படு 
கிறது. மக்களிடையே இப்படி ஆடம்பரப்‌ 
பொருள்களை விரும்பும்‌ மனநிலையை உருவாக்‌ 
கியது விஞ்ஞான வளர்ச்சியாகும்‌. மக்களி 
டையே இருதயம்‌ நன்கு வளர்ந்திருந்தால்‌ இத்‌ 
தகைய போகவாழ்வில்‌ மனம்‌ செலுத்தி 
இருக்கமாட்டார்கள்‌. 

உயிர்களிடத்தில்‌ அன்பு ஏற்படும்பொழுது 
சுயநலம்‌ துடைக்கப்படுவதாக ஆகிறது. 
அன்பை வளர்ப்பது அவசியமாகிறது, அறிவு 
வளர்ச்சியோடு அன்பும்‌ சேர்ந்து வளர்ந்தால்‌ 
கம்மிடத்தில்‌ சயநலம்‌ வளராது பரநலத்திற்‌ 
காகப்‌ பாடுபடும்‌ பாங்கு வளரும்‌. புற உலகில்‌ 
சுகம்பெறும்‌ நாட்டம்‌ சுயநலக்காரர்களாக்கி 


தர்ம சக்கரம்‌ 


விடும்‌. உலகில்‌ சுகத்தை நாடிப்‌ போகின்ற 
வர்களுக்கு வாழ்க்கையில்‌ இதய மலர்ச்சி 
ஏற்படாது. மன்னுயிர்களின்‌ நலனுக்காக 
வாழ்க்கை அமைந்திருக்கிறதென்ற உணர்ச்சி 
இதயக்‌ கல்வியின்‌ மூலமாக ஏற்படுகிறது. 
நவீனக்‌ கல்வித்திட்டத்தில்‌ இதய மலர்ச்சிக்கு 
இடமில்லை. கல்வியில்‌ உள்ள இக்குறை 
பாட்டைச்‌ சில மாதங்கள்‌ பள்ளி சென்றதும்‌ 
ஸ்ரீ இராமகிருஷ்ணர்‌ அறிந்துகொண்டார்‌. தற்‌ 
காலக்‌ கல்வி தமக்கு வேண்டாம்‌ என்று 
ஒதுக்கி வைத்துவிட்டார்‌. இதயத்தை மலரச்‌ 
செய்யும்‌ திட்டம்‌ இக்கல்வித்திட்டத்தில்‌ இல்‌ 
லாததால்‌ இக்கல்வி கற்பதில்‌ தாம்‌ காலத்தை 
வீணாக்குவதில்லை என்று உறுதி பூண்டார்‌. 
இதயத்தை மலரச்‌ செய்யாத கல்வி கல்வி 
யாகாது. இதயத்தை மலரச்‌ செய்யும்‌ கல்வி 
யில்‌ தாம்‌ ஈடுபடப்‌ போவதாகக்‌ கூறினார்‌. 
அவர்‌ கூறியது போன்று இதயத்தை மலரச்‌ 
செய்யும்‌ கல்விதான்‌ இன்றைக்கு நமக்குத்‌ 
தேவை. உயிர்களிடத்து அன்பை ஓங்கவைக்‌ 
கும்‌ பண்பு நம்மிடத்தில்‌ உளரவேண்டும்‌. அப்‌ 
போதுதான்‌ பண்பாட்டில்‌ நாம்‌ மேலானவர்‌ 
கள்‌ ஆகமுடியும்‌, அறிவை வளர்த்து வருவதற்‌ 
கிடையில்‌ நவீனக்‌ கருவிகளைப்‌ பயன்படுத்தி 
வருவதற்கிடையில்‌ இதயத்தில்‌ அன்பையும்‌ 
நாம்‌ வளர்த்துவர வேண்டும்‌. ““உயிர்களிடத்‌ 
தில்‌ அன்பு வேண்டும்‌; தெய்வம்‌ உண்மை 
யென்று தான்‌ அறிதல்வேண்டும்‌”” என்ற 
பாரதியார்‌ கோட்பாட்டை நாம்‌ நடைமுறைக்‌ 
குக்‌ கொண்டுவர வேண்டும்‌. அறிவை மட்டும்‌ 
வளர்த்து இதயத்தில்‌ அன்பை மலரச்‌ செய்யா 
விட்டால்‌ சீரிய மக்களாக நாம்‌ உருவாக முடி 
யாது. உயிர்களிடத்தில்‌ நல்லிணக்கம்‌ வைத்‌ 
துப்‌ பழகவேண்டும்‌. உயிர்களுக்குச்‌ சேவை 
செய்து பழகவேண்டும்‌. உற்றார்‌ உறவினர்‌ 
என்ற பந்தபாசங்களை உள்ளத்திலிருந்து 
தகர்த்து எறியவேண்டும்‌. சைவன்‌, வைண 
வன்‌, கிறித்தவன்‌, மகம்மதியன்‌ என்று மதத்தி 
னால்‌ வரும்‌ வேற்றுமை உணர்ச்சிகளை விட்டு 
ஒழிக்கவேண்டும்‌. பார்ப்பான்‌, பறையன்‌, 
வைசியன்‌ என்று குலத்தால்‌ வரும்‌ மனக்குழப்‌ 
பங்களையும்‌ விட்டு ஒழிக்கவேண்டும்‌. வடநாட்‌ 
டான்‌, தென்னாட்டாள்‌, ஆங்கிலேயன்‌, ஐரோப்‌ 
பியன்‌ என்று இடத்தால்‌ ஏற்படும்‌ வேற்றுமை 


கல்வியும்‌ சேவையும்‌ 


உணர்வுகளையும்‌ விட்டு ஒழிக்கவேண்டும்‌. 
கல்வியானது மேற்கூறிய வேற்றுமை 
உணர்ச்சிகளை யெல்லாம்‌ தகர்த்தெறிவதற்குப்‌ 
பயன்படவேண்டும்‌. மேற்கூறிய வேற்றுமை 
உணர்ச்சிகளை வளர்த்து வரும்‌ கல்வி கல்வி 
யாகாது. மக்களனைவரும்‌ மகேசுவரனின்‌ 
தோற்றங்களாவார்கள்‌ என்று மக்களிடத்து 
அன்பை வளர்க்கவேண்டும்‌. உயிர்கள்‌ அனைத்‌ 
தும்‌ உண்மைப்‌ பொருளின்‌ தோற்றங்கள்‌ 
ஆவார்களென்று உயிர்களிடத்து அன்பை 
வளர்க்க வேண்டும்‌. இங்ஙனம்‌ உயிர்களிடத்து 
அன்பு வைத்து உண்மைதான்‌ தெய்வமென்று 
அறிவது கல்வியின்‌ மூலம்‌ நிகழவேண்டும்‌. இக்‌ 
கருத்தைத்தான்‌ “உயிர்களிடத்தில்‌ அன்பு 
வேண்டும்‌; தெய்வம்‌ உண்மை என்று தான்‌ 
அறிதல்வேண்டும்‌” என்று பாரதியார்‌ பகர்ந்‌ 
துள்ளார்‌. உயிர்களிடத்து அன்பு வளர வளரச்‌ 
சுயநலமற்ற பாங்கு நம்மிடத்துத்‌ தானாக உரு 
வாகிறது. 

நர சேவையை மக்கள்‌ புறக்கணித்திருக்‌ 
கிறார்கள்‌. நரசேவை நாராயண சேவையாகு 
மென்று சுவாமி விவேகானந்தர்‌ நரசேவையை 
வலியுறுத்திச்‌ சொல்லியுள்ளார்‌. மக்களுக்கு 
அன்னதானம்‌, கல்வீதானம்‌, அருள்தானம்‌ 
என்னும்‌ மூன்று முறைகளில்‌ சேவை செய்ய 
லாம்‌. கல்வி கற்றவர்கள்‌ தங்கள்‌ உடல்‌ 
உழைப்பினாலும்‌, அறிவினாலும்‌, பண்பினாலும்‌ 
தங்களிடம்‌ உள்ளஆற்றலைக்‌ கரவாது மக்களுக்‌ 
குப்‌ பயன்படுத்தவேண்டும்‌, பொருள்‌ வளமும்‌, 
அறிவு வளமும்‌, அருள்‌ வளமும்‌ காட்டில்‌ பெறு 
வதற்குக்‌ கல்விமான்கள்‌ தங்களுடைய அறி 
வையும்‌ ஆற்றலையும்‌ பயன்படுத்த வேண்டும்‌. 
சுயநலத்தோடு எத்தொழிலைச்‌ செய்தாலும்‌ 
அது இழி தொழிலாகும்‌. நாட்டுக்காகச்‌ செய்‌ 
யும்‌ தொழில்‌ போற்றுதற்குரியதாகும்‌. நாட்டுக்‌ 
காகப்‌ பணி செய்வதற்குக்‌ கற்றவர்கள்‌ சிறிதும்‌ 
தயங்கக்‌ கூடாது. 

** தன்னலம்‌ பேணி இழி தொழில்‌ புரியோம்‌ 

{ தரய்த்திகு நாடெவில்‌ இனிக்‌ கையை விரியோம்‌?” 

என்று பாரதியார்‌ பகர்ந்துள்ள வாசகத்தைக்‌ 
கல்விமான்கள்‌ கருத்தில்‌ கொள்ளவேண்டும்‌. 

ஒரு நாட்டில்‌ பெண்பாலர்கள்‌ எத்தகைய 
உயர்‌ நிலையில்‌ வைத்துப்‌ போற்றப்படுகிறார்‌ 

என்று. சுவாமி விவேகானந்தர்‌ பகர்ந்துள்ளார்‌. 
தாய்மார்கள்‌ அனைவரையும்‌ பராசக்தி சொரு 
பங்களாகப்‌ பாவித்துப்‌ போற்றுதல்‌ வேண்டும்‌. 
தாய்மார்களைச்‌ சக்தியின்‌ வடிவங்களாக வைத்‌ 
துப்‌ பூஜிக்கப்படும்‌ பொழுதுதான்‌ நாடு முன்‌ 
னேற்றமடையும்‌. ஸ்ரீ இராமகிருஷ்ணர்‌ தம்‌ 
துணைவி சாரதாமணிதேவியைப்‌ பராசக்தி 
சொரூபமாக வைத்துப்‌ பூஜித்தார்‌. நாம்‌ பெண்‌ 
பாலர்களை எப்படி நடாத்தவேண்டுமென்பதை . 
அவர்‌ காட்டித்‌ தந்துள்ளார்‌. பெண்களுக்குத்‌ 
தக்க கல்வி அமையவேண்டும்‌. கல்வியிலும்‌, 
பண்பிலும்‌ பெண்கள்‌ முன்னேற்றமடைவார்‌ 
களாலை சமுதாய முன்னேற்றத்துக்கு அது 
பெருந்துணையாக அமையும்‌. குழந்தைகள்‌ 
தாயிடமிருந்து அடிப்படைக்‌ கல்வியைக்‌ கற்‌ 
றுக்கொள்கின்றன. தாய்‌ புகட்டுகின்ற விஷ 
யங்கள்‌ குழந்தைகளின்‌ உள்ளத்தில்‌ ஆழப்‌ 
பதிந்துவிடுகின்றன. சுவாமி விவேகானந்தர்‌ 
சிறுவராக இருந்தபொழுது அவருடைய 
தாயார்‌ புவனேஸ்வரிமாதா இராமாயணம்‌, 
மகாபாரதம்போன்ற காவியங்களை இசையோடு 
பாடி அவருடைய உள்ளத்தில்‌ அவைகளை நன்கு 
பதியச்செய்துவிட்டார்‌. விவேகானந்தருடைய 
உள்ளத்தில்‌ இராம பக்தி வளர்வதற்கும்‌ அவ 
ருடைய தாயார்‌ புவனேஸ்வரிமாதாவே காரண 
மாவார்‌. தாய்‌ தன்‌ உடலில்‌ உண்டாகும்‌ 
பாலைக்‌ குழந்தைக்கு ஊட்டி உடலை வளர்ப்‌ 
பதைவிடக்‌ குழந்தையின்‌ உள்ளத்தில்‌ தன்னி 
டத்துள்ள பண்பைத்‌ தந்து வளர்ப்பதே சிறப்‌ 
புடையது. “நூலைப்‌ போல சேலை; தாயைப்‌ 
போல பிள்ளை' என்று கூறும்‌ பழமொழி ஒன்று 
உண்டு. தாயினுடைய பண்பாடு குழந்தை 
யின்‌ உள்ளத்தில்‌ எளிதில்‌ பதிந்துவிடுவதால்‌ 
பெண்பாலர்கள்‌ பண்பாடும்‌ கல்வியும்‌ உடைய 
வர்களாக இருக்கவேண்டும்‌. எனவே இத 
யத்தை வளர்க்கின்ற கல்வி பெண்பாலர்‌ 
களுக்கு அவசியமாகிறது. இடைக்காலத்தில்‌ 
பெண்பாலர்களுக்குக்‌ கல்வி அவசியம்‌ இல்லை 
என்ற எண்ணம்‌ மக்களிடையே இருந்தது. 
தற்காலக்‌ கல்விமுறையின்படி அமைந்துள்ள 
கல்வி அவர்களுக்குத்‌ தேவை இல்லை. நம்‌ 
காட்டுப்‌ பண்பை வளர்க்கும்‌ ஆன்மீகத்தோடு 
கூடிய கல்விஆண்பாலர்களைவிடப்‌ பெண்பாலர்‌ 
களுக்கு அவசியமாகிறது. (தொடரும்‌) 


விஞ்ஞானமும்‌ மெய்ஞ்ஞானமும்‌ 


(திரு. V. சோமு B. Sc., M. Ed.,) 


10. லெப்ப சக்தியும்‌ பகவந்நாம மகிமையும்‌: 
இந்நிலவுலகின்கண்‌ உயிர்வாழ்வதற்கு உண்‌ 
ணும்‌ உணவும்‌, சுவாசிக்கும்‌ காற்றும்‌ எத்துணை 
இன்றியமையாதனவோ அத்துணை இன்றி 
யமையாததே வெப்பமும்‌. இன்னும்‌ சொல்‌ 
- லப்போனால்‌ வெப்பம்‌ இன்றேல்‌ உணவேது? 
காற்றில்‌ அசைவேது? சூரியனின்‌ ஒளியிலே 
யன்றோ தாவரங்கள்‌ உணவைத்‌ தயாரிக்கின்‌ 
றன. நாம்‌ உண்ணும்‌ உணவும்‌ வெப்பமாக 
அல்லவா மாற்றப்படுகிறது. அதுவே யன்றோ 
நாம்‌ வேலை செய்வதற்கான ஆற்றலை அளிக்‌ 
கின்றது. நாம்‌ பயன்படுத்தும்‌ பல்வகை ஆற்‌ 
தல்களுக்கும்‌ ஆதிகாரணமாய்‌ அமைவது வெப்‌ 
பமேயன்றோ! நம்‌ உலகிற்குத்‌ தேவையான 
வெப்பம்‌ முழுவதையும்‌ கதிரவன்‌ கரவாது 
வழங்குவதாலன்றோ நாம்‌ பகலவனுக்குப்‌ 
பொங்கலிட்டுப்‌ போற்றிப்‌ பாடுகிறோம்‌. அத 
ஓலேயன்றோ இளங்கோவடிகளும்‌ * ஞாயிறு 
போற்றுதும்‌ ஞாயிறு போற்றுதும்‌ '” என்றார்‌. 
வெப்பம்‌ ஒருவகைக்‌ கதிர்வீசம்‌ ஆற்றலாகும்‌. 
வெப்பம்‌ இருப்பதை அது ஏற்படுத்தும்‌ விளைவு 
களைக்கொண்டு அறியலாம்‌. பனிக்கட்டியை 
ஒரு பாத்திரத்திலிட்டுச்‌ சூடேற்ற அது 
நீராகிறது. நீரைக்‌ கொதிக்க வைக்க அது 
ஆவியாகிறது. இவ்வாறாக வெப்பம்‌ எந்த ஒரு 
பொருளையும்‌ நிலைமாறச்‌ செய்யும்‌. ஒருதிரவத்‌ 
தைச்‌ சூடாக்கினால்‌ அதன்‌ வெப்பநிலை உயரு 
கிறது. மேலும்‌ மேலும்‌ வெப்பத்தைக்‌ கொடுத்‌ 
துக்கொண்டே சென்றால்‌ வெப்பநிலை உயர்ந்து 
கொண்டேபோய்‌ ஓரிடத்தில்‌ நின்றுவிடும்‌. இந்‌ 
நிலையில்‌ திரவம்‌ கொதித்து ஆவியாகும்‌. ஆக 
ஒரு திரவத்தைக்‌ கொதிக்க வைத்தால்‌ அது 
அவியாகிறது. இவ்வாறு ஏற்படும்‌ நிலைமாற்‌ 
றத்தைக்‌ கொதித்தல்‌ (௦1102) என்கிறோம்‌. 
இவ்வாறல்லாது திரவம்‌ வாயுவாவதற்கு 
வேறொரு முறையும்‌ உண்டு. தரையில்‌ சிந்திய 
நீர்‌ சிறிது நேரத்தில்‌ ஆவியாகி மறையக்‌ 
காண்கிறோம்‌. கோடையில்‌ நீர்‌ நிலைகளில்‌ 
நீர்மட்டம்‌ குறைந்து கொண்டே செல்கிறது. 
ஆனல்‌ இங்கெல்லாம்‌ வெப்பநிலை நீரின்‌ கொதி 
நிலையில்‌ இல்லை என்பது தெரியும்‌. இவ்வாறாகக்‌ 


கொதி நிலைக்குக்‌ கீழான வெப்ப நிலையிலேயே 
ஏற்படும்‌ மெதுவான, அமைதியான நிலைமாற்‌ 
றமே ஆவியாதல்‌ (Evaporation) எனப்படும்‌. 
இவ்வாறு திரவம்‌ ஆவியாவதற்குத்‌ தேவை 
யான வெப்பத்தை எடுத்துக்‌: கொள்வதால்‌ 
திரவம்‌ குளிர்ச்சி அடையும்‌. இதனால்தான்‌ 
கோடைக்‌ காலத்தில்‌ மண்பாளையில்‌ வைக்கும்‌ 
நீர்‌ குளிர்ந்திருக்கிறது. கையில்‌ ஒரு சொட்டு 
ஈதர்‌ (Ether) திரவத்தைவீட அது ஆவியாகும்‌ 
போது கை சில்லிட்டுப்‌ போவதும்‌ இதனால்‌ 
தான்‌. தரையில்‌ ஒரு குறிப்பிட்ட அளவு நீரை 
அதிகமான பரப்பின்‌ மீது சிந்தினால்‌ அது விரை 
வில்‌ ஆவியாதலையும்‌ காண்கிறோம்‌. ஆவியாதல்‌ 
நிகழ்ச்சி திரவத்தின்‌ மேற்பரப்பிலேயே நிகழும்‌ 
என்பது தெளிவு. கொதித்தலின்போது நீர்‌ 
குமிழியிடுதல்‌ போன்று ஆவியாதலின்போது 
வெளிப்படையாக எம்மாற்றமும்‌ ஏற்படுவ 
தில்லை. எனவே ஆவியாதல்‌ கொதித்தலி 
லிருந்து வேறுபட்டது. கொதித்தல்‌ ஒரு குறிப்‌ 
பிட்ட வெப்பநிலையில்தான்‌ நிகழும்‌. ஆவியா 
தல்‌ எல்லா வெப்ப நிலைகளிலும்‌ நிகழும்‌. 

ஜீவனை ஒரு நீருள்ள தொட்டிக்கு நிகராகக்‌ 
கொண்டால்‌ நாம்‌ செய்த பாபங்கள்‌ அதி 
லுள்ள நீருக்கு நிகராகும்‌. இப்பாபம்‌ என்ற 
நீரானது ஆவியாக வேண்டுமானால்‌ பகவம்‌ 
நாமம்‌ என்ற வெப்பம்‌ தேவை: பகவந்‌ 
நாமம்‌ என்ற வெப்பத்தால்‌ பாபங்கள்‌ நீங்கி 
நாம்‌ நற்கதி பெறலாம்‌. “வீழ்நாள்‌ படாமல்‌ 
நன்றாற்றின்‌ அஃதொருவன்‌ வாழ்நாள்‌ வழிய 
டைக்கும்‌ கல்‌” என வள்ளுவர்‌ கூறியாங்கு, 
தினந்தோறும்‌ பகவந்‌ நாமத்தை உச்சரித்து, 
அருள்தாகம்‌ பிடித்து ஆத்ம சாதனங்களை 
ஒழுங்காகச்‌ செய்து வந்தால்‌ சூரியனைக்‌ கண்ட 
பனிபோல்‌ பாபம்‌ மறையும்‌. ஆகையால்‌ பக 
வந்நாமம்‌ பாபங்களைப்‌ போக்கும்‌ என்பது 
தெளிவு. ட 

“ தொட்டியில்‌ வைக்கப்பட்ட தண்ணீர்‌ வெய்பத்‌ 
தால்‌ ஆவீயரகிவிடுகிறது. ஜீவனைச்‌ சார்ந்துள்ள 
பாபங்கள்‌ பகவான்‌ நாமத்தை உச்சரிப்பதால்‌ 
அகன்றுபோய்வீடுகின்றள. 

ஸ்ரீ ராமகிருஷ்ணர்‌ உபதேசம்‌. 


விக்ஞானக்தகின்‌ விளைவுகள்‌ 


(சுவாமி ஸதானந்தர்‌) 


இங்கு விக்ஞானம்‌ என்பதன்‌ பொருளை நாம்‌ 
தெரிந்துகொள்ள வேண்டும்‌. அறிவு, புத்தி, 
மூளை, ஞானம்‌,விக்ஞானம்‌, மெய்ஞ்ஞானம்‌ என்‌ 
பவைகள்‌ கிட்டத்தட்ட ஒரே பொருளைக்‌ குறிக்‌ 
கும்‌ சொற்கள்‌ஆயினும்‌ குடிசை, வீடு, பங்களா, 
மாளிகை, அரண்மனை, கோவில்‌ என்கிற சொற்‌ 
கள்‌ குடியிருக்கிற இடங்களைக்‌ குறிப்பன ஆயி 
னும்‌ அச்சொற்கள்‌ வீட்டின்‌ அளவு, குடியிருப்‌ 
பவர்‌ யார்‌, அதன்‌ சிறப்பு இவ்வளவையும்‌ 
விளக்கிவீடுகின்றன. அப்படிப்‌ பழக்கத்தில்‌ 
அச்சொற்கள்‌ பொருள்‌ கொண்டுவிட்டன. 
அதேபோன்று அறிவும்‌ புத்தியும்‌ சாதாரண 
உலக அறிவைக்‌ குறிக்கின்றன. மூளை என்‌ 
பது கருவியானாலும்‌ உனக்கு மூளை இருக்‌ 
கிறதா என்று கேட்கும்போது அறிவைக்‌ 
குறிக்கிறது. ஞானம்‌, வீக்ஞானம்‌, மெய்ஞ்ஞா 
னம்‌ ஆகியவை பிரபஞ்ச அதீதமான கடவுள்‌ 
விஷயங்களைக்‌ குறிக்கின்றன. ஆனால்‌ பள்ளி 
யில்‌ சொல்லித்‌ தரப்படும்‌ சயின்ஸ்‌ (Science) 
பாடத்திற்கு விக்ஞான பாடம்‌ என்று பெயர்‌ 
சூட்டி அது பழச்கத்தில்‌ வந்து விக்ஞானம்‌ 
என்பது நவீன இயற்கை ஆராய்ச்சியைக்‌ 
குறிக்கிறதாகப்‌ பழக்கத்தில்‌ வந்துவிட்டது. 
அதற்குப்‌ பெளதிக விக்ஞானம்‌ என்றும்‌ சொல்‌ 
வார்கள்‌. பெளதிகம்‌ என்கிற பதத்தினால்‌ 
இப்பஞ்சபூத சம்பந்தமான, இப்பிரபஞ்ச சம்‌ 
பந்தமான நுட்பமான அறிவு என்கிற பொருள்‌ 
உண்டாயிற்று. இதைப்‌ . பாகுபடுத்தவே 
மெய்ஞ்ஞானம்‌ என்கிற பதமும்‌ உருவானது. 
ஆகையால்‌ இங்கு விக்ஞானம்‌ என்று குறிப்‌ 
பிட்டிருப்பது பெளதிக அறிவையேயாகும்‌. 
விக்ஞானத்தைப்‌ பற்றி அதைக்‌ கண்டு பிடிக்‌ 
காத பாமரமக்கள்‌ கொண்டுள்ள அக்ஞானம்‌, 
அதைக்‌ கண்டு பிடிக்கிறவர்களிடையே உள்ள 
 அக்ஞானம்‌ இரண்டையும்‌ குறிப்பிடவே, 
அதல்‌ மேல்‌ உள்ள அதிகமான மோஹத்தைப்‌ 
போக்கவே இது எழுதப்படுகிறது. 
அறிவில்லாத ஸ்தாவரம்‌ இல்லை, அறிவில்‌ 
லாத விலங்கு இல்லை, அறிவில்லாத மனிதன்‌ 
இல்லை, அறிவில்லாத ஜீவனே,: உயிரோ. 
இல்லை. பஞ்சேந்திரியங்களை எப்போது உப 

யோகப்படுத்த ஆரம்பித்தனவோ, பஞ்சபூதங்‌ 
களை எப்போது உணர, நுகர, அறிய ஆரம்‌ 
பித்தனவோ அப்போதே ஜீவன்களுக்கு அறி 
வும்‌ தோற்றத்துக்கு வர ஆரம்பித்துவிட்டது. 
அறிவின்‌ தூண்டுதலினாலேயே அது இந்திரி 
யங்களை உபயோகித்தது, புலன்களை நுகர்ந்‌ 
தது. ஆசைப்படுவது அறிவு, பொராமைப்படு 
வது அறிவு, திருடுவது அறிவு, சூதும்‌ வாதும்‌ 
செய்வது அறிவு, தன்னை அறிவதும்‌, உலகை 
அறிவதும்‌, இப்பிரபஞ்சத்தை இயக்கிவரும்‌ 
தர்மத்தை அறிவதும்‌, இறைவனை அறிவதும்‌ 
அறிவே. இப்பிரபஞ்சத்தில்‌ நிகழ்கின்ற 
நிகழ்ச்சிகள்‌ எல்லாம்‌ அறிவின்‌ செயல்களே. 
அறிவு அல்லது பிரக்ஞை அல்லது உணர்ச்சி 
எத்தனை கோடி படித்தரங்களில்‌ இருக்கக்‌ 
கூடும்‌ என்பதை ஐதரேய உபநிஷதம்‌ விளக்கி 
யிருக்கிறது. இதுபற்றிய ஒருகட்டுரை தர்ம 
சக்கரம்‌ 12வது சக்கரம்‌ 6516ஆம்‌ பக்கத்தில்‌ 
வெளி வந்துள்ளது. இப்பிரபஞ்சம்‌ அறிவிலி 
ருந்து தோன்றி வந்துள்ளது; அறிவில்‌ நிலை 
பெற்றிருக்கிறது; அறிவில்‌ ஒடுங்கி வீடுகிறது 
என்கிறது வேதம்‌. 

எல்லாம்‌ பேரறிவின்‌. தோற்றங்களாக 
இருக்கும்‌ போது, பின்‌ ஏன்‌ இவ்வளவு துன்ப 
துயரங்கள்‌, அறியாமைகள்‌ நிலவுகின்றன 2 

எள ஏஏ TA AT gaff Aaa: 
ஞானம்‌ அக்ஞானத்தால்‌ மூடப்பட்டிருக்கிறது. 
ஆதலால்‌ உயிர்கள்‌ மயக்கமடைகின்றன. 
(கீதை 6-15) ஸ்ரீ கிருஷ்ண பகவானுக்காகத்‌ 
தண்ணீர்‌ தேடிக்கொண்டு சென்ற நாரதர்‌ சில 
நிமிஷங்களில்‌ சென்ற காரியத்தை மறந்து 
மோஹத்தில்‌ மூழ்கிவிட்டார்‌. எப்போதும்‌ 
நிதானம்‌, சாந்தம்‌, அமைதி, பற்றற்ற தன்மை 
யில்‌ நிலை பெற்றிருந்த ஸ்ரீராமன்‌, தர்மபுத்திரர்‌ 
போன்றவர்களும்‌ சில நேரங்களில்‌ அவசரப்‌ 
பட்டு விட்டனர்‌. அக்ஞானம்‌,அவித்தை, மாயை, 
திரோதானம்‌ எல்லாம்‌ ஒரு பொருள்‌ தரும்‌ 
பல சொற்கள்‌. அவைகளும்‌ அறிவின்‌ செயலே. 
சந்தேகிப்பதும்‌, உண்மைக்கு மாறாக இப்படி 
இருக்கலாமோ 'என்று எண்ணுவதும்‌, எண்‌ 
ணத்தின்‌, மனதின்‌ செயல்கள்‌ யாவும்‌ அறிவின்‌ 

செயல்களே. ஆகையால்‌ பள எள்‌ பேரறிவே 
மெய்ப்பொருள்‌ என்கிற மஹாவாக்கியமும்‌ 
தோன்றியது. அறிவுக்கு அன்னியமாக இப்‌ 
பீரபஞ்சத்தில்‌ வேறு ஒன்றுமில்லை. இப்பிர 
பஞ்சம்‌ முழுவதும்‌ சித்சொருபம்‌. 

அப்படி இருக்க இரண்டு மூன்று நூற்றாண்டு 
சனாகத்தான்‌ விஞ்ஞானம்‌ உருவெடுத்ததாக, 
வளர ஆரம்பித்ததாக ஒரு கற்பனை, அறி 
யாமை இருந்து வருகிறது. ஆனால்‌ அறிவோ 
சிற்றுயிர்‌ தோன்றிய நாள்‌ முதல்‌ இருந்து 
வருகிறது. வைக்கோலைப்‌ பிரிவீட்டு, நாற்று 
கட்டிச்‌ சுமக்கலாம்‌. தென்னை மட்டையின்‌ 
நாரிலிரு்து கயிறு பின்னலாம்‌. பஞ்சுபோன்ற 
மெல்லிய வஸ்துக்களிலிருந்து நூல்‌ நூற்க 
லாம்‌. அதை வேஷ்டி, துணி ஆக்கலாம்‌ 
என்று படிப்படியாகக்‌ கண்டு பிடித்ததின்‌ 
தொடர்பாகவே இட்போது யூகலிப்டஸ்‌ மரத்‌ 
திலிருந்து நூல்‌ நூற்கலாம்‌; ஒருவகை மணலி 
லிருந்து நூல்‌ நூற்கலாம்‌ என்று கண்டு பிடித்‌ 
தார்கள்‌. இலுப்பை எண்ணெய்‌, வேப்ப எண்‌ 
ணெய்‌, ஆமணக்கு எண்ணெய்‌, எள்‌ எண்‌ 
ணெய்‌, கடலை எண்ணெய்‌, தேங்காய்‌ எண்‌ 
ணெய்‌ இவைகள்‌ எவ்வளவு காலமாகவோ 
சமூகத்தில்‌ நிலவி வருகின்றன. இதன்‌ தொடர்‌ 
பாகவே தவிடு எண்ணெய்‌, சூரிய காந்தி 
எண்ணெய்கள்‌ கண்டு பிடிக்கப்பட்டன. பனை 
ஓலை, தென்னங்கீற்று, ஈச்சம்பாய்‌, கோரைப்‌ 
பாய்‌ இவைகளைக்‌ கண்டு பிடித்து உபயோகத்‌ 
திற்குக்‌ கொண்டு வந்த அடிப்படை அறிவிலி 
ருந்துதான்‌ புதிய கண்டு பிடிப்புக்கள்‌ சாத்திய 
மாயின. கரும்பிலிருந்து, பதநீரினின்று வெல்‌ 
லம்‌, சர்க்கரை உற்பத்தி செய்ததிலிருந்துதான்‌ 
ஈவின அஸ்கா சர்க்கரை செய்யும்‌ முறை 
சாத்தியமாயிற்று. பூமியைப்‌ பழங்காலத்தில்‌ 
உழுதமுறைகளை வைத்துத்தான்‌ ஈவீனயந்திரக்‌ 
கலப்பைகள்‌ உருவாயின. இப்படி அறிவின்‌ 
வளர்ச்சி, நவீனக்‌ கண்டுபிடிப்புக்கள்‌ பழைய 
தின்‌ தொடர்பாக இருக்கின்றன என்பதை 
நாம்‌ உணரவேண்டும்‌. 

கீரை, பருப்பு, கெய்‌ ஆகிய சத்துப்பொருள்‌ 
கள்‌ நன்கு உணவில்‌ இடம்‌ பெற வேண்டும்‌. 
கன்றாக மென்று சாப்பிடவேண்டும்‌. சரீரத்‌ 
திற்கு உழைப்பு வேண்டும்‌. உடற்பயிற்சி 
வேண்டும்‌. அப்போதுதான்‌ நாம்‌ ஆரோக்‌ 


தர்ம சக்கரம்‌ 


கியமாக வாழமுடியும்‌. இப்படி விக்ஞானத்‌ 
தில்‌ படிக்கிறோம்‌. ஆனால்‌ அரிசியை மிஷினில்‌ 
தீட்டி, கஞ்சியை வடித்து வெறும்‌ சக்கையைச்‌ 
சாப்பிடுகிறோம்‌. வயிறு தள்ளித்‌ தொந்தி 
வயிறு படைத்த மனிதர்களாக ஆகிறோம்‌. 
காய்கறிகளையும்‌ அவித்துத்‌ தண்ணீரை 
வடித்துவிட்டுச்‌ சக்கையைச்‌ சாப்பிடுகிறோம்‌. 
க்ஷவரம்‌ பண்ணிக்கொள்ள மிஷின்‌, சலவை 
பண்ண மிஷின்‌, மலை ஏறிப்போக 111, இருந்த 
இடத்திலிருந்து பேச 14870௨] telephone, 
இப்படிச்‌ சரீர உழைப்பைக்‌ குறைக்கிற விக்‌ 
ஞானக்‌ கண்டுபிடிப்புக்கள்‌ ஆரோக்கியமான 
வாழ்வுக்கு இடைஞ்சலாகச்‌ சமூகத்திற்குள்‌ வக்‌ 
துள்ளன. இக்குறைபாட்டைக்‌ கண்டுபிடிப்ப 
வனும்‌ சிந்திப்பதில்லை; உபயோகிக்கிறவனும்‌ 
சிந்திப்பதில்லை; அரசாங்கமும்‌ சிந்திப்பதில்லை. 
இது விக்ஞானத்தின்‌ அச்ஞானம்தானே. 
போர்முறைகளுக்காகக்‌ கண்டுபிடித்துக்‌ 
கொண்டேபோகும்‌ அழிவுக்‌ கருவிகள்‌ அதிக 
மாகப்‌ போய்க்கொண்டே இருக்கின்றன. 
தணி, வாசனை திரவியம்‌, இசைக்‌ கருவிகள்‌, 
வீட்டை அழகுபடுத்துதல்‌ போன்றவைகளில்‌ 
அளவுச்குமேல்‌ கவனம்‌ செலுத்தி வீண்‌ ஆடம்‌ 
பரம்‌ ஆக்கிவிட்டார்கள்‌. முன்‌ காலத்தில்‌ 
கூரை வேய்ந்த எளிய வீடுகளில்‌, வனத்தில்‌ 
ரிஷிகளும்‌ முனிவர்களும்‌ மற்ற வர்களும்‌ நல்ல 
வர்களாக வாழ்ந்தார்கள்‌. ஆனால்‌ இன்று 
நவீன நகரங்களில்‌ பெரிய. சொகுசு மாளிகை 
களில்‌ பெரும்பாலோர்‌ ஆடம்பரமாக வாழ்கின்‌ 
ரூர்கள்‌. எப்போது பார்த்தாலும்‌ ரேடியோ 
சப்தம்‌ ஒலிபெருக்கி காதைத்‌ துளைத்துக்‌ 
கொண்டிருக்கிறது. தெருவில்‌ வண்டி வாக 
னங்களில்‌ அதிக சப்தமுள்ள ஹாரன்கள்‌, 
சினிமா, நாடகம்‌, பஜனைகள்‌ யாவும்‌ கூப்பாடு 
போட்டுப்‌ பேஈதல்‌ இவையெல்லாம்‌ வருங்‌ 
காலசமூகத்திற்கு என்ன தீமைகளைச்‌ செய்யப்‌ 
போகின்றனவோ? எப்போது பார்த்தாலும்‌ 
நாவில்‌ வெற்றிலை அல்லது சாக்லெட்‌ அடக்கி 
யிருந்தால்‌ நாவின்‌ சுவை அறீகிற தன்மை ' 
போய்விடுகிறது; தொண்டை கெடுகிறது; 
ஜீரண சக்தியும்‌ கெடும்‌. அதேபோல்தான்‌ 
மற்ற செவி, கண்‌ ஆகிய இந்திரியங்களின்‌ 
தன்மையும்‌. பிரகாசமுள்ள பல்புகள்‌ நடை 
முறைக்கு வரவரக்‌ கண்ணின்தன்மை மாறி 


ல்‌. 


விக்ஞானத்தின்‌ விளைவுகள்‌ 


அமைகிறது, பழுதாகிறது. ஓயாது போடும்‌ 
சப்தம்‌ காதைக்‌ கெடுக்கிறது. இவைகள்‌ 
நவீனகால விஞ்ஞானத்தின்‌ அக்ஞானம்‌ 
தானே! நாம்‌ மிக முன்னேற்றமான, நாகரிக 
மான காலத்தில்‌ வாழ்வதாகப்‌ பெருமையடித்‌ 
துக்‌ கொள்கிறோம்‌. ஆனல்‌ உண்மை நிலைமை 
வேறு. நாம்‌ மிக அக்ஞானத்தில்‌ மிக அநாக 
ரிகமான காலத்தில்‌ அசுர ஜன்மங்களாக வாழ்‌ 
கிறோம்‌. எங்கே கொடிய சுயநலமும்‌, ஆசை 
யும்‌, ஆடம்பரமும்‌, வீண்‌ கர்வமும்‌ தலைதூக்கி 
ஆடுகின்றனவோ அங்கே கெட்டகாலம்‌ உள்‌ 
ளது. எங்கே எளிமை, தூய்மை, தியாகம்‌, 
பக்தி இவைகள்‌ பெருகுகின்றனவோ அங்கு 
நல்ல காலம்‌. . வெறும்‌ பொருளாதார முன்‌ 
னேற்றம்‌ அசுர குணங்களை வளர்க்கும்‌. குண 
நலனை, பண்பை வளர்ப்பதே உண்மையான 
முன்னேற்றம்‌, தேசிய வளர்ச்சி, நாகரிகம்‌ 
ஆகும்‌. 

சில கண்டுபிடிப்புக்கள்‌ இப்படியும்‌ செய்ய 
லாம்‌ என்று காட்டுதற்கு அரசாங்கக்‌ கலைக்‌ 
கூடங்களில்‌ மட்டும்‌ காட்சிப்‌ பொருளாக 
இருக்கவேண்டும்‌. வியாபாரப்‌ பொருளாக 
அது சமுதாயத்தின்‌ நித்திய வாழ்க்கைக்கு 
வரக்கூடாது. முன்‌ காலத்தில்‌ ஆகாய வீமா 
னம்பற்றி ஆராய்ந்து பறப்பது சாத்தியம்‌ என்‌ 
பதுவரை கண்டறிந்துவிட்டு இதற்குமேல்‌ 
இதில்‌ இனிக்‌ கருத்துச்‌ செலுத்தவேண்டாம்‌; 
இதில்‌ நன்மையைவிடத்‌ தீமையே அதிகம்‌ 
என்று முடிவு செய்தனர்‌. ஆகையினால்‌ இந்த 
ஆராய்ச்சி மேலும்‌ ஏற்படாமல்‌ நிறுத்தப்பட்டு 
விட்டது. இப்படி'எழுதப்பட்டுள்ள ஓலைச்சுவடி. 
ஒன்றைப்பற்றி ஆசார்ய சுவாமிகளின்‌ உப்‌ 
யாசம்‌ ஒன்றில்‌ பகர்ந்துள்ளார்‌. இந்த மனப்‌ 
பான்மை இப்போது வரவேண்டும்‌. அப்‌ 
பொழுது சமூகத்துக்கு மிகவும்‌ நன்மை உண்‌ 


டாகும்‌. உலகம்‌ முழுவதும்‌ ஒரே விளையாட்டு 


மேடை, ஒரே யுத்தகளம்போன்று ஆகிவிட்‌ 
டது. அனைவர்‌ மனப்பான்மையும்‌ ஒன்று 
போல இல்லை. ஒரு தேசம்‌ அழிவுக்‌ கருவி 
ஒன்றைக்‌ கண்டுபிடித்தால்‌ மற்றதேசம்‌ அதைச்‌ 
சமாளிக்கக்கூடிய சாதனங்களைக்‌ கண்டுபிடித்‌ 
துத்தானே ஆகவேண்டும்‌! எனவே விக்ஞான 
ஆராய்ச்சி போதும்‌, அதை இத்துடன்‌ நிறுத்தி 
விட்டு அகவுலகை, கடவுள்‌ தத்துவத்தை 


107 


ஆராயுங்கள்‌. மிக உயர்ந்த நன்மையடை 
வீர்கள்‌. விக்ஞான ஆராய்ச்சி தேவைதான்‌. 
ஆயினும்‌ விக்ஞானத்தின்‌ வரையறைகளை; 
அதன்‌ தீமைகளை வீளக்கிக்காட்டவே எழு 
தப்பட்டது. ஞானம்‌ நல்லமுறையில்‌ செயல்‌ 
பட்டால்‌ அது மெய்ஞ்ஞானத்தில்தான்‌ 
கொண்டுவந்துவீடும்‌. நல்ல மனதுக்கு இவ்‌ 
வுலகின்‌ சத்‌ அற்ற தன்மை, இதன்‌ கூன்‌ 
யத்தன்மை எளிதில்‌ பிடிபடுகிறது. கடவுள்‌ 
நாட்டத்தில்‌ பிரவேசிக்கிறது. மெய்ஞ்ஞானம்‌, 
சிவஞானமே, பரஞானமே உலைப்பிரசனை 
களுக்கெல்லாம்‌ வழியாகும்‌. இதை விடுத்து 
விக்ஞூானம்‌, கலைஞானம்‌, என்று அதிலேயே 
சுற்றிக்‌ கொண்டிருந்தால்‌ கம்பிக்கொண்டிருக் 
தால்‌ விமோசனமே இல்லை. பரஞானம்‌, அபர 
ஞானம்‌ என்று வகைப்படுத்தியிருக்கிறார்கள்‌. 
கடவுளைத்தவிர மற்ற 64 கலைகளும்‌ மற்ற உல 
கின்‌ எல்லா ஞானங்களும்‌ அபரா அதாவது 
மேலானவை அல்ல, அவைகளைத்‌ தெரிவதால்‌ 
ஆவசென்ன என்று பொருள்‌. அதாவது அறி 
யாமையில்‌ உழல்வதற்கு நிகர்‌. What is the 
use of gaining the whole world and losing 
your ௦80 5001 என்று ஒரு பெரியார்‌ போதிக்‌ 
கிறார்‌. எதை அறிந்தால்‌ அனைத்தையும்‌ அறிந்‌ 
தது ஆகுமோ, எதைப்‌ பெற்றால்‌ அனைத்தை 
யும்‌ பெற்றது ஆகுமோ அதுவே பிரம்மம்‌. 
அதுவே கடவுள்‌ என்று உபநிஷதம்‌ விளக்கு 
கிறது. ௩ம்‌ புண்ணிய பூமியாகிய பாரததேசம்‌ 
பாரமார்த்திகப்‌ பேற்றையே பெரிதென 
மதித்துக்‌ கடந்த பல்லாயிரம்‌ ஆண்டுகளாக 
அதையே தன்‌ உயிர்நாடியாகக்‌ கொண்டு 
வாழ்ந்து வருகிரது. அப்படிப்பட்ட நம்‌ தேசத்‌ 
திலேயே பாரமார்த்திக லக்ஷியத்தில்‌ நம்பிக்‌ 
கையும்‌ பிடிப்பும்‌ அற்று வருவது பெரிய தெளர்‌ 
பாக்கிய நிலையாகும்‌. நாம்‌ உலகில்‌ செளக்‌ 
கியமாக வாழவேண்டும்‌, கல்வி கேள்விகளில்‌ 
சிறந்து விளங்கவேண்டும்‌. பண்பில்‌, நாகரிகத்‌ 
தில்‌, ஒழுக்கத்தில்‌, சீலத்தில்‌ தலைசிறந்தவர்‌ 
களாக விளங்கவேண்டும்‌. அதற்குமேல்‌ முடி 
வாகக்‌ கடவுள்‌ நாட்டம்‌ கொண்டவர்களாக 
ஆகவேண்டும்‌. நம்‌ மனம்‌, சொல்‌, செயல்‌ 
மூன்றும்‌ ஒருமித்துக்‌ கடவுள்‌ நாட்டம்‌ கொள்ள 
வேண்டும்‌. அதுவே தனி நபரும்‌ சமூகமும்‌ 


உய்வடைவதற்குரிய வழியாகும்‌. 


ஸத்‌ ஸம்பாஷணை 


கேள்வி: (268) தேன்‌ ஈ பூவுக்குத்‌ தீங்கு 

செய்யாமல்‌ தேன்‌ அருந்தும்‌. அதுபோல்‌ 

மற்றவர்களுக்குத்‌ தீங்கு செய்யாது மனி 

தன்‌ வாழமுடியுமா? 

தேன்‌ ௪ புஷ்பத்தினின்று தேன்‌ எடுப்பதன்‌ 
வாயிலாகவும்‌, மகரந்தத்தரள்‌ எடுப்பதன்‌ 
வாயிலாகவும்‌ அந்தச்‌ செடிக்கு அல்லது மரத்‌ 
துக்கு ஓர்‌ உபகாரம்‌ செய்கிறது. புஷ்பத்தி 
லுள்ள மகரந்தத்‌ தூள்களுள்‌ ஆண்தாள்‌, 
பெண்தூள்‌ என்னும்‌ இருபால்‌ தூள்கள்‌ உள, 
ஒரு புஷ்பத்திலிருந்து மற்றொரு புஷ்பத்திற்கு 
ஈ போகிறபொழுது அதன்‌ தேன்‌ உறிஞ்சும்‌ 
குழாயில்‌ ஒட்டிக்கொண்டிருக்கின்ற மகரந்தத்‌ 
தூள்‌ வேறு புஷ்பத்திற்குப்‌ போவதன்மூலம்‌ 
அந்தப்‌ புஷ்பத்தில்‌ உண்டாகும்‌ விதை உறுதி 
மிக வாய்க்கப்பெற்றதாகிறது. தேன்‌ ஈயின்‌ 
வாயிலாக அந்த உதவி ஸ்தாவர த்துக்கு உண்‌ 
டாகிறது. ஆதலால்‌ தேன்‌ ஈ வேறு எந்த 
உயிர்க்கும்‌ தீங்கு செய்யாது நலனே செய்யும்‌ 
பாங்குடையதாக அமைந்திருக்கிறது. அத்‌ 
தகைய அமைப்பை இயற்கையின்கண்‌ காண்‌ 
பது அரிதிலும்‌ அரிது. பொதுப்பட உயிர்‌ 
வாழும்‌ ஜீவ ஜந்துக்கள்‌ பரஸ்பரம்‌ நலன்புரிந்து 
கொள்ளுவது ஒருபுறம்‌ இருக்க ஏதேனும்‌ ஒரு 
விதத்தில்‌ வேறு சில உயிர்‌ வகைகளுக்குத்‌ 
திங்கையோ அழ்வையோ செய்யாது . எந்த 
உயிரும்‌ வாழ்ந்திருக்க முடியாது. அந்த நிய 
திக்கு மனிதனும்‌ உட்பட்டவனாகிறான்‌. மனி 
தன்‌ உண்ணும்‌ உணவு உயீர்த்தத்துவம்‌ நிறைந்‌ 
தது. ஒவ்வோர்‌ அரிசியிலும்‌, இலையிலும்‌, 
காயிலும்‌ உயிர்‌ இருக்கிறது. அத்தகைய 
உயிரைத்‌ துடைத்துத்‌ தள்ளாது மனிதன்‌ 
உயிர்‌ வாழ்ந்திருக்க முடியாது. எண்ணெய்‌ 
அழிவதால்‌ தீபம்‌ எரிகிறது. அங்ஙனம்‌ ஸ்தா 
வர ஐங்கம உயிர்வகைகளை அழிப்பதால்‌ மனி 
தன்‌ உயிர்வாழ்ந்திருக்கிறான்‌. இத்தகைய 
கேட்டைத்‌ தவிர்க்க அவனுக்கு இயலாது. 
தான்‌ வாழ்ந்து வருவதில்‌, கேட்டுக்கு ஈடாகத்‌ 
தன்னுடைய ஜீவிதம்‌ மற்றவர்களுக்குப்‌ பயன்‌ 
படும்படி வாழ்ந்திருப்பது ஒன்றேதான்‌ வீளை 
வித்த கேட்டுக்கு ஈடாகிறது. 

மக்களுள்‌ சிலர்‌ பிறர்க்குத்‌ தீங்கு செய்வதி 


லேயே ஊக்கம்‌ படைத்திருக்கின்றனர்‌. அது 
அரக்கத்‌ தன்மை. முற்றிலும்‌ அதைத்‌ தவீர்க்க 
வேண்டும்‌. உணவு உண்ணுதல்‌ என்னும்‌ 
செயலை மனிதன்‌ ஒதுக்கிவைக்க முடியாது, 
அதனால்‌ விளையும்‌ தீங்கையும்‌ தவிர்க்க அவ 
னுக்கு இயலாது. அதற்கு ஈடாக அவன்‌ பன்‌ 
மடங்கு அதிகமாக உலகுக்குத்‌ தன்‌ உழைப்‌ 
பின்‌ வாயிலாகப்‌ பயன்பட்டு வருவதே தீங்‌ 
கைக்‌ குறைப்பதற்கு உற்ற உபாயமாம்‌. 
கேள்வி; (269) காலஞ்சென்ற பெற்றோர்‌ 
களுக்கு ஆண்‌ சந்ததி இல்லாதுபோனால்‌ 
பெண்‌ சந்ததி ஈமக்கிரியை, சிரார்த்தம்‌ 
முதலியன செய்யலாமா? 
இதுகாறும்‌ நம்‌ நாட்டில்‌ ஐதிகமாக வந்‌ 
துள்ள ஈமக்கிரியைகள்‌, சிரார்த்த சடங்கு 
கள்‌ முதலியவற்றை ஆண்பாலரே செய்து வந்‌ 
தனர்‌. காலம்‌ சென்ற ஒருவனுக்குச்‌ சொந்த 
ஆண்மகப்பேறு இல்லாவிட்டால்‌ அவனுக்குச்‌ 
சொந்தமாயுள்ள தாயாதிகளுள்‌ ஆண்பாலர்‌ 
அக்கடமையைச்‌ செய்து வந்தனர்‌. இன்றைக்கு 
இருக்கும்‌ சூழ்நிலையில்‌ சிலர்க்குப்‌ பொருத்த 
மான தாயாதிகள்‌ அமைவதில்லை. அப்படி 
அமையாதவிடத்துக்‌ காலஞ்சென்ற தாய்தந்தை 
யரிடத்துப்‌ பற்றுதல்‌ வைத்துள்ள பெண்பாலர்‌ 
ஈமக்கிரியைகளையும்‌ சிரார்த்தக்‌ கடமைகளை 
யும்‌ செய்வது சாலச்‌ சிறந்தது. வழக்கத்தில்‌ 
இல்லாதது எதையும்‌ புதியதாக வழக்கத்தில்‌ 
கொண்டு வரலாகாது என்னும்‌ மனப்பான்மை 
பாராட்டத்‌ தக்கதன்று. பழையன கழிதல்‌, 
புதியன புகுதல்‌ இயற்கையின்‌ பாங்கு ஆகும்‌. 
இன்றைக்குப்‌ பெண்பாலர்‌ பல துறைகளில்‌ 
புதிய முயற்சிகளில்‌ ஈடுபட்டு வருகின்றனர்‌. 
ஆகாய விமானம்‌ ஓட்டுவது, போலீஸ்‌ உத்தி 
யோகம்‌ பண்ணுவது, நீதிமன்ற உத்தியோகம்‌ 
பண்ணுவது, படையெடுத்துச்‌ சண்டைக்குப்‌ 
போவது பெண்பாலர்க்குச்‌ சாத்தியமென்றால்‌, 
அத்தகைய நிகழ்ச்சிகள்‌ இன்றைக்கு வெற்றி 
கரமாக நிறைவேறி வருகிறதென்றால்‌ நிச்சய 
மாகவே ஈமக்கிரியைகளிலும்‌ கிரார்த்தங்களி 
லும்‌ தேவை ஏற்பட்டால்‌ அவர்கள்‌ அத்த 
கைய செயல்களை நிறைவேற்றி வைக்கலாம்‌. 
ஐதிகமாக வந்துள்ள கிரியைகள்‌ சிலவற்றை 


டண 


ஸத்‌ ஸம்பாஷணை 


மாற்றியமைப்பதில்‌ குறை ஏதுமில்லை. திருஷ்‌ 
டாந்தமாகக்‌ காலஞ்சென்றவர்களின்‌ அஸ்தியை 
எடுத்துக்கொண்டு காசி, ராமேஸ்வரம்‌ போய்‌ 
ஆங்குச்‌ சிரார்‌ த்தங்களைநிறைவேற்றுவதுஐதி க 
மாக இருந்து வருகிறது. பெண்பாலர்‌ அத்த 
கைய நெடுந்தூரப்‌ பயணம்‌ போவது இடைஞ்‌ 
சல்‌ என்றால்‌ அப்படிப்‌ போகாமலேயே அருகி 
லுள்ள ஒரு நதிக்கரையில்‌ தங்கள்‌ வசதிக்கும்‌ 
மனப்பான்மைக்கும்‌ ஏற்ப மிகச்‌ சுருக்கமாக 
அச்சடங்கை செய்து முடிக்கலாம்‌. செயலிலும்‌ 
மிக்கது காலஞ்‌ சென்றவர்களிடம்‌ வைத்திருக்‌ 
கும்‌ தீவிர அன்பாம்‌. அத்தகைய அன்பை 
உறுதிப்படுத்துச ற்குத்‌ தங்களுக்குத்‌ தோன்‌ 
றியபடி கிரியைகளை மாற்றியமைப்பதில்‌ ஒரு 
பொழுதும்‌ தோஷமில்லை. எனவே பெண்‌ 
பாலர்க்கு அத்தகைய நெருக்கடி நேருக்கால்‌ 
தங்கள்‌ பாங்குக்கேற்பப்‌ பெற்றோர்க்குச்‌ 
சிரார்த்தத்தைப்‌ புரோகிதர்‌ துணையின்றியே 
தங்கள்போக்கில்‌ செய்து முடிக்கலாம்‌. நலனே 
அதன்‌ விளைவாகும்‌. 
கேள்வி (270): சபரியைப்போல்‌ காரமும்‌ 
பழங்களை ருகிபார்த்து இறைவனுக்குப்‌ 
படைக்கலசமா 2 
கடவுள்‌ வழிபாட்டில்‌ லோகாசாரம்‌ தேசாச்‌ 
சாரம்‌ என்பன முக்கியமான இடம்‌ பெற்று 
வருகின்றன. ஒரு தேசாச்சாரப்படி ஒரே 
தட்டிலிருந்து பலபேர்‌ உணவு எடுத்து உண்டு 
வருகின்றனர்‌. ஒருவர்‌ எச்சில்‌ பட்டதை மற்‌ 
றொருவர்‌ உண்ணலாகாது என்னும்‌ கோட்‌ 
பாட்டில்‌ அவர்கள்‌ ஊறி வளர்ந்தவர்கள்‌ அல்‌ 
லர்‌. எச்சில்படுதலில்‌ தோஷம்‌ எதையும்‌ 
அன்னவர்கள்‌ அறிந்திலர்‌. அத்தகைய ஐதி 
கத்தில்‌ ஊறியவர்கள்‌ தங்கள்‌ எச்சில்பட்ட 
உணவைத்‌ தாங்கள்‌ வழிபடும்‌ தெய்வத்துக்கும்‌ 
படைக்கலாம்‌. அப்படிச்‌ செய்வது பக்திக்கு 
இடைஞ்சலாகாது. ஆனால்‌ நம்நாட்டு ஆசாரம்‌ 
அத்தகைய செயலுக்கு அனுமதி கொடுக்காது. 
எச்சீல்‌ படாத உணவையே நம்மவர்கள்‌ 
( தெய்வத்துக்கு நைவேத்யமாகப்‌ படைத்துப்‌ 
பழகி வரவேண்டும்‌. பக்தியில்‌ தீவிரமாக ஈடு 
பட்டிருந்ததினல்‌ சபரிக்குத்‌ தான்‌ செய்த 
செயல்‌ சதாசாரத்துக்கு ஒத்து வராது என்‌ 
னும்‌ எண்ணம்‌. அவன்‌ உள்ளத்தில்‌ உதிக்க 
வில்லை, ஆதலால்‌ அவள்‌ சுவைத்துப்‌ பார்த்து 

வீட்டு நல்ல கனிகளை மட்டும்‌ ராமனுக்குப்‌ 
படைத்தது அவளுடைய பக்திச்‌ செயலாகும்‌. 
அவள்‌ படைத்திருந்த பக்தியை நாம்‌ இன்‌ 
னும்‌ படைக்கவில்லை. நம்முடைய தேசாச்‌ 
சாரம்‌ என்ன என்பது நமக்குத்‌ தெரியும்‌. ஆத 
லால்‌ மேற்போக்காக நாம்‌ சபரியைப்‌ பின்பற்ற 
லாகாது. 
கேள்வி (271) : திருப்பதி வேங்கடாசல 
பதிக்குக்‌ கண்கள்‌ மறைபடுமரறு ஈரமம்‌ 
சசத்தியிருப்பதன்‌ கருத்தென்ன? 
மஹாவிஷ்ணுவுக்குச்‌ சுந்தரராஜன்‌ என்பது 
ஒரு பெயர்‌. எங்கெல்லாம்‌ அழகு மிளிர்‌ 
கிறதோ ஆங்கெல்லாம்‌ தெய்வ சாந்நித்யம்‌ 
இருப்பது வெளிப்படை. அழகை மேலும்‌ 
அலங்கரிப்பது . நல்ல வழிபாடு ஆகிறது, 
அழகை அழகற்றதாகப்‌ பண்ணுவது வழிபாடு 
என்று அறிஞர்‌ உலகம்‌ ஏற்றுக்கொள்ள 
மாட்டாது. மக்களுக்கிடையில்‌ தங்கள்‌ உடலை 
அலங்கரிக்கும்‌ பாங்கில்‌ தாரதம்மியம்‌ உண்டு. 
பண்பட்டுள்ளவர்கள்‌ இரண்டொரு தகை 
களைக்கொண்டு தங்களுடைய உடலழகை 
மேலும்‌ ஓங்குவிக்கச்‌ செய்கின்றனர்‌. ஏராள 
மாக நகைகளை அணிந்துகொண்டு இயல்பா 
கத்‌ தங்களிடம்‌ அமைந்துள்ள அழகை விகா 
ரப்படுத்துபவர்களும்‌ இருக்கிறார்கள்‌. 
ஏதோ ஓர்‌ ஐதிகத்தை முன்னிட்டுத்‌ திருப்‌ 
பதி வேங்கடாசலபதிக்குக்‌ கண்கள்‌ மறைந்து 
பட்டுப்‌ போகும்படி நாமம்‌ சாத்துகிறார்கள்‌. 
கண்களை மூடிவைப்பது ஒருபொழுதும்‌ அழகா 
காது. அப்பொருந்தாத செயல்‌ இன்றைக்கு 
ஐதிகமாகத்‌ திருப்ப தியில்‌ நிகழ்ந்து வருகிறது. 
ஒரு சிலர்‌ அதற்கு ஒரு வியாக்யானம்‌ சொல்லு 
கின்றனர்‌. வேங்கடாசலபதியின்‌ நேர்‌ பார்‌ 
வையை ஏற்றுக்கொள்ளும்‌ தகுதியோ, வல்ல 
மையோ உலகத்தவர்களுக்கு இல்லை. எனவே 
வேங்கடாசலபதியின்‌ பார்வை, திருமண்ணின்‌ 
வாயிலாக ஒருவாறு மறைத்து வைக்கப்பட்டி 
ருக்கிறது. இக்கொள்கை யுக்திக்கோ, தத்து 
வத்துக்கோ ஒவ்வாது, இதைப்‌ பொருளற்ற 
ஐதிகம்‌ என ஒதுக்கி வைப்பதே முறை. 
ஆனால்‌ கோயில்‌ நிர்வாகிகள்‌ ஏதோ ஒரு 
போக்கில்‌ பொருந்தாத ஐதிகத்தையும்‌ பின்‌ 


பற்றியே வருகின்றனர்‌. அறிஞர்‌ உலகுக்கு 


இந்த ஐதிகம்‌ ஒவ்வாது. 


வாசதேவமனன விளக்கம்‌ 


(சுவாமி ஸதானந்தர்‌) 


இனி ஆத்மா பஞ்சகோசங்களுக்கு அப்பாற்‌ 
பட்டது என்பதை அறிந்து கொள்வோம்‌. 
அன்மையம்‌, பீராணமயம்‌, மனேமயம்‌, விக்‌ 
ஞானமயம்‌, ஆனந்தமயம்‌ என்று ஐந்து 
கோசங்கள்‌ (உறைகள்‌) உள்ளன. அன்னத்‌ 
தின்‌ மாறுதல்களான சுக்கிலம்‌, சோணிதம்‌ 
இவைகள்‌ மூலம்‌ உண்டானதும்‌, ஆறுவீத 
மாறுபாடுகளை உடையதும்‌ (குழந்தைப்‌ பரு 
வம்‌--பாலப்‌ பருவம்‌--யுவன்‌-வாலிபன்‌--மனி 
தன்‌-—வயோதிகன்‌ என்கிற சரீர வளர்ச்சி) 
அன்னத்தினால்‌ வளர்வதுமான இந்த ஸ்தூல 
சரீரம்‌ அன்னமய கோசம்‌ எனப்படுகிறது. 
கர்மேந்திரியங்கள்‌ ஐந்தும்‌ (வாக்கு, கை, கால்‌, 
பாயு, உபஸ்தம்‌) பிராணன்‌ ஐந்தும்‌ சேர்ந்து 
பிராணமய கோசம்‌ ஆகும்‌. ஞானேந்திரியங்‌ 
கள்‌ ஐந்தும்‌ (கண்‌, காது, மூக்கு, நாக்கு, 
தோல்‌) மனமும்‌ சேர்ந்தது மனோ மயகோசம்‌ 
ஆகும்‌. ஞானேந்திரி பம்‌ ஐந்தும்‌ பத்தியும்‌ சேர்ந்‌ 
தது வீக்ஞானமய கோசம்‌ ஆகியது. ஆனந்த 
மய கோசம்‌ என்பது பிரியம்‌, மோதம்‌, பிரமோதம்‌ 
என்ற விருத்திகளும்‌ அக்ஞானமும்‌ சேர்ந்தது. 
தான்‌ விரும்பிய வஸ்துவைப்‌ பார்ப்பதினால்‌ 
ஏற்படும்‌ சந்தோஷம்‌ பிரியம்‌ எனப்படும்‌. 
அந்த வஸ்துவை அடைவதால்‌ ஏற்படும்‌ 
சந்தோஷம்‌ மோதம்‌ ஆகும்‌. அதையே தான்‌ 
அனுபவிப்பதால்‌ ஏற்படும்‌ சந்தோஷம்‌ பிர 
மோதம்‌ எனப்படுகிறது. நன்கு சிந்தித்தால்‌ 
எவ்வளவு பொருத்தமாக ஆராய்ந்து பிரிவினை 
செய்துள்ளார்கள்‌ என்பது விளங்கும்‌. ஸ்தூல 
சரீரத்தின்‌ இருப்பு, அதன்‌ செயல்கள்‌, உணர்‌ 
தல்‌, அறிதல்‌, ஆனந்தப்படுதல்‌ ஆகியவை 
களைக்‌ கோசங்கள்‌ என்று சொல்லியுள்ளார்‌ 
கள்‌. ஆத்மாவை இவைகள்‌ வாளுக்கு உறை 
போலும்‌, சிவலிங்கத்துக்குச்‌ சம்புடம்‌ (பெட்டி) 
போலவும்‌ மாம்பழத்துக்குத்‌ தோல்‌ போலவும்‌ 
மனிதனுக்குச்‌ சட்டை போலவும்‌ (இவைகள்‌ 
எப்படி மூடிக்‌ கொண்டிருக்‌ கின்றனவோ அப்‌ 
படி) மூடிக்கொண்டிருக்கின்றன. அதனால்‌ 
இதற்குக்‌ கோசம்‌ என்று பெயர்‌ வந்தது. 

கேள்வி: வாளும்‌ உறையும்‌ தனித்தனியாக 
இருக்கின்றன. பஞ்ச கோசங்களோ ஆத்‌ 


மாவை விட்டுத்‌ தனியாக ஓர்‌ இடத்திலும்‌ 
இருக்கவில்லை. ஆத்மாவின்‌ இருப்பைத்தவிர 
பஞ்சேந்திரியங்களுக்குத்‌ தனியாக இருப்பே 
இல்லை. இரண்டு பொருள்கள்‌ தனித்தனியாக 
இருந்தால்தான்‌ ஒன்று மற்றொன்றை மறைப்ப 
தாகக்‌ கூறமுடியும்‌. ஆகவே பஞ்ச கோசங்‌ 
கள்‌ ஆத்மாவை மறைப்பதாக எப்படிக்‌ கூற 
முடியும்‌? 

பதீல்‌: சூரியனுடைய கிரணங்களால்தான்‌ 
தண்ணீர்‌ மேகமாக ஆகிறது. சூரியன்‌ இல்லா 
விட்டால்‌ மேகம்‌ இல்லை. ஆகையால்‌ சூரியன்‌, 
மேகம்‌ இரண்டின்‌ இருப்பும்‌ ஒன்றுதான்‌. 
ஆனலும்‌ மேகம்‌ சூரியனை மறைக்கிறது. 
அக்னியிலிருந்தே புகை உண்டாகிறது. அக்னி 
யினால்‌ அதற்கு வாழ்வு, தோற்றம்‌ உண்டா 
கிறது. இரண்டினுடைய இருப்பும்‌ ஒன்றே. 
இருந்தாலும்‌ புகை அக்னியை மறைக்க 
வில்லையா 2 இதுபோலவே ஆத்மாவின்‌ இருப்‌ 
பால்‌ தமக்கு இருப்பு உடைய கோசங்கள்‌ 
ஆத்மாவை மறைக்கின்றன. 

இனி ஆத்மா பஞ்சகோசங்களைக்‌ காட்டிலும்‌ 
வேற பட்டது என்பதை அறிந்துகொள்வோம்‌. 
வாளை உறைபில்‌ போட்டிருக்கும்போது அவை 
கனை இரண்டு என்று சொல்லாமல்‌ வாள்‌ 
என்று ஒன்றாகவே சொல்கிறோம்‌. ஆனாலும்‌ 
கத்தி உறையைக்‌ காட்டிலும்‌ வேறுதான்‌. 
அதேபோல பஞ்சகோசங்களை ஆத்மாவுடன்‌ 
சேர்த்தே நாம்‌ சொன்னபோதிலும்‌ அவை 
வெவ்வேறானவையே, 

கேள்வி: ஆத்மாலையும்‌ கோசங்களையும்‌ 
ஒன்றாகவே வியவஹாரம்‌ செய்வதால்‌ அவற்‌ 
றுக்குள்‌ ஒன்றுக்கொன்று சம்பந்தம்‌ இருக்‌ 
கிறது என்று சொல்ல வேண்டும்‌. ஆகவே 
ஆத்மா எதனுடனும்‌ சம்பந்தப்பட்டதில்லை, 


அது மாசற்றது என்று சொல்வது எப்படிப்‌ 
்‌ 


பொருந்தும்‌? 

பதில்‌: 
தர்க்கசாஸ்திரத்தில்‌ சம்பந்தம்‌ இருவகையான 
தாகச்‌ சொல்லப்பட்டிருக்கிறது. 1) சமவரய சம்‌ 
பந்தம்‌ 2) சம்யோக சம்பந்தம்‌. சமவாய சம்பந்‌ 
தம்‌ என்பது அவயவத்திற்கும்‌ அதை உடைய 


சம்பந்தம்‌ அனேக வகையானது. 


- 


வாசுதேவமனன விளக்கம்‌ 


வஸ்துவுக்கும்‌, குணத்துக்கும்‌ அதை உடைய 
வஸ்துவுக்கும்‌, செய்கைக்கும்‌, செய்பவனுக்கும்‌, 
ஜாதிக்கும்‌ அதில்‌ தோன்றிய பொருளுக்கும்‌, 
வீசேஷத்திற்கும்‌ (பூஜை, ஹோமம்‌ போன்ற 
கிரியைகள்‌) அதில்‌ பயன்படுத்தும்‌ திரவியங்‌ 
களுக்கும்‌ உள்ள சம்பந்தம்‌ போன்றது. இப்‌ 
படிப்பட்ட சமவாய சம்பந்தம்‌ ஆத்மாவுக்கும்‌ 
ஐந்து கோசங்களுக்கும்‌ சொல்ல முடியாது. 
ஏனென்றால்‌ இந்த உதாரணத்தில்‌ சொன்ன 
வகைகளில்‌ ஆத்மா சேராது. ஆத்மாவிற்கு 
அவயவம்‌ இல்லை, குணம்‌ இல்லை, ஒரு செய்கை 
யும்‌ இல்லை, ஜாதி இல்லை, பால்‌ இல்லை. இரண்‌ 
டாவதான சம்யோக சம்பந்தம்‌, அதாவது 
பேரிகைக்கும்‌ அதைத்‌ தட்டும்‌ தடிக்கும்‌ உள்ள 
சம்பந்தம்‌ போன்றது என்று சொல்லலாமா 
எனில்‌ அதுவும்‌ இல்லை. ஏனென்றால்‌ ஆத்மா 
ஏகவஸ்து, அதனோடு சம்பந்தம்‌ வைப்பதற்கு 
இரண்டாவது வஸ்து இல்லை. இரண்டு வஸ்‌ 
துக்கள்‌ இருந்தால்தான்‌ சம்யோக சம்பந்தம்‌ 
சொல்லமுடியும்‌. அப்படியானால்‌ ஆத்மாவுக்கும்‌ 
ஐந்து கோசங்களுக்கும்‌ உள்ள சம்பந்தம்‌ எந்த 
வகையானது என்று கேட்டால்‌ கயிற்றுக்கும்‌ 
அது பாம்பாகத்தோன்றியதற்கும்‌,கிளிஞ்சலுக்‌ 
கும்‌ அது வெள்ளி போன்று தோன்றியதற்கும்‌ 

ஆகாயத்திற்கும்‌ அது நீலநிறமாகத்‌ தோன்று 
்‌. வதற்கும்‌ உள்ள சம்பந்தம்‌ போன்றது. இதற்கு 
அத்யாச சம்பந்தம்‌ என்று பெயர்‌. அத்யாசம்‌ 
என்றால்‌ ஒன்‌ நின்மேல்‌ ஏற்பட்ட பொய்யானது, 
தோற்றம்‌ மாத்திரமானது என்று பொருள்‌. 
இந்த அத்யாசம்‌ இருவகைப்படும்‌ : 1) ஏகதர 
அத்யாசம்‌ (ஏதாவது ஒன்றுமட்டும்‌ மற்றொன்‌ 
றில்‌ ஏற்றிக்‌ காணப்படுவது.) 2) அன்யோன்ய 
அத்யாசம்‌ (ஒன்றுக்கொன்று ஏற்றப்பட்டு எது 
உண்மை என்றே தெரியாத, வீளங்காத நிலை) 
அஹங்காரமும்‌ ஆத்மாவும்‌ ஒரே ஞானத்தால்‌ 
அறியப்படுவதால்‌ இங்கு ஆத்மாவுக்கும்‌ பஞ்ச 
கோசங்களுக்கும்‌ அந்யோன்ய சம்பந்தம்தான்‌ 
உள்ளது. 

ஆத்மாவுக்கும்‌ அன்னமயகோசத்துக்கும்‌ 
ஒன்றுக்கொன்று எப்படி அத்யாசம்‌ காணப்‌ 
படுகிறது என்று பார்ப்போம்‌. நான்‌ மனிதன்‌, 
நான்‌ தேவன்‌ என்றும்‌, நான்‌ ஆண்‌, நான்‌ 
பெண்‌ என்றும்‌, நான்‌ பிறந்தேன்‌, நான்‌ இருக்‌ 
கிறேன்‌, நான்‌ வளர்ந்திருக்கிறேன்‌, நான்‌ மாறு 

தல்‌ அடைந்திருக்கிறேன்‌, ' நான்‌ முதுமை 
அடைந்துவிட்டேன்‌, நான்‌ இறப்பேன்‌ என்‌ 
றும்‌, நான்‌ குழந்தை, நான்‌ மாணாக்கன்‌, நான்‌ 
வாலிபன்‌, நான்‌ கிழவன்‌ என்றும்‌, நான்‌ பிராம்‌ 
மணன்‌, நான்‌ க்ஷத்திரியன்‌, நான்‌ வைசியன்‌, 
நான்‌ பிரம்மச்சாரி, நான்‌ இல்லறத்தான்‌, நான்‌ 
வானப்பிரஸ்தன்‌, நான்‌ சந்யாசி என்றும்‌, நான்‌ 
தமிழன்‌, நான்‌ தெலுங்கன்‌ என்றும்‌ நான்‌ 
ஸ்ரீவத்ஸ கோத்திரக்காரன்‌, நான்‌ கெளசிக 
கோத்திரக்காரன்‌ என்றும்‌ நான்‌ ராமன்‌, நான்‌ 
சங்கரன்‌ என்றும்‌ நான்‌ தீக்ஷிதன்‌, நான்‌ சாஸ்‌ 
திரி என்றும்‌ நான்‌ யுத்தவீரன்‌, கான்‌ அனுப 
விப்பவன்‌ என்றும்‌ அன்னமயகோசத்தில்‌ 
உள்ள மாறுதல்‌ அடையும்‌ தர்மங்களை ஆத்மா 
வின்‌ பேரில்‌ சுமத்துகிறோம்‌. (மேலே குறிப்‌ 
பிட்டுள்ள விவகாரங்கள்‌ அனைத்தும்‌ சரீர 
சம்பந்தப்பட்டவைகள்‌. நான்‌ என்பது சரீரம்‌ 
அன்று. அதுஆத்மாவைக்‌ குறிக்கிறது. ஆகவே 
சரீர தர்மங்கள்‌ அதாவது அன்னமய கோசத்‌ 
தின்‌ மாறுதலடையும்‌ தர்மங்கள்‌ ஆத்மாவின்‌ 
பேரில்‌ ஏற்றப்படுகிறது என்று சொல்லப்‌ 
பட்டது.) ஆத்மாவின்‌ சொருப லக்ஷணமாகிய 
சத்‌-சித்‌-ஆனந்தத்தை “என்‌ சரீரம்‌, இருக்‌ 
கிறது, அது பிரகாசிக்கிறது, பிரியமாக ஆனந்த 
மாக இருக்கிறது” என்று சரீரத்தின்‌ பேரில்‌ 
ஆரோபம்‌ (ஏற்றுகிறோம்‌) செய்கிறோம்‌. இவ்‌ 
வாறு அன்னமயகோசத்திற்கும்‌ ஆத்மாவிற்‌ 
கும்‌ ஒன்றுக்கொன்று ஆரோபம்‌ காட்டப்‌ 
பட்டது. 

இனி, பிராணமய கோசத்துக்கும்‌ ஆத்மாவுக்‌ 
கும்‌ ஒன்றுக்கொன்று எப்படி அத்யாசம்‌ ஏற்‌ 
பட்டிருக்கிறது என்பதைப்‌ பார்ப்போம்‌. 
“நான்‌ பசி உள்ளவன்‌, எனக்குத்‌ தாகம்‌ உண்டு, 
நான்‌ பலவாள்‌, நான்‌ வீர்யவான்‌, நான்‌ 
செய்கை உடையவன்‌, நான்‌ பேச்சாளி, நான்‌ 
கொடையாளி, நான்‌ ஆனந்தமடைபவன்‌ நான்‌ 
ஊமை, கான்‌ நொண்டி என்றெல்லாம்‌ கூறுவ 
தன்‌ மூலம்‌ பீராணமய கோசத்தின்‌ தர்மங்களை 
ஆத்மாவின்‌ பேரில்‌ சுமத்துகிறோம்‌. ஆத்மா 
வின்‌ சத்‌ சித்‌ ஆனந்த தர்மங்களைப்‌ பிராணமய 
கோசத்தின்‌ பேரில்‌ சுமத்தி * என்னுடைய 
பிராணன்‌ இருக்கிறது, விளங்குகிறது, பிரிய 
மாய்‌ இருக்கிறது (எள்‌ இச்‌) என்று 
சொல்லுகிறோம்‌. ஆகவே பிராணமய கோசத்‌ 

துக்கும்‌ ஆத்மாவுக்கும்‌ ஒன்றுக்கொன்று அன்‌ 
யோன்ய சம்பந்தம்‌ இருக்கிறது. 

இப்படியே மனோமய கோசத்துக்கும்‌ ஆத்மா 
வுக்கும்‌ ஒன்றுக்கொன்று பிரித்தறிய முடியாத 
சம்பந்தம்‌ இருப்பதைப்‌ பார்ப்போம்‌. கான்‌ 
சங்கல்பமுள்ளவன்‌, கான்‌ விகல்பமுள்ள 
வன்‌ (சங்கல்பம்‌ என்றால்‌ காம்‌ இப்போது 
நாமே எண்ணுவது. வீகல்பம்‌ என்றால்‌ பழைய 
சம்ஸ்காரங்களின்‌ விளைவாக மனதில்‌ தானாக 
எழும்‌ எண்ணங்கள்‌.) நான்‌ துக்கத்தை உடைய 
வன்‌, கான்‌ மோஹமடைந்தவன்‌, நான்‌ காமம்‌ 
உள்ளவன்‌, நான்‌ லோபி, நான்‌ கேட்பவன்‌, 
நான்‌ பார்ப்பவன்‌, நான்‌ தொடுபவன்‌, கான்‌ 
சுவை அறிபவன்‌, நான்‌ முகர்பவன்‌, நான்‌ 
செவிடன்‌, நான்‌ குருடன்‌ என்று மனோமய 
கோசத்தின்‌ காரியங்களை அதற்குச்‌ சம்பந்தமில்‌ 
லாத ஆத்மாவின்‌ பேரில்‌ சுமத்தி இரண்டை 
யும்‌ ஒன்றாகவே பேசுகிறோம்‌. ஆத்மாவின்‌ ஸ்வ 
ரூபமான சச்சிதானந்த லக்ஷ்ண த்தை மனோமய 
கோசத்தின்‌ பேரில்‌ ஏற்றி “என்‌ மனம்‌ நன்றாக 
இருக்கிறது, பிரகாசிக்கிறது'” என்று சொல்லு 
கிறோம்‌. இப்படி ஆத்மாவும்‌ மனோமயகோச 
மும்‌ ஒன்றுக்கொன்று அத்யாசம்‌ உடையதாக 
இருக்கின்றன. 

விக்ஞானமயகோசத்தில்‌ எப்படி இந்த 
அத்யாசம்‌ ஏற்படுகிறது என்று பார்ப்போம்‌. 
கான்‌ செய்பவன்‌, கான்‌ அறிவாளி, நான்‌ யுக்தி 
உடையவன்‌, நான்‌ எளிதில்‌ அறிந்துகொள்‌ 
பவன்‌, கான்‌ எல்லா லோகங்களிலும்‌ சஞ்சரிப்‌ 
பன்‌, கான்‌ ஆசையுள்ளவன்‌, நான்‌ துவேஷ 
முன்னவன்‌, நான்‌ வேத அத்யயனம்‌ செய்ப 
வன்‌, நான்‌ பண்டிதன்‌, நான்‌ வீரக்தன்‌, கான்‌ 
பக்திமான்‌, நான்‌ உபாசகன்‌, நான்‌ ஞானி 
என்று இவ்வீதங்களாகச்‌ சொல்லி விக்ஞான 
மயகோசத்தின்‌ குணங்களை ஆத்மாவீன்‌ பேரில்‌ 
சமத்துகிறார்கள்‌. ஆத்மாவின்‌ சச்சிதானந்த 
லஷணங்களை விக்ஞானமய கோசத்தின்‌ மேல்‌ 
சுமத்தி எனக்குப்‌ புத்தி இருக்கிறது, அது பீர 
காசிக்கிறது, அது பிரியமானது என்று சொல்‌ 
கிறார்கள்‌. இப்படி வீக்கான மயகோசத்துக்‌ 
- சூம்‌ ஆத்மாவுக்கும்‌ அந்யோன்யம்‌, அத்யாசம்‌ 
காணப்படுகிறது. 

ஆனந்தமயகோச த்திற்கும்‌ஆத்மாவுடன்‌ இப்‌ 
படியே அத்யாசம்‌ காணப்படுகிறது. கான்‌ 

அனுபவிக்கிறேன்‌, நான்‌ சுகி (சுகம்‌ உள்ள 
வன்‌) கான்‌ சந்தோஷம்‌ அடைந்தவன்‌, நான்‌ 
ஸாத்விகன்‌, நான்‌ ஜடபுத்தி உடையவன்‌, 
தான்‌ மூடன்‌, நான்‌ பிராந்தி உள்ளவன்‌ என்று 
சொல்லி ஆனந்தமய கோசத்தின்‌ மாறுபடும்‌ 
குணங்கள்‌ ஆத்மாவின்‌ பேரில்‌ சுமத்தப்படு 
கின்றன. ஆத்மாவின்‌ சச்சிதானந்த லக்ஷ 
ணத்தை ஆனந்தமயகோசத்தின்‌ பேரில்‌ ஏற்றி 
என்னுடைய அக்ஞானம்‌ இருக்கிறது, தெரி 
கிறது, பிரியமாய்‌ இருக்கிறது என்று சொல்லு 
கிறோம்‌. இப்படி ஆனந்தமய கோசத்துக்கும்‌ 
ஆத்மாவிற்கும்‌ ஒன்றுக்கொன்று அத்யாசம்‌ 
செய்யப்பட்டதாய்‌ இருக்கிறது. 

குழந்தை ஒன்று இறந்துவிட்டது. அதன்‌ 
தாய்‌ இங்ஙனம்‌ பிரலாபித்தாள்‌: “மகனே, நீ 
எங்கே போய்விட்டாய்‌? இதோ உடல்‌ 
இங்கே கிடக்கிறது. அவயவங்களும்‌ இந்திரி 
யங்களும்‌ அப்படியே உள்ளன. ஆனால்‌ மகனே 
நீ ஏன்‌ என்னுடன்‌ பேசமாட்டேன்‌ என்கிறாய்‌? 
என்‌ கழுத்தைக்‌ கட்டிக்கொண்டு கொஞ்சியது 
யார்‌? என்னிடம்‌ அளவற்ற அன்பைக்‌ கொட்‌ 
டியது யார்‌? என்னைக்‌ காணோமே என்று 
கதறி அழுதது யார்‌? மகனே என்னைவிட்டு 
எங்கே போய்வீட்டாய்‌” என்று கதறி அழு 
தாள்‌. சரீரம்‌, அந்தக்கரணம்‌, பிராணன்‌ இவை 
களைச்‌ செயல்படுத்தி இவ்‌ உலகில்‌ ஆத்மா 
ஜீவனாக வாழ்ந்து வருகிறது. நாடகத்தில்‌ பல 
வேஷங்களைப்‌ போட்டுக்கொண்டு நண்பர்களே 
வீரோதிகள்‌ போல்‌ நடக்கிறார்கள்‌. பேசிக்‌ 
கட்சி பிரித்து வீளயாடுகிறோம்‌, ஒருவரை 
ஒருவர்வெல்ல முயல்கிறோம்‌. அதே போன்று 
ஆத்மா பலவாகப்‌ பிரிந்ததுபோலவும்‌ வேறு 
பட்டவை போலவும்‌ தோன்றுகிறது. 

ஆத்மா பஞ்சகோசங்களுக்கும்‌ அப்பாற்‌ 
பட்டது, இந்தச்‌ சரீர தர்மங்கள்‌, மனம்‌, புத்தி 
யின்‌ பல்வேறுபட்ட தன்மைகள்‌ எல்லாம்‌ 
ஆத்மாவைத்‌ தொடமாட்டா; அதில்‌ தோயா. 
ஆத்மாவின்‌ சன்னிதியில்‌ அவைகள்‌ செயல்‌ . 
படுகின்ற தன்மையை அடைகின்றன. - 
ஆத்மாவே இத்தனையும்‌ ஆகியிருக்கிறது. 
வீதையின்‌ உள்ளே உள்ள ஜீவ சக்தியே 
பீரமாண்டமான மரமாகியிருக்கிறது. அது. 
போன்று ஆத்மாவே இப்பிரபஞ்சமாக விளங்‌ 


கிக்‌ கொண்டிருக்கிறது. 


பகவத்கீதையும்‌ காந்தியடிகளும்‌ 
(69ஆம்‌ பக்கத்‌ தொடர்ச்சி ) 
[ சுவாமி துருவானந்தர்‌ ] 


“ பண்டிதர்‌ ஒருவர்‌ படகில்‌ பிரயாணம்‌ 
செய்து கொண்டிருந்தார்‌. கல்விச்‌ செருக்குற்ற 
பண்டிதர்‌ படகோட்டியிடம்‌ “ஏ ஓடக்காரா! 
ஏதாவது சாஸ்திரம்‌ படித்துள்ளாயா ?' என்‌ 
றார்‌. ஜயா பெரியவரே! நான்‌ பள்ளிக்கூடத்‌ 
கிற்கே போனதில்லை. எந்தப்‌ புத்தகத்தையும்‌ 
தொட்டது இல்லை” என்றான்‌. “அடபாவமே, 
உன்‌ வாழ்க்கையை வீணாக்கிவிட்டாயே! 
இந்தச்‌ சம்சார சாகரத்தை நீந்துவதற்கு ஏதா 
வது படித்திருந்தால்‌ தானே முடியும்‌! ஒன்றும்‌ 
தெரியாது என்று சொல்கிறாயே! பரிதாபத்‌ 
துக்குரியவன்‌ நீ” என்றார்‌. சிறிது நேரம்‌ஆனது. 
நடு ஆற்றில்‌ ஓடம்‌ விரைந்து சென்றுகொண்டி 
ருந்தது. திடீரென்று காற்றுப்‌ பலமாக அடித்து 
ஓடத்தை ஆடச்செய்தது. அப்பொழுது பண்டி 
தரைப்‌ பார்த்து (ஓடக்காரன்‌ ““பண்டிதரே! 
எனக்கு நூலாராய்ச்சி பண்ணத்‌ தெரியாது. 
ஆனால்‌ நீந்தத்‌ தெரியும்‌; உங்களுக்கு நீந்தத்‌ 
தெரியுமா?” என்றான்‌. பண்டிதருக்கு நீந்தத்‌ 
தெரியாது. பண்டிதரின்‌ நிலைமை எப்படி 
இருந்திருக்கும்‌? நம்மில்‌ பலபேர்‌ இந்தக்‌ 
குற்றத்திற்கு ஆளாகிறோம்‌. ஏராளமாகப்‌ படித்‌ 
திருப்பார்கள்‌. படித்ததின்‌ பயன்‌ நற்பண்‌ 
பைப்‌ பெற்றிருத்தலே என்பதை மறந்திருப்‌ 
பார்கள்‌. “கற்றபின்‌ நிற்க அதற்குத்‌ தக' என்‌ 
னும்‌ கோட்பாட்டுக்கும்‌ அவர்களுக்கும்‌ வெகு 
தூரமாக இருக்கும்‌. ஒருவன்‌ தன்‌ வாழ்நாளில்‌ 
என்ன பேசினான்‌, என்ன எழுதினான்‌, என்ன 
வேலை செய்தான்‌ என்பன முக்கியமல்ல. 
அவன்‌ எப்படி வாழ்ந்தான்‌ என்பதே ஆரா 
யப்படவேண்டியது. எதிரிகளை வெல்ல 
வேண்டும்‌ என்று இருந்த அர்ஜுனனுடைய 
வேகம்‌ நேரம்‌ ஆக ஆகத்‌ தணிந்தது. உள்ளத்‌ 

தில்‌ : உறுதியில்லாததால்‌ வார்த்தையிலும்‌ 
உறுதி இல்லை. ஆகவே போர்‌ செய்யமாட்‌ 
டேன்‌. காட்டிற்குச்‌ சென்று ' தவம்‌ செய்‌ 
வேன்‌ என்றெல்லாம்‌ புலம்பினான்‌. குழம்பிய 
உள்ளத்திலிருந்துதான்‌ . குழம்பிய வார்த்தை 
கள்‌ வருகின்றன. இந்த உண்மையை 
உணர்ந்த பகவான்‌ அர்ஜுனன்‌ பேச்சை 

ஒதுக்கித்‌ தள்ளுகிறார்‌. அதுமட்டுமன்று. அவ 
னுக்கு நல்லுரையும்‌ நவிலுகிறார்‌. ₹*அர்ஜுனு, 
ஞானிபோன்று பேசுகிறாய்‌. - பாமர மனிதன்‌ 
போன்று நடந்துகொள்கின்றாய்‌. அது உத 
வாது. யாருக்காக நீ துயரப்படவேண்டிய 
தில்ல்யோ அவர்களுக்காக நீ துயருறு 
கிறாய்‌. உயீர்‌ வாழ்ந்திருப்பவர்களைக்‌ குறித்து: 
மகிழவோ, இறந்து போனவர்களைப்பற்றி வீச 
னப்படவோ மாட்டார்கள்‌ ஞானிகள்‌.” இங்‌ 
ஙனம்‌ சொல்லியதன்‌ மூலம்‌ நமக்குப்‌ பெரிய 
பாடம்‌ இங்குப்‌ புகட்டப்படுகிறது. நிலையான 
பரவஸ்துவைப்‌ பற்றிக்‌ கூறும்‌ நூல்கள்‌ 
வேதாந்த சாஸ்திரங்கள்‌ எனப்படுகின்றன. 
வேதாந்தம்‌ அனைத்தும்‌ நடைமுறை வாழ்க்‌ 
கைக்குரியவாம்‌. ஆனால்‌ அவற்றை நடைமுறைக்‌ 
குக்‌ கொண்டுவராது வெறும்‌ வாயளவீல்‌ 
பேசித்‌ திருப்தியுற்றால்‌ அது வாய்‌ வேதாந்தம்‌, 
திண்ணை வேதாந்தம்‌ என்றெல்லாம்‌ எள்ளி 
நகையாடப்படுகிறது. வேதாந்த வாழ்க்கை 
வாழுகின்றவனே வேதாந்தத்திற்கு விளக்கமா 
கிறான்‌. எதை நினைக்கிறானோ அதையே ஒருவன்‌ 
பேசவேண்டும்‌. சொல்லியபடி நடக்கவேண்‌ 
டும்‌. அவ்வாறு திரிகரணங்களும்‌ ஒத்திருக்கு 
மளவு அவன்‌ பண்பாடடைந்தவன்‌ ஆகிறான்‌. 
அவனுக்குத்தான்‌ ஈசனது அருளும்‌ சுரக்கிறது. 
அவன்‌ பேசுவது நிறைமொழி. அவன்‌ ஆற்று 
வது செயற்கரிய செய்கையாம்‌. இது வாழ்க்கை 
சம்பந்தமான ஒரு பேருண்மை. ஒருவன்‌ நாஸ்‌ 
திகனாகவீருக்கலாம்‌ அல்லது ஆஸ்திகனக 
வீருக்கலாம்‌. ஒருவனுடைய கொள்கை எது 
வாகவிருந்தாலும்‌ சரி, அவன்‌ உள்ளொன்று 
வைத்துப்‌ புறமொன்று பேசாதவனாகவிருக்க 
வேண்டும்‌. 

ஒருவன்‌ நாடகத்தில்‌ துறவியாக நடித்தான்‌. 
அவனுடைய சிறப்பான நடிப்புக்குப்‌ பரிசு 
கொடுத்தார்கள்‌. அப்போது அவன்‌ அதை 
ஏற்கவில்லை. துறவி வேடத்தைக்‌ கலைத்த 
பிறகு அவனுக்குரிய பரிசைக்‌ கேட்டான்‌. ஏன்‌ 
கொடுக்கும்போது வாங்கவில்லை என்று அருகே 
இருந்தவர்கள்‌ கேட்டார்கள்‌. அப்போது நான்‌ 

காவியுடை தரித்துத்‌ துறவியாயிருந்தேன்‌. 
ஆகவே பீறரிடமிருந்து பரிசு எதையும்‌ ஏற்கக்‌ 
கூடாது என்று சொன்னை. போடுகிற 
வேஷத்துக்கு ஏற்ப மனப்பான்மை இருக்க 
வேண்டும்‌. 

அர்ஜுனனின்‌ அறியாமை நீங்கப்‌ பகவான்‌ 
அருருரையை வழங்கிக்கொண்டேவிருந்தார்‌. 
அப்போது அர்ஜுனன்‌ கேள்வி ஒன்று கேட்‌ 
டான்‌. நிறைஞானியின்‌ அடையாளம்‌ என்‌ 
னென்ன? அவர்‌ எப்படியீருப்பார்‌? எப்படிப்‌ 
பேசுவார்‌ என்ற சந்தேகங்களைக்‌ கேட்டான்‌. 
தான்‌ நிறை ஞானிகளைப்‌ பார்க்காவிட்டாலும்‌ 
அவர்களின்‌ குணச்‌ சிறப்புக்களைத்‌ தெரிந்து 
கொண்டாலாவது மனதுக்குச்‌ சாந்திதரும்‌ 
என்று எண்ஸி அர்ஜுனன்‌ கேட்டான்‌. ஆனல்‌ 
சாந்தியின்‌ சின்னமாகப்‌ பரம்பொருளே தன்‌ 
அருகில்‌ இருந்து ஐயத்தைப்‌ போக்குகிறார்‌ 
என்பது விசுவ;ப தரிசனத்திற்குப்‌ பிறகே 
அவனுக்குத்‌ தெற்றெனப்‌ புலப்பட்டது. மூன்று 
கோட்பாட்டில்‌ நிறைஞானியின்‌ இலட்சணம்‌ 
நன்கு புலப்படுகிறது. 

1. மனதில்‌ எழுகிற ஆசைகளையெல்லாம்‌ 
அகற்றி ஆத்ம சொரூபத்தில்‌ நிலைபெற்றிருப்ப 
வன்‌; 

2. பற்று, அச்சம்‌, கினத்தை ஒதுக்கி 
ஐம்பொறிகளை அடக்கி ஆண்டவனையே சரணா 
கதியடைபவன்‌; 

3. ஆசையற்று, அகஃங்காரமற்று, மமகார 
எவன்‌ உள்ளானோ அவனே நிறை 
ஞாலி. நிறைஞானி ஆக வீரும்புகின்றவர்கள்‌ 
மேற்கண்ட பண்புகளை அடையப்‌ பெறுமளவு 
உலகுக்குப்‌ பெரிய நலனை வழங்குகிறார்கள்‌. 
வீடு பேற்றை அடைவதால்‌ பிறவிப்‌ பிணியி 
லிருந்தும்‌ விடுபடுகிறார்கள்‌. 

சான்றோர்‌ ஒருவர்‌ மலேயாவுக்கு வேதாந்தப்‌ 
பிரசாரத்தின்‌ பொருட்டுச்‌ சென்றிருந்தார்‌. 
மலேயா அன்பர்கள்‌ அந்த அன்பரிடம்‌ கேள்வி 
ஒன்று கேட்டார்கள்‌. “ஐயா, முன்பெல்லாம்‌ 
நாங்கள்‌ இந்தியாவுக்கு வந்து கடவுளைக்‌ 
கண்ட மகான்கள்‌ எங்குள்ளார்கள்‌ என்று 
கேட்டால்‌ ரிஷிகேசம்‌ சென்று சிவானந்த 
சவாமிகக£ப்‌ பாருங்கள்‌; திருவண்ணாமலை 
சென்று ரமண மகரிஷியைத்‌ தரிசனம்‌ செய்‌ 
யுங்கள்‌; காஞ்சங்காடு சென்று ராம்தாஸ்‌ 


தர்ம சக்கரம்‌ 


சுவாமிகளைச்‌ சேவியுங்கள்‌” என்றெல்லாம்‌ கூறு 
வார்கள்‌. ஆனல்‌ இப்போதைய சூழ்நிலையில்‌ 
இந்தியாவுக்கு வந்தால்‌ Outstanding persona - 
நடு என்று சொல்லக்கூடிய சான்றோர்கள்‌ 
இருக்கிறார்களா? என்று கேட்பார்கள்‌. பூர 
த்வம்‌ பெற்ற சான்றோர்களை எல்லாக்காலத்‌ 
தும்‌ காணமுடியாது. சான்றோர்கள்‌ தோன்று 
வதற்கு இடம்‌, காலம்‌, அவர்கள்‌ பிறப்பெடுக்க 
வேண்டிய அவசியம்‌ முதலியவைகளெல்லாம்‌ 
சரியாக அமையவேண்டும்‌. காரணமில்லாது 
இந்த உலகில்‌ யாரும்‌ பிறப்பெடுக்கமாட்டார்‌ 
கள்‌. மகாத்மா காந்தியடிகள்‌ 1869ஆம்‌ ஆண்டு 
அக்டோபர்‌ 2ஆம்‌ தேதி பிறந்தார்‌. அடிமை 
நாட்டில்‌ பிறந்த காந்தியடிகள்‌ தம்மால்‌ 
நாட்டிற்குக்‌ சுதந்திரம்‌ வரும்‌ என்று என்றைக்‌ 
காவது எண்ணிப்‌ பார்த்திருப்பாரா? 

அடிமைப்பட்டுக்‌ கிடந்த மக்களுக்கு நல்வழி 
காட்டி, அஹிம்சை, சத்தியம்‌ முதலிய கற்‌ 
பண்புகளின்‌ மூலம்‌ தம்மை மேன்மைப்படுத்தி 
நாட்டுக்கும்‌ சுதந்திரம்‌ வாங்கித்‌ தந்த நடமாடும்‌ 
தெய்வமாக இலங்கி வந்தவர்‌ அண்ணல்‌ 
காந்தி அடிகள்‌. அவருடைய எண்ணம்‌ நம்‌ 
நாட்டிலுள்ள எல்லாக்‌ குடிமக்களுடைய இத 
யத்தின்‌ அடித்தளத்தையும்‌ தொடக்‌ கார 
ணம்‌ அவர்‌ தம்‌ மனதில்‌ எதை நினைத்தாரோ 
அதையே சிறிதும்‌ தயக்கமின்றி அஞ்சாது 
பேசினார்‌. எப்படியெல்லாம்‌ இருக்கவேண்டு 
மென்று அவர்‌ பிறர்க்கு உபதேசம்‌ செய்தாரோ 
அதையே அவர்‌ தம்வாழ்க்கையில்‌ உறுதி 
யாக, வீடாது கடைப்பிடித்து வந்தார்‌. அவ 
டோடு நெருங்கிப்‌ பழகியவர்களும்‌, அவரைப்‌ 
பற்றக்‌ கேட்டுத்‌ தெரிந்தவர்களும்‌, அவரு 
டைய நூலைப்‌ படித்தவர்களும்‌ அவர்களையும்‌ 
அறியாது காந்திஜியின்‌ சத்தியாக்ரஹ வேள்‌ 
வீக்குத்‌ தங்களை அர்ப்பணித்துக்‌ கொண்‌ 
டார்கள்‌. 

தங்கள்‌ வீட்டில்‌ எப்படியிருந்தாலும்‌ வெளி 
யூருக்குப்‌ போகிறபொழுது பகட்டான, விலை 
யுயர்ந்த, பலர்‌ பார்த்து வியப்படையும்‌ ஆடை ' 
யணிகளை அணிந்து வெளியூருச்குச்‌ செல்லு 
வது இன்ரைக்கு நாகரிகமாகக்‌ கருதப்படு 
கிறது, தங்களிடம்‌ இல்லையென்றாலும்‌ வசதி 
யான தங்கள்‌ உறவினர்கள்‌ வீட்டில்‌ இரவல்‌ 
நகை, ஆடைகளை வாங்கி அணிந்து தங்களைப்‌ 


பகவத்கீதையும்‌ காந்தியடிகளும்‌ 


பெரிதாகக்‌ காட்டிக்கொள்ளும்‌ போலிக்‌ கெளர 
வம்‌ படைத்தவர்களை இந்நாளில்‌ எங்கும்‌ காண 
லாம்‌. ஆனால்‌ மகாத்மா காந்தியடி களுக்கு வட்ட 
மேஜை மகாநாட்டில்‌ கலந்துகொள்ளவேண்‌ 
டிய சூழ்நிலை ஏற்பட்டது. தம்‌ ஒல்லிபான 
உடலில்‌ ஒற்றைத்‌ துணியைச்‌ சுற்றிக்கொண்டு 
கையில்‌ கம்போடு கப்பல்‌ ஏறினார்‌ காந்தி 
மகான்‌. ‘அரை நிர்வாண பக்கிரி' என்று 
அவருக்குப்‌ பெயர்‌ குட்டிய ஆங்கிலேயர்‌ 
அவர்‌ மேல்நாட்டு முறையில்‌ ஆடை அணிந்து 
வந்தால்தான்‌ வட்டமேஜை மகாநாட்டில்‌ 
கலந்துகொள்ள முடியும்‌ என்று அவருக்குத்‌ 
தெரிவித்தனர்‌. “நான்‌ இந்தியாவின்‌ ஏழை 
களின்‌ பிரதிநிதியாக இங்கு வந்து நாட்டுக்குச்‌, 
சதந்திரத்திற்காக எங்கள்‌ உரிமையைக்‌ 
கூற வந்திருக்கிறேன்‌. ஏழைகளின்‌ உடை 
இதுதான்‌. இந்த உடையோடு என்னை 
இந்தச்‌ சபையினுள்‌ அனுமதிக்கவில்லையென்‌ 
ரல்‌ நான்‌ என்‌ தாய்நாடு செல்லத்‌ தயா 
ராய்‌ இருக்கிறேன்‌” என்றார்‌. காந்திஜியின்‌ 
உறுதியும்‌, சுயநலமற்ற எளிமையும்‌ பெரிய 
அதிகாரிகள்‌ மனதில்‌ மாற்றத்தை விளைவித்‌ 
தன. அந்த மகாநாடு முடியும்வரை காந்திஜி 
விரும்புகிற உடையோடு எங்களுடன்‌ இருந்து 
.. கலந்து உரையாடலாம்‌ என்று சம்மதம்‌ தெரி 

வித்துச்‌ சட்டத்தையும்‌ அதுவரை தளர்த்தி 
ஞர்கள்‌. 

1900ஆம்‌ ஆண்டு சுவாமி விவேகானந்தருக்கு 
உடல்‌ நலம்குன்றியது.ஓய்வு தேவைப்பட்டது. 
ஆகவே அவரை யாரும்பார்க்கக்கூடாது என்று 
மருத்துவர்‌ கூறியிருந்தார்‌. காந்தியடிகள்‌ அவ்‌ 
வமயம்‌ சுவாமி விவேகானந்தரைப்‌ பார்க்க 
விரும்பியும்‌ மேற்கூறிய தடையால்‌ விவேகானந்‌ 
தரைக்‌ காந்தியடிகள்‌ சந்திக்க முடியவில்லை. 
ஆனால்‌ ராமகிருஷ்ண பரமஹம்சரின்‌ சிஷ்யர்‌ 
களுள்‌ ஒருவரான சுவாமி துரியானந்தர்‌ 
கங்கல்‌ ஆஸ்ரமத்தில்‌ தங்கியிருந்தபொழுது 
மகாத்மா காந்தியின்‌ சொற்பொழிவு, பீரார்த்‌ 
*: தனைக்‌ கூட்டங்களில்‌ பொது மக்களோடு அவ 
ரும்‌ கலந்துகொண்டார்‌. அப்போது அவர்‌ 
விடுத்த கருத்தாவது : “காந்திஜியை ஒரு 
சக்தி வழிநடாத்திச்‌ செஷ்லுவதைக்‌ காணு 
கிறேன்‌. இவரால்தான்‌ நம்‌ நாட்டிற்குச்‌ சுதந்‌ 
திரம்‌ கிடைக்கப்போகிறது. ஆனால்‌ அதை 


115 


நான்‌ காணமுடியாது” என்றார்‌. ஏனென்றால்‌ 
1922ல்‌ சுவாமி துரியானந்தர்‌ உடலை உகுத்து 
வீட்டார்‌. 

கவிஞர்கள்‌ மனதில்‌ அவர்தம்‌ வாழ்க்கை எத்‌ 
தகைய கவிதையை உண்டு பண்ணியுள்ளது 
என்பதற்குக்‌ கீ ழ்க்காணும்‌ கவிதையே சான்று. 

உடைமை தனக்கென ஒருபொருள்‌ வேண்டான்‌ 
- உயிரையும்‌ பிறாக்கென உதவுதல்‌ பூண்டான்‌ 

கடமை என்பது கருணையைப்‌ புரிகிற 

காரியம்‌ அல்லது யேறிலை எனும்‌ ஒரு 

விருப்பும்‌ வெறுப்பும்‌ தொடரா வீரதன்‌ 

வேற்றுமையரவீனும்‌ ஒற்றுமை ககுதும்‌ 

சிரிப்பும்‌ மகிழ்ச்சியும்‌ பரப்பிநம்‌ செல்வன்‌ 

சினபெனும்‌ தீமையைச்‌ சிறைசெய்ய வல்லன்‌. 

பகவத்கீதை கர்மத்தைச்‌ செய்‌; கர்ம பல 
னில்‌ பற்று வைக்காதே என்று புகட்டுகின்றது. 
காந்தியடிகளின்‌ வாழ்க்கை அதற்கேற்ப 
அமைந்திருந்தது. ,அவர்‌ தமக்காக எக்கர்மத்‌ 
தையும்‌ செய்யவில்லை. நாட்டு மக்களின்‌ சுதந்‌ 
கிரத்துக்காகப்‌ பாடுபட்டார்‌. அதை முன்‌ 
னிட்டுத்‌ தமக்கு வந்த இன்னல்களை மகிழ்ச்சி 
யோடு ஏற்றார்‌. சுதந்திரப்‌ போராட்டத்தில்‌ 
சிறை புகுந்தார்‌; அடிபட்டார்‌. சிறைச்சாலை 
யைத்‌ தவச்சாலையாக மாற்றினார்‌. சுதந்திரத்‌ 
துக்காகப்‌ போராடுவது தம்‌ கடமை என்று 
உணர்ந்து அக்கடமையை ஈசுவர ஆராதனை 
யாகச்‌ செய்து வந்தார்‌. காந்தியடிகள்‌ போன்று 
கர்மயோகம்‌ செய்கின்ற கர்மயோகிகளுக்கு 
ஆசையில்லை. அவர்கள்தாம்‌ நாட்டுக்கு 
உண்மையான சேவை செய்கிறார்கள்‌. கர்ம 
யோகிகள்‌ மூலம்‌ அரிய பெரிய செயல்‌ நிகழ்‌ 
கிறது. யாருடைய மனதில்‌ ஆசை அகலு 
கிநதோ அவர்‌ மூலம்‌ அரியசெயல்‌ நிகழ்கிறது. 
இது வரையிலும்‌ எந்த நாடும்‌ இந்தியா 
போன்று யுத்தம்‌ இன்றி, இரத்தம்‌ சீந்தாது 
சுதந்திரம்‌ பெற்றதில்லை. இந்தியா சாத்வீக 
முறையில்‌ சுதந்திரம்‌ பெற்றதென்றால்‌ அதற்குக்‌ 
காந்தியடிகளீன்‌ நிஷ்காமிய கர்மமே காரணம்‌ 
ஆகும்‌.காந்தியடிகள்‌ சுதந்திரத்துக்காகச்செய்த 
செயல்கள்‌ மூலம்‌ தமக்குச்‌ சுதந்திரத்தைத்‌ 
தேடிக்கொண்டார்‌. பயன்கருதாது செய்யும்‌ 
செயல்மூலம்‌ ஒருவருக்குச்‌ சுதந்திரம்‌ கிடைக்‌ 
கிறது என்பதற்குக்‌ காந்தியடிகளீன்‌ வாழ்க்‌ 
கையே சிறந்த சான்றாகின்றது. (தொடரும்‌) 


அமர நாத 


யாத்திரை 


(75ஆம்‌ பக்கத்‌ தொடர்ச்சி) 
[ சுவாமி குஹானந்தர்‌ ] 


இரவ 8 மணிக்குக்கூடச்‌ சூரிய வெளிச்சம்‌ 
இருக்கிறது. 8-30 மணிக்கு ஸ்ரீககரை அடைந்‌ 
தோம்‌. ஸ்ரீநகர்‌ கடல்‌ மட்டத்திலிருந்து 1768 
மீட்டர்‌ உயரத்தில்‌ உள்ளது. இங்குக்‌ கம்பள 
உடை அவசியமாக இல்லை. ஏற்கனவே ஏற்‌ 
பாடு செய்திருந்த “ ரிவர்வியூ ஓட்டலில்‌ ” 
தங்கினோம்‌. 

உலகப்‌ பூந்தோட்டம்‌ என அழைக்கப்படும்‌ 
ஸ்ரீநகர்‌ ஜீலம்‌ நதியின்‌ இருமருங்கிலும்‌ அமைக்‌ 
திருக்கிறது. சுற்றிலும்‌ எங்குப்‌ பார்த்தாலும்‌ 
மலைச்‌ சிகரங்கள்‌ பசுமையுடன்‌ வானளாவி நிற்‌ 
கின்றன. பெரிய நீர்நிலைகள்‌ பலநிறப்‌ புஷ்‌ 
பங்களுடன்‌ இயற்கை எழிலின்‌ உச்சநிலையை 
விளக்கிக்‌ காட்டுகின்றன. இந்தியாவின்‌ எல்‌ 
லாப்பகுதி மக்களையும்‌ அங்கு எப்போதும்‌ 
காணலாம்‌. வயலில்‌ நெற்பயிர்களும்‌, வரப்புக்‌ 
னில்‌ குலை குலையாக உள்ள காய்கள்‌ கிளை 
கனை வளைத்துக்கொண்டு இருக்கும்‌ ஆப்பிள்‌ 
மரங்களும்‌ காணற்கரியகாட்சியாகும்‌. காஷ்மீர்‌ 
அற்புதங்களில்‌ ஒன்று ஒரே வயலில்‌ காலிப்ள 
வரும்‌, கத்தரியும்‌, வெண்டையும்‌ முட்டைக்‌ 
கோசம்‌ பக்கம்‌ பக்கம்‌ செழுமையாக வீஃவது 
ஆகும்‌. அங்குள்ள விவசாயிகள்‌ நதியோரங்‌ 
களில்‌ மிகச்‌ சிறிய இடங்களிலும்‌ வயல்‌ 
அமைத்து நெற்பயிர்‌ செய்திருப்பது பாராட்டு 
தந்குரியது. நெற்பயிர்கள்‌ பசுமை, செம்மை, 
அருமை நிறங்களில்‌ இருப்பதை அங்கேதான்‌ 
காணமுடியும்‌. பல வர்ணங்களில்‌ ஆப்பிள்‌ 
பழங்கள்‌ மலிவான விலைக்கு வழிநெடுகிலும்‌ 
கிடைக்கின்றன. இங்கு அக்ரூட்‌, பாதாம்‌, 
மாதுளை, ஆல்பொக்காரா, ஆப்பிள்‌ முதலிய பழ 
வசைகள்‌ நிறையக்‌ கிடைக்கின்றன. குங்குமப்‌ 
பூ இங்கேதான்‌ உண்டாகிறது. அதனுடைய 
நிறமும்‌, மணமும்‌ அலாதியானவை. இங்குள்ள 
பெரிய ஏரிகளில்‌ மிதக்கும்‌ தோட்டத்தைக்‌ 
காணலாம்‌. இங்குள்ள மரங்கள்‌ சித்திர 
வேலைக்கு ஏற்றதாய்‌ இருக்கின்றன. அவற்றில்‌ 
பலவகையான சித்திரவேலைகள்‌ செய்து வீற்‌ 
பளை செய்து வருகிறார்கள்‌. கடைகளில்‌ பட்டு, 


கம்பளித்‌ துணிவகைகள்‌, காஷ்மீரின்‌ 
கைவினைப்‌ பொருள்கள்‌ ஏராளமாகக்‌ கிடைக்‌ 
கின்றன. ஸ்ரீநகரில்‌ மட்டும்‌ அமைந்திருக்கும்‌ 
வசதி என்னவெனில்‌ முடிதிருத்தும்‌ நிலையங்‌ 
களில்‌ குளிப்பதற்கு வெந்நீர்‌ . அறைகள்‌ 
அமைத்து வைத்துக்‌ கட்டணம்‌ வாங்கிக்‌ 
கொண்டு குளிக்க வசதி செய்திருக்கிறார்கள்‌. 

22ஆம்‌ தேதி காலையில்‌ ஜீலம்‌ நதியில்‌ ஸ்நா 
னம்‌ செய்தோம்‌. கரையில்‌ அமைந்துள்ள 
ஸ்ரீஹனுமான்‌ ஆலயத்தில்‌ அழகிய ' சலவைக்‌ 
கல்லால்‌ ஆன ஸ்ரீ பஞ்சமுகீஸ்வரர்‌ லிங்கம்‌ 
உள்ளது. அங்குத்‌ தரிசனம்‌ செய்துவிட்டு 
ஐக்கிய வணக்கம்‌ செய்தோம்‌. 

காலச்‌ சிற்றுண்டிக்குப்‌ பிறகு ஒரு பஸ்ஸும்‌ 
வேனும்‌ அமர்த்திக்கொண்டு 24 கி.மீ. தூரத்‌ 
தில்‌ உள்ள க்ஷீர்‌ பவானி ஆலயத்திற்குச்‌ சென்‌ 
றோம்‌. சுற்றிலும்‌ வர்ண நீரூற்றுக்கள்‌ சூழ்ந்‌ 
திருக்க மத்தியில்‌ உள்ள மேடையில்‌ அழகிய 
கோபுரத்தின்‌ கீழ்‌ அன்னை பவானி அமர்ந்து 
அருள்‌ பாலித்துக்கொண்டிருக்கிறாள்‌. மிக அழ, 
கான--அமைதியான சூழ்நிலை. தினந்தோறும்‌ ' 
அநேகம்பேர்‌ வந்து வழிபடுகிறார்கள்‌. சுவாமி 
விவேகானந்தர்‌, சுவாமி ராமதீர்த்தர்‌ போன்ற 
பெரியோர்கள்‌ அங்குச்‌ சென்று வழிபட்டிருக்‌ 
கிறார்கள்‌. சுவாமி விவேகானந்தர்‌ சென்றிருந்த 
போது ஆலயம்‌ பழுதுபட்டிருந்தது. அதைச்‌ 
செப்பனிட வேண்டுமென எண்ணினார்‌. அப்‌ 
போது அன்னை பவானி அவருக்கு ஞானக்‌ 
காட்சியில்‌ “நீ என்னைப்‌ பாதுகாக்கின்றாயா? 
நான்‌ உன்னைப்‌ பாதுகாக்கின்றேனா?'” எனக்‌ 
கேட்டாள்‌. ஆலயத்தைச்‌ செப்பனிடும்‌ எண்‌ 
ணத்தை மாற்றிக்கொண்டு திரும்பிவீட்டார்‌ 
சுவாமிஜி. இப்போது அங்குச்‌ சலவைக்கல்‌ 
மண்டபமும்‌, தங்க விமானமும்‌ அமைத்து 
இருக்கிறார்கள்‌. 

பீற்பகலில்‌ பிரசித்திபெற்ற ஷாலிமார்‌ 
பார்க்‌, நிஷாத்‌ பார்க்‌, சஷ்மாஷாஹீ ஆகிய 
மொகலாயப்‌ பூந்தோட்டங்களைக்கண்டு மகிழ்ந்‌ 
தோம்‌. டல்ஜீல்‌ என்பது ஸ்ரீ நகரில்‌ உள்ள 

பெரிய ஏரியாகும்‌. இது 6 கி. மீ. நீளமும்‌ 
8. கி. மீ. அகலமும்‌ உள்ளதால்‌. படகு மூலம்‌ 
ஏரியின்‌ மத்தியில்‌ உள்ள நேரு பார்க்‌ சென்று 
திரும்பினோம்‌. ஏராளமான அழகிய படகு 
வீடுகள்‌ உல்லாசப்‌ பயணிகளுக்கு வாடகைக்‌ 
குத்‌ தரப்படுகின்றன. வெளிநாட்டவர்கள்‌ 
அதிகமாக இவற்றைப்‌ பயன்படுத்துகிறார்‌ 
கள்‌. 

23ஆந்‌ தேதி காலை இரு பஸ்கள்மூலம்‌ 
பஹல்காம்‌ புறப்பட்டோம்‌. ஸ்ரீநகரில்‌ எங்க 
ளுடன்‌ ஆங்கிலேயர்‌ ஒருவரும்‌, கோவை, 
சென்னை, மதுரையிலிருந்து அறுவரும்‌ வந்து 
சேர்ந்துகொண்டதால்‌ எங்கள்‌ குழுவினரின்‌ 
எண்ணிக்கை 69 ஆகியது. ஸ்ரீநகரிலிருந்து 
பஹல்காம்‌ செல்லும்‌ வழியில்‌ 138 கிலோ 
மீட்டர்‌ தூரத்தில்‌ பாம்பூர்‌ என்னும்‌ ஊர்‌ 
உள்ளது. இங்கு விளையும்‌ குங்குமப்பூ உயர்ந்த 
ரகமானது. 64 கிலோமீட்டர்‌ தூரத்தில்‌ மட்‌ 
டன்‌ என்னும்‌ ஊர்‌ உள்ளது. அங்கு அனந்த 
நாக்‌ என்னும்‌ நதியின்‌ உற்பத்தி ஸ்தானம்‌ 
இருக்கிறது. அந்த ஊற்றைச்‌ சுற்றிலும்‌ குளம்‌ 
போன்று சுவர்‌ அமைத்து அதன்கரையில்‌ 
சிவலிங்கமும்‌, துவாரகாநாத்‌ என்னும்‌ கிருஷ்‌ 
ணன்‌ விக்ரஹமும்‌ வைத்துச்‌ சிறிய கோவில்‌ 
கட்டியுள்ளார்கள்‌. பஹல்காம்‌ செல்பவர்கள்‌ 
இந்த ஊற்றில்‌ குளித்துக்‌ கோவில்களில்‌ வழி 
பாடு செய்து போகிறார்கள்‌. ஊற்றுத்‌ தண்‌ 
ணீர்‌ பளிங்குபோல்‌ தெளிந்ததாகவும்‌ தூய 
தாகவும்‌ இருக்கின்றது. குளத்தில்‌ பெரிய 
பெரிய மீன்கள்‌ நிரம்பத்‌ துள்ளி விளையாடு 
கின்றன. யாத்ரீகர்கள்‌ அவைகளுக்குப்‌ பொரி, 
ரொட்டி முதலியன வாங்கிப்போட்டு அவை 
களைக்‌ கண்டுகளிக்கிறார்கள்‌. இந்திரன்‌ அகல்‌ 
யையை விரும்பியதன்‌ மூலம்‌ கெளதமரால்‌ 
ஏற்பட்ட சாபத்தைத்‌ தீர்க்க இக்குளத்தில்‌ 
நீராடிச்‌ சிவலிங்கத்தை வணங்கிப்‌ பாப 
வீமோசனம்‌ அடைந்தான்‌ என்று புராணக்‌ 
கதை சொல்லப்படுகிறது. மட்டனிலிருந்து 
்‌ பஹல்காம்‌ செல்லும்‌ பாதை லீதர்‌ நதியை 
ஒட்டியே செல்கிறது. இந்த நதியிலும்‌ மீன்‌ 
கள்‌ ஏராளமாகத்‌ தென்படுகின்றன. பாதை 
யின்‌ இருபுறங்களிலும்‌ ஆப்பிள்‌, மாதுளை 
போன்ற பலவகைப்‌ பழத்தோட்டங்களைக்‌ 
கண்டு களித்துக்கொண்டே போகலாம்‌. 


யாத்திரை 117 
பஹல்காம்‌ 

அமரநாத குகையை அடையும்‌ யாத்திரை 
யில்‌ முதல்‌ முகாம்‌ பஹல்காம்‌. இங்கு யாத்ரி 
கர்கள்‌ வசதிக்கேற்பத்‌ தங்குவதற்குக்‌ கூடா 
ரங்கள்‌, சாதாரண அறைகள்‌, எல்லா வசதி 
களோடும்‌ கூடிய அறைகள்‌ வாடகைக்குக்‌ 
கிடைக்கின்றன. இந்த ஊர்‌ கடல்‌ மட்டத்தி 
லிருந்து 6700 அடி உயரத்தில்‌ உள்ளதால்‌ 
வெப்பமே இல்லாது உள்ளது. நதிக்‌ கரையில்‌ 
உயர்ந்த மலைச்‌ சிகரங்களுக்கிடையில்‌ இந்த 
ஊர்‌ அமைந்திருப்பதால்‌ இதன்‌ இயற்கையழகு 
கவினுறும்‌ காட்சியாக அமைந்துள்ளது. ஈண்‌ 
பகல்‌ 12 மணிக்குப்‌ பஹல்காமை அடைந்‌ 
தோம்‌. அங்கு *லால்கோடி: என்ற ஓட்டலில்‌ 
தங்கினோம்‌. 

அமரநாத யாத்திரைக்கு வேண்டிய சாமான்‌ 
கள்‌ அனைத்தையும்‌ இங்கேயே ஆயத்தம்‌ 
செய்துகொள்ள வேண்டும்‌. மழைக்கோட்டு, 
கம்பளம்‌, காலுறைகள்‌, கையுறைகள்‌, பனிக்‌ 
குல்லாய்‌, ஸ்வெட்டர்‌, தலையில்‌ அணியும்‌ 
மப்ளர்‌, கான்வாஸ்‌ பூட்ஸ்‌, ஊன்றுகோல்‌, 
மற்றும்‌ குளிர்‌, மழையிலிருந்து பாதுகாத்துக்‌ 
கொள்ளுவதற்கு வேண்டிய உடைகள்‌ அனைத்‌ 
தையும்‌ பஹல்காமிலேயே ஏற்பாடு செய்து 
கொள்ளவேண்டும்‌. இவைகளை இங்கு வாட 
கைக்குப்‌ பெற்றுக்கொள்ளலாம்‌. சில யாத்ரி 
கர்கள்‌ தங்களுடைய யாத்திரைக்கு வேண்டிய 
இப்பொருட்களை இங்கு வருவதற்கு முன்ன 
தாகவே ஏற்பாடு செய்துகொண்டு வருவது 
முண்டு. முக்கியமாகக்‌ கான்வாஸ்‌ பூட்ஸ்‌ 
தங்கள்‌ கால்‌ அளவிற்கேற்ப வாங்கி அணிந்து 
நடந்து பயிற்சி செய்துகொண்டு வருவது 
நல்லது. இல்லாவிடில்‌ யாத்திரை துன்பம்‌ 
நிறைந்ததாக இருக்கும்‌, வெந்நீர்‌ வைத்துக்‌ 
கொள்ளத்‌ தர்மாஸ்‌ பிளாஸ்க்‌, பிஸ்கட்‌, குளு 
கோஸ்‌ பவுடர்‌, பப்பர்மிட்‌ ஆகியவை இன்றி 
யமையாதன. முதல்‌ உதவிக்கான சில மருந்து 
கள்‌ கைவசத்தில்‌ இருப்பது நல்லது. யாத்ரிகர்‌ 
கள்‌ நினைவில்‌ கொள்ளவேண்டிய முக்கியமான 
விஷயம்‌ பளுவைக்‌ குறைப்பதாகும்‌. பஹல்‌ 
காமிலிருந்து யாத்ரிகர்கள்‌ நடந்தோ, குதிரை 
கள்‌ மீதோ, மனிதர்கள்‌ தூக்கிச்‌ செல்லும்‌ 
“தண்டி” எனப்படும்‌ டோலிகள்‌ மீதமர்ந்தோ 
தான்‌ செல்ல வேண்டும்‌. ஆகையால்‌ பளு 

வான சாமான்கள்‌ மிகுதியாக இருந்தால்‌ 
கொண்டுசெல்வதும்‌ கடினம்‌; கூலியும்‌ அதிக 
மாகிவீடும்‌. யாத்திரைக்கு வேண்டிய குதிரை, 
தண்டி கூலியாட்கள்‌, தங்குவதற்குக்‌ கூடாரங்‌ 
கன்‌, உணவுப்‌ பொருள்கள்‌ அனைத்தையும்‌ 
பஹல்காமிலேயே ஏற்பாடு செய்துவிடலாம்‌. 
இதற்கென அரசாங்கத்தின்‌ சார்பாகச்‌ சுற்று 
லாப்‌ பயணிகள்‌ அலுவலகமும்‌, தனியார்‌ 
ஸ்தாபனங்களும்‌ உள்ளன. வசதி உள்ளவர்‌ 
கள்‌ போட்டோ காமிரா, தொலைநோக்கி. ஆடி 
முதலியன கொண்டுசெல்லலாம்‌. அன்று பிற்‌ 
பகல்‌ முழுவதும்‌ அமரகாத யாத்திரைக்கு 
வேண்டிய உடை, வாகனங்கள்‌, தங்குவதற்குக்‌ 
கூடாரம்‌, படுக்கை வசதி முதலியன ஏற்பாடு 
செய்தோம்‌. 

எங்கள்‌ திட்டப்படி சந்தன்வாரி, சேஷகாக்‌, 
பஞ்சகரணி ஆகிய இடங்களில்‌ தங்கி 27ஆம்‌ 
தேதி குரு பூர்ணிமாவன்று ஸ்ரீ அமரகாதனைத்‌ 
தரிசிக்க எண்ணியிருந்தோம்‌. மேற்கண்ட 
இடங்களில்‌ தங்குவதற்குக்‌ கூடாரம்‌, படுக்கை 
வசதி கிடைக்காததனால்‌, தங்கும்‌ வசதியை 
முன்னிட்டு 24ஆம்‌ தேதி காலை பஹல்காமி 
லிருந்து புறப்பட்டுச்‌ சேஷநாக்‌ போய்ச்‌ சேர்வ 
தாகவும்‌ 25ஆம்‌ தேதி பஞ்சதரணியில்‌ தங்கி, 
26ஆம்‌ தேதி தரிசனம்‌ செய்துவிட்டு அன்றும்‌ 
திரும்பிவந்து சேஷகாக்கில்‌ தங்கி 22ஆம்‌ தேதி 
பஹல்காம்‌ திரும்புவதாகவும்‌ மாற்றி அமைக்க 
வேண்டியதாயிற்று. ஒரு கூடாரத்தில்‌ சுமார்‌ 
10 பேர்‌ தங்கவும்‌, நபருக்கு ஒரு கட்டில்‌, இரு 
ரசாய்கள்‌ ஆக 8 இரவுகளுக்கு ஒருவருக்கு 
ரூ. 150/- வீதம்‌ ஸ்ரீ அமரநாத்‌ டிராவல்ஸ்‌ 
கம்பெனியிடம்‌ பேசி முடித்தோம்‌. 

12 பேர்‌ நடந்தும்‌, 68 பேர்‌ குதிரையிலும்‌, 
8 பேர்‌ தண்டியிலும்‌ செல்வதாக முடிவு செய்‌ 
தோம்‌. அமரகாதம்‌ சென்று தரிசனம்‌ செய்து 
உரக்‌ குதிரை ஒன்றுக்கு கு. 205/-ம்‌ தண்டிக்கு 
ரூ. 1,200/-ம்‌ சாமான்களை எடுத்துச்‌ செல்லும்‌ 
குதிரைக்கு ரூ. 785/-ம்‌ ஆகக்‌ குதிரைக்காரர்‌ 
கள்‌ சங்கத்திடம்‌ பேசி ஏற்பாடு செய்தோம்‌. 

யாத்திரைக்கு அவசியமான கான்வாஸ்‌, 
காலுறை, கையுறை, மழைக்கோட்டு முதலிய 
வற்றை வாடகைக்கு எடுத்துக்‌ கொண்டோம்‌. 
பூஜைக்கு முந்திரி, திராட்சை, உலர்களிகளும்‌, 
ஊன்றுவதற்கு முனையில்‌ தகரப்பூண்‌ கூர்மை 


தர்ம சக்கரம்‌ 


யாக அமைக்கப்பட்ட தடியையும்‌ வாங்கிக்‌ 
கொண்டோம்‌. கம்பள உடைகளுக்கு இதற்கு 
மேல்தான்‌ தேவை ஏற்பட்டது. பெரும்‌ 
பாலோர்‌ சொந்தமாகக்‌ கொண்டு வந்திருந்‌ 
தார்கள்‌. சிலர்‌ இங்கு. விலைக்கு வாங்கிக்‌ 
கொண்டார்கள்‌. இங்குள்ள மக்களுக்கு அமர 
நாத யாத்திரைவாசிகளுக்குத்‌ தேவையான 
பொருள்கள்‌ தந்து, வசதிகளைச்‌ செய்து தருவ 
தும்‌, யாத்திரைக்கான சாமான்களை விற்பனை 
செய்வதும்‌ தான்‌ ஜீவனோபாயமாக உள்ளது. 
இங்கு அரசாங்கத்தின்‌ சுற்றுலா அலுவலகம்‌ 
உள்ளது. அவர்களும்‌ யாத்ரிகர்களுக்கு 
வேண்டிய ஏற்பாடுகளைச்‌ செய்து தருகிறார்‌ 
கள்‌. தொகை சிறிது அதிகமாகும்‌. சுற்றிலும்‌ 
உள்ள கிராமங்களில்‌ வசிக்கும்‌ முஸ்லீம்‌ 
மக்கள்தாம்‌ குதிரைகளைக்‌ கொண்டு வருகிறார்‌ 
கள்‌; தண்டி தூக்குகிறார்கள்‌. இவர்கள்‌ கள்ளங்‌ 
கபடமற்றவர்கள்‌. அங்குக்‌ கடை வைத்து 
வியாபாரம்‌ செய்பவர்கள்‌ இந்தியாவிலுள்ள 
மற்றப்‌ பல யாத்திரை ஸ்தலங்களைப்போலவே 
இங்கும்‌ முடிந்தவரை யாத்ரிகர்களை ஏமாற்று 
கிறார்கள்‌. 
புனித குகை நோக்கிப்‌ புறப்பாடு 

24ஆம்‌ தேதி காலை பிரார்த்தனை, சிற்றுண்‌ 
டிக்குப்‌ பிறகு *ஜெய்‌ ஸ்ரீ அமர்நாத்‌ கீ ஜே” 
என்ற கோஷத்துடன்‌ புறப்பட்டோம்‌. ஏற்‌ 
கனவே செய்த ஏற்பாட்டின்படி 4 பேர்‌ தண்டி 
யிலும்‌, 52 பேர்‌ குதிரையிலும்‌, 12 பேர்‌ கால்‌ 
கடையாகவும்‌ வெகு நாட்கள்‌ ஆர்வத்துடன்‌ 
எண்ணி வந்த அமரநாத யாத்திரை துவங்‌ 
கியது. குதிரைக்காரர்கள்‌ பருமன்‌ இல்லாத 
உடல்‌ உள்ளவர்களை ஏற்றிக்கொள்வதில்‌ 
ஆர்வம்‌ காட்டுகிறார்கள்‌. பருமனும்‌ கனமும்‌ 
உள்ளவர்களை ஏற்றிக்கொள்வதற்குத்‌ தயங்கு 
கிறார்கள்‌. இதில்‌ சிறிது சிரமம்‌ ஏற்படுகிறது. 
இரண்டு குதிரைக்கு ஒரு ஆள்தான்‌ கூட வரு 
கிறான்‌. கூடவே உதவி செய்ய ஆள்‌ தேவைப்‌ 
படுபவர்கள்‌ தனியாக ரூ. 60 கொடுத்து ஆள்‌ 
வைத்துக்கொள்ள வேண்டும்‌. எங்கள்‌ குழுவி 
லும்‌ வயதானவர்கள்‌ சிலபேர்‌ ஆள்‌ அமர்த்திக்‌ 
கொண்டார்கள்‌. 

பஹல்காமிலிருந்து 10 மைல்‌ தொலைவில்‌ 
உள்ள சந்தன்வாரியில்‌ தங்காது ஒரே நாளில்‌ 
18 மைல்‌ தூரத்தில்‌ உள்ள இரண்டாவது 


அமரநாத யாத்திரை 


தங்குமிடமான சேஷநாக்கிற்கே இரவு தங்கு 
வதற்காகப்‌ போய்ச்‌ சேர வேண்டியிருந்ததால்‌ 
ஈடந்துவரத்‌ தீர்மானித்த 12பேர்களும்‌ இரண்டு 
* ஜீப்‌ ” கார்கள்‌ மூலம்‌ சந்தன்வாரி வரை சென்‌ 
றோம்‌. நபர்‌ ஒருவருக்கு ரூ. 40 கட்டணமாக 
வசூலிக்கிறார்கள்‌. 

முன்பு அமரநாத யாத்திரைக்குப்‌ பஹல்காம்‌ 
வரைதான்‌ வாகன வசதிகள்‌ அமைந்திருக்‌ 
தன. சமீப காலத்தில்தான்‌ 70 மைல்‌ தூரத்‌ 
கில்‌ உள்ள * சந்தன்வாரி ' என்னும்‌ முதல்‌ 
தங்குமிடம்‌ வரை ஜிப்பும்‌, லாரியும்‌ போய்வரப்‌ 
பாதை அமைத்துள்ளார்சள்‌. அப்பாதையும்‌ 
நன்றாக அமையவில்லை. பல இடங்கள்‌ ஆபத்‌ 
தான நிலையில்‌ உள்ளன. 10 மைல்‌ தூரத்‌ 
திற்கு ஜீப்‌ செல்ல ஒரு மணி நேரம்‌ பிடித்தது. 

பஹல்காமிலிருந்து 3 மைல்‌ தூரத்திற்குத்‌ 
தார்‌ ரோடு அமைந்துள்ளது எஞ்சியுள்ள சாலை 
மலைச்சரிவில்‌ நதிக்கரை ஓரத்தில்‌ அமைந்‌ 
துள்ளது. வழியில்‌ சிறு கிராமங்‌ ள்‌ உள்ளன. 
அங்கு மக்காச்சோளம்‌ போன்ற பயிர்களைச்‌ 
சிறிய அளவில்‌ பயிர்‌ செய்கிறார்கள்‌. இடை 
யிடையே சிறிய சிற்றுண்டிச்‌: சாலைகள்‌ 
உள்ளன. : 

சந்தன்வாரி 9000 அடி உயரத்தில்‌ உள்ளது. 
பஹல்காமிலிருந்து 2300 அடி செங்குத்தாக 
இருப்பதால்‌ குதிரை, தண்டியில்‌ செல்பவர்‌ 
களுக்கு மலைப்‌ பிரயாணச்‌ சிரமங்கள்‌ இங்‌ 
கேயே ஆரம்பிக்கின்‌ றன. 

எங்கள்‌ “குழுவில்‌ வயதான தாய்மார்களும்‌, 
அன்பர்களும்‌ பலர்‌ குதிரை ஏறிச்‌ செல்லும்‌ 
அனுபவம்‌ இல்லாதவர்களாக இருந்தார்கள்‌. 
எப்படி ஏறுவது, அமர்வது, குதிரையை 
நடத்துவது என்பனவெல்லாம்‌ தெரியாதவர்‌ 
கள்‌. அதை விடக்‌ குதிரைக்காரனிடம்‌ தங்கள்‌ 
சிரமங்களைக்‌ கூறிப்‌ பரிகாரம்‌ பெறப்‌ பாஷை 
இடைஞ்சலாக இருந்தது. அவர்கள்‌ காஷ்மீர்‌, 


உருது கலந்த ஒருவிதமான பாஷை பேசுபவர்‌ 


4 


கள்‌. குதிரை ஏற்றத்தில்‌ ஏறும்போது முன்‌ 
பக்கமாகச்‌ சாய்ந்து கொள்ளவேண்டும்‌. இறக்‌ 
கத்தில்‌ போகும்போது பின்‌ பக்கமாகச்‌ 
சாய்ந்து கொள்ளவேண்டும்‌. இதைக்‌ குதிரைக்‌ 
காரர்கள்‌ சொல்லும்‌ போது புரியாமல்‌ திண்‌ 


டாடினார்கள்‌. சில சமயம்‌ நேர்மாறாகச்‌ செய்து : 


குதிரைக்காரனுக்குக்‌ கோபத்தை மூட்டி வீடு 

வார்கள்‌. குதிரையை நிறுத்த வேண்டுமானால்‌ 
கடிவாளத்தைத்‌ தளர்த்தவேண்டும்‌. இழுத்‌ 
தால்‌. அது வேகமாகச்‌ செல்லும்‌. சாமான்‌ 
தூக்கி வரும்‌ குதிரைகள்‌ மேலே உராய்ந்து 
சில சமயம்‌ கீழே தள்ளி விடுகின்ற. நிலைமை 
ஏற்படும்‌. இதற்கிடையில்‌ பசி, தாகங்கள்‌ ஏற்‌ 
படும்‌. குதிரைமீது போடப்பட்டுள்ள சேணம்‌ 
கடினமாக இருப்பதால்‌ அது உராய்ந்து உட்‌ 
காரும்‌ பகுதியில்‌ வலி ஏற்படும்‌. இதற்கெல்‌ 
லாம்‌ ஒரே பரிகாரம்‌ இறைவனது நாமஜபம்‌ 
தான்‌.  அமரநாதனைக்‌ காணும்‌ ஆவலால்‌ 
இத்தனை கஷ்டங்களையும்‌ சமாளித்துக்‌ கொள்‌ 
கின்றனர்‌. பஹல்காமிலிருந்து புறப்படும்‌ 
போது கையிலேயே ஒரு பையில்‌ பிளாஸ்க்‌ 
நிறைய வெந்நீர்‌, பிஸ்கட்‌, சாக்லெட்‌, குளுக்‌ 
கோஸ்‌ போன்றவைகளை வைத்துக்‌ கொண்‌ 
டால்‌ ஓரளவு உதவியாக இருக்கும்‌. 

தண்டி என்பது ஒரு நாற்காலி போன்ற 
அமைப்புள்ளது. இரண்டு கழிகளைப்‌ பக்கத்‌ 
தில்‌ கட்டி முன்னால்‌ இருவரும்‌, பின்னால்‌ இரு 
வருமாகத்‌ தூக்கிச்‌ செல்கிறார்கள்‌. உட்காரும்‌ 
பகுதி மிருதுவாக இல்லை. 

குதிரையில்‌ ஏறிவர முடியாதவர்கள்‌ தண்டி 
யில்‌ வந்தார்கள்‌. பார்வைக்குச்‌ சுகம்போல்‌ 
தோன்றுகிறது. தூக்கும்‌ பொழுதும்‌, இறக்‌ 
கும்‌ பொழுதும்‌ எங்கே போட்டு விடுவார்‌ 
களோ என்று பயந்து நடுங்குகிறார்கள்‌. ஏற்றத்‌ 
தில்‌ போகும்போது குறுக்கு வழியாகச்‌ செல்‌ 
கிறார்கள்‌. இருவர்‌ மேட்டிலும்‌ இருவர்‌ பள்ளத்‌ 
திலும்‌ ஈடந்து செல்வதால்‌ இவர்கள்‌ பாடு 
திண்டாட்டமாக உள்ளது. சாதாரணமாகத்‌ 
தண்டியை நான்கு பேர்கள்‌ தூக்குகிறார்கள்‌. 
மாற்றிக்கொள்வதற்கு மேலும்‌ இருவர்‌ உடன்‌ 
வருகிறார்கள்‌. நிறுத்துவதற்கும்‌, இறக்குவதற்‌ 
கும்‌ என்ன சொல்வதென்று புரியாமல்‌ தண்டி 
யில்‌ செல்பவர்கள்‌ சிரமப்படுகிறார்கள்‌. 
சந்தன்வரரி 

நாங்கள்‌ சுமார்‌ 12 மணிக்குச்‌ சந்தன்வாமி 
போய்ச்‌ சேர்ந்தோம்‌. அமரகாத யாத்திரை 
யில்‌ முகாம்‌ செய்யும்‌ வேது இடம்‌ இது. இந்த 
இடம்‌ 9300 அடி உயரத்தில்‌ உள்ளது. இந்த 
இடம்‌ வரையில்‌ பர்‌ மரங்கள்‌ நன்றாக வளர்ந்‌ 
துள்ளன. அங்கு ஒரு ஓடை செல்கிறது. பனிக்‌ 
கட்டி உருகிய நீர்‌ என்பதரல்‌ தூய்மையாக 

உள்ளது. அங்கு இரண்டு மாதங்களுக்காகச்‌ 
கில சிற்றுண்டிச்‌ சாலைகள்‌ அமைக்கப்பட்டுள்‌ 
என. யாத்ரிகர்களுக்கு வாடகைக்குவிடத்‌ தனி 
யார்கள்‌ கூடாரங்கள்‌ அமைத்து வைத்திருக்‌ 
கிறார்கள்‌. கையில்‌ எடுத்துச்‌ சென்ற சிற்றுண்டி 
யைச்‌ சாப்பிட்டுவிட்டு மேலும்‌ யாத்திரையைத்‌ 
தொடர்ந்தோம்‌. 

பொதுவாகச்‌ சந்தன்வாரியை அடைந்ததும்‌ 
யாத்ரிகர்கள்‌ அங்குத்‌ தங்கி மறுநாள்‌ காலை 
பிரயாணத்தை ஆரம்பிப்பது வழக்கம்‌. தங்க 
முடியாதநிலை இருந்ததால்‌ எங்கள்‌ திட்டப்படி 
நாங்கள்‌ பயணத்தைத்‌ தொடர்ந்தோம்‌. அமர 
நாத யாத்திரையின்‌ கடுமையான பகுதி இங்‌ 
கிருந்தே ஆரம்பித்துவிடுகிறது. சந்தன்வாரி 
யைத்‌ தாண்டிய உடனே பனிப்பாறைமீது 
சுமார்‌ ஒரு பர்லாங்‌ செல்ல வேண்டியுள்ளது 
பரறைமீது ஜனங்களும்‌ குதிரைகளும்‌ நடந்து 
செல்வதால்‌ பனிக்கட்டி உடைந்து வெள்ளை 
மணல்போன்று ஒரு நடைபாதை உண்டா 
கிறது. அதில்‌ நடந்து செல்வது அவ்வளவு 
சிரமமாக இல்லை. அதைக்‌ கடந்ததும்‌ பிசடாப்‌ 
என்கின்ற 11,200 அடி உயரமுள்ள மலைச்சிக 
ரம்‌ தென்படுகின்றது. அதன்‌ உச்சியைப்‌ 
பார்க்கும்போது இவ்வளவு உயரத்திற்கு எப்‌ 
பொழுது போய்ச்சேரப்‌ போகிறோம்‌ என்ற 
ஏக்கம்‌ உண்டாகிறது. இருந்தாலும்‌ “அமர்‌ 


தர்ம சக்கரம்‌ 


நாத்‌ கீ ஜே' என்ற கோஷத்தோடு அமரநா 
தனைத்‌ தரிசிக்கவேண்டுமென்‌ ற ஆர்வத்தோடு 
பீரயாணத்தைத்‌ தொடர்ந்தோம்‌. பாதை 
வளைந்து வளைந்து ஏற்றமாகவே செல்கிறது. 
கடந்து செல்லக்கூடியவர்களுக்குக்‌ கால்‌ வலி 
யைத்‌ தவிர வேறு பயமோ சிரமமோ அதிகம்‌ 
இல்லை. குதிரையில்‌ செல்பவர்கள்‌ பாடு மிக 
வும்‌ சிரமம்‌. குதிரை ஏற்றத்தில்‌ ஏறும்‌ 
போது இயல்பாகப்‌ பின்னால்‌ சாய்கிறார்கள்‌. 
குதிரைக்கு மலையேறக்‌ கஷ்டமாக இருக்கும்‌ 
என்பதால்‌ முன்னுக்குச்‌ சாய்ந்து உட்காரும்‌ 
படி குதிரைக்காரன்‌ சத்தமிடுகிறான்‌. எதிரில்‌ 
வரும்‌ குதிரைக்குப்‌ பாதை விடுவதற்காகக்‌ 
குதிரை ஓரமாகச்‌ செல்லும்போது அதிக பயம்‌ 
உண்டாகிறது. இந்தப்‌ பாதை சில இடங்‌ 
களில்‌ ஒரு அடி அளவிற்குக்‌ குறுகலாக உள்‌ 
ளது. அதிலும்‌ மேடு பள்ளங்களாக அமைந்‌ 
துள்ளது. இங்கெல்லாம்‌ இறைவனின்‌ காமத்‌ 
தைத்‌ தவிர வேறு துணை இல்லை. ஒருவருக்கு 
ஒருவர்‌ அனுதாபம்‌ காட்டுவதைத்‌ தவிர வேறு 
உதவி செய்யும்‌ நிலைமையில்‌ யாரும்‌ இல்லை, 
இந்த மலை உச்சியை அடைய மூன்று மணி 
நேரம்‌ பீடித்தது. உச்சியை அடைந்ததும்‌ எல்‌ 
லாரும்‌ ஓய்வெடுத்துக்கொண்டோம்‌. அங்குச்‌ 
சில பிஸ்கட்டுகள்‌ சாப்பிட்டுவிட்டுத்‌ தேநீர்‌ 
பருகினோம்‌. (தொடரும்‌) 


செய்திகள்‌ 


நீகழ்பவை - 

6-3-8] ஞாயிற்றுக்கிழமை அன்று ஸ்ரீராம 
கிருஷ்ண பரமஹம்சதேவரின்‌ ஐயந்தி வீழா 
. தபோவனத்தில்‌ சிறப்பாகக்‌ கொண்டாடப்‌ 
பெறும்‌. அன்று காலை 6 மணிக்கு ஸ்ரீராம 
கிருஷ்ணரின்‌ திகுஉருவப்படத்தைத்‌ திருப்ப 
ராய்த்துறை சிவாலயத்திற்கு நாமபஜனையுடன்‌ 
குருகுல மாணவர்கள்‌ ஊர்வலமாக எடுத்துச்‌ 
செல்வார்கள்‌, 9 மணிக்குக்‌ குருகுல மாணவர்‌ 
கவின்‌ பெற்றோர்‌ கூட்டம்‌ ஸ்ரீ விவேகானந்த 
வித்யாவன உயர்கிலைப்பள்லியில்‌ நடைபெறும்‌. 

223-81 ஞாயிற்றுக்கிழமை அன்றுமாலை 6-80 
மணிக்கு வடஆற்காடு ஜில்லா வேலூர்‌ ஜனதா 
கட்சித்‌ திடவில்‌ அருள்நெறிச்‌ சங்கத்தினர்‌ 
கடத்தும்‌ ஸ்ரீ ராமகிருஷ்ண ஜயந்தி விழாவில்‌ 
ஸ்ரீமதி ஆத்மானம்த சுவாமிகள்‌ கலந்து 
கொண்டு சொற்பொழிவாற்றுவார்கள்‌. 


22-38-81 ஞாயிற்றுக்கிழமை அன்று மாலை 
6-30 மணிக்கு ராமநாதபுரம்‌ ஜில்லா எமனேஸ்‌ 
வரம்‌ ஸ்ரீராமகிருஷ்ண சங்கத்தில்‌ நடத்தும்‌ 
சுவாமி விவேகானந்தரின்‌ ஜயந்தி விழாவுக்கு 
ஸ்ரீமத்‌ பரானந்த சுவாமிகள்‌ தலைமை வகிப்‌ 
பார்கள்‌. 

23-8-81 திங்கட்கிழமை காலை 10-80 மணி 
முதல்‌ 11-30 மணிவரை வடஆற்காடு ஜில்லா 
கீழ்‌அரசம்பட்டு அரசினர்‌ உயர்நிலைப்பள்ளி 
மாணவ மாணவிகளுக்கு ஸ்ரீமத்‌ ஆத்மானந்த 
சுவாமிகள்‌ அறவுரை நிகழ்த்துவார்கள்‌. 

29-3-81 ஞாயிற்றுக்கிழமை மாலை 6 மணி" 
முதல்‌ 8 மணிவரை மதுரை ஜில்லா கூடலூர்‌ 
அருள்மிகு அழகர்‌ சுவாமி கோவிலில்‌ ஸ்ரீமத்‌ 
கித்தியானந்த சுவாமிகள்‌ அந்தர்யோக 
முறையில்‌ வழிபாடு ஒன்று நடாத்துவார்‌ 
கள்‌. 


ஸ்ரீமத்‌ சுவாமி சித்பவானந்தர்‌ அவர்கள்‌. 
இயற்றிய நூல்கள்‌ 


ஸ்ரீமத்‌ பகவத்கீதை பிரசார விலை ரூ. 
திருவாசகம்‌ பிரசார விலை 
“ஸ்ரீ தாயுமானசுவாமி பாடல்கள்‌ ,, 
இராமாயணம்‌ ஞு 
தினசரி தியானம்‌ 

ஸ்ரீ ராமகிருஷ்ணர்‌ உபதேச மஞ்ஜரீ. ல்‌ 
கர்மயோக வீளக்கம்‌ 

ஞானயோக விளக்கம்‌ 

ராஜயோக வீளக்கம்‌ 

பக்தியோக விளக்கம்‌ 

பரமஹம்சரின்‌ பெருமை 
விவேகானந்த விவரணம்‌ 

ஸ்ரீ விவேகானந்தர்‌ ஜீவிதம்‌ 
விவேகானந்த உபநிஷதம்‌ 

கடவுளின்‌ வடிவங்கள்‌ 

சந்தேகம்‌ தெளிதல்‌ பாகம்‌-1 
அனுஷ்டான வேதாந்தம்‌ 


எதிர்கால இந்தியா soo 
ஸ்ரீ ராமகிருஷ்ண சரிதம்‌ ௪௪௪ 
திருக்கயிலாயகிரி யாத்திரை sos 


தேவரகசியம்‌ (முதலிய கதைகள்‌) 
ப்ரீ சாரதா தேவியார்‌ சரிதம்‌ 
கண்ணன்‌ என்னும்‌ கடவுள்‌ oe 


தாயுமானவர்‌ இயற்றிய 


கருணாகரக்‌ கடவுள்‌ விரிவுரை ஃ 
பரிபூரணைந்தம்‌ டெ soe 
சின்மயானந்த குரு டெ - 
ஆனந்தமானபரம்‌ மெ oo 
சுகவாரி டே ப 
மெளனகுரு வணக்கம்‌ டி 


எங்கும்நிறைகின்றபொருள்‌ ஒடி 
பரசிவ வணக்கம்‌ ஒடி ose 
பஜனைப்‌ பாடல்கள்‌ 


வீரதவீரர்‌ பீஷ்மர்‌ (காடகம்‌) 
விபீஷணன்‌ சரணாகதி டெ 
பரமஹம்சர்‌ பாமாலை 

சந்நியாசி 


குழந்தைகளின்‌ களிக்கூடம்‌ 

சகோதரி நிவேதிதை 

காயத்ரீ 

இராவண தத்துவம்‌ 

வாலி மோட்சம்‌ (காடகம்‌) 

தவப்புதல்வர்கள்‌ (நாடகம்‌) .. 
கலைவ்யனின்‌ குருபக்தி (நாடகம்‌) 

தானவீரன்‌ கர்ணன்‌ (நாடகம்‌) ஃ 

பார்வதி, லக்ஷ்மி, சரஸ்வதி கர்வபங்கம்‌ ஃ 

பிரஹ்லாதன்‌ (நாடகம்‌) 


ப ப்பா இ. 


16-00 
42-00 
6-00 


மார்க்கண்டேயன்‌ (நாடகம்‌) ரூ. 1-00 
இந்துமதமும்‌ கிறிஸ்துவ மதமும்‌ se 1-00 
பாண்டவ கெளரவபெருமை (நாடகம்‌) .... 0-80 
நன்மக்களைப்‌ பெறுதல்‌ — 0-60 
நோய்க்கு இடம்‌ கொடேல்‌ oo 0-50 
பாதுகா பட்டாபிஷேகம்‌ (நாடகம்‌) oe 0-75 
செத்தவர்கள்‌ நம்மோடு பேசுகிறார்களா? அ 0-75 
ஆத்ம சக்தி 0-7 
சக்தி தத்துவம்‌ os 0-70 
சிவதத்துவம்‌ ௯0-70 
மனிதனது நிஜசொருபம்‌ so 0270 
*ஈசன்‌ எங்கும்‌ நிறைந்துள்ளான்‌ oo 0460 
£ஆலய வழிபாடு ee 0-76 
சூரிய நாராயணன்‌ ‘ooo 0-50 
முருகக்‌ கடவுள்‌ ss 0-50 
விஷ்ணு தத்துவம்‌ — 0-50 
தெய்வீக மகிமைகள்‌ so 0-50 
சைவன்‌ யார்‌ 7 se 0-50 
கர்மகாண்டம்‌எ துூ2ஞானகாண்டம்‌எது 7 0-50 
*கணபதி — 0-40 
நன்னெறிகளும்‌ அருள்வாக்குகளும்‌ ஃ. 0-40 
வர்ணாச்ரம தர்மம்‌ ~~ 0-30 
அருள்‌ விருந்து 1 ௦ 26 ஒவ்வொன்றும்‌ ... 0-30 
The Bhagavad Gita ( 10th Imp.) 0500 * 
Sri Lalitambika Sahasranama Stotram...10-00 
The Indian National Education ஆ. 8-00 
Ramakrishna Lives Vedanta — 8-00 
Facets of Brahman or The Hindu Gods ... 5-00 
Daily Divine Digest (DELUXE) — 4-50 
Daily Divine Digest ( Ordinary ) _ 2-00 
Mahabharata (with plastic cover) — 800 
Ramayana (do) — &-00 
The man Making Message of 
Vivekananda (with Plastic cover) ... 4-00 
| Sri Vishnu Sahasranama Stotram ௭00 
The Bahagavad Gita (Small Size) ௨2-00 
Siva Sahasranama Stotram 11} 
Bheeshma The Superman 11} 
Hinduism Hosts Christianity ss 0-09 
Holy Bible—In the Light of Vedanta ... 1-50 
Reminiscences of Master Mahashaya ... 1-50 
*Introducing the Gita = 1-50 
The Garland of Paraaparam — 1-50 
TAT TVAM As! That Thou Art IN 
Tayumana Swami — 1-00 
*Key to Higher Life ~~ 0-76 


தேவையான புத்தகங்களுக்கு உரிய விலையுடன்‌ தபால்‌ கட்டணத்திற்காக கீதை, திருவாசகத்திற்கு 

சூ. 9-25ம்‌ மஞ்ஜரீக்கு ரூ. 1-40ம்‌ இராமாயணத்திற்கு ரூ. 1-90ம்‌ தினசரி தியானத்திற்கு ரூ. 1-20ம்‌ மற்ற 
வெளியீடுகளுக்கு ரூ. 2-50 முதல்‌ 3-50 வரையும்‌ சேர்த்து அனுப்புங்கள்‌. 

*இக்குறியிட்ட புத்தகங்கள்‌ ஏனைய பெரிய புத்தகங்களில்‌ அடங்கியுள்ளன, 


DHARMA CHAKRAM பல்வ Regd. No. 18. 6022 
பட அப ஒண்‌ என்‌ அனை மதத்த ளா டக 


இராமேசுவரம்‌ 


இராமேசுவரத்தில்‌ - ரீ ராமகிருஷ்ணமடம்‌ 


இராமநாதபுரத்தில்‌ ஸ்ரீ தாயுமானசுவாமிகள்‌ தபோவனம்‌ நிறுவப்பெற்றிருப்பதால்‌ 
அதற்கு அருகில்‌ இருக்கும்‌ இராமேசுவரத்துக்கும்‌ ஈம்‌ அன்பர்கள்‌ போய்வருகிறார்கள்‌. 
ஆதலால்‌ அங்கு ஒரு கிளை ஸ்தாபனம்‌ பண்ண வேண்டிய அவசியம்‌ உண்டாயிற்று. 


ஸ்ரீ ராமகாத சுவாமிகள்‌ திருவருளால்‌ அங்கு நெடுங்காலம்‌ நடைபெற்று வந்திருக்‌ 
கும்‌ முகுந்தராவ்‌ வெங்கட்ராவ்‌ தர்ம ஸ்தாபனம்‌ சட்டபூர்வமாகத்‌ தபோவனத்திடம்‌ ஒப்‌ 
படைக்கப்பட்டிருக்கி றது. இந்த ஸ்தாபனம்‌ மேல ரத வீதியில்‌ வடமேற்கு மூலையில்‌ 
இருக்கிறது. 

ஏப்ரல்‌ மாதம்‌ 12ம்‌ தேதி ஸ்ரீராமநவமி அன்று அங்கு வழக்கமாக நடைபெற்று 
வந்துள்ள அன்னதான கைங்கரியத்தைப்‌ புதுப்பிக்கிறோம்‌, அதன்‌ முழு விவரம்‌ அப்‌ 
போதைக்கப்போது தர்ம சக்கரத்தில்‌ வெளியிட ப்படும்‌. 


வனத்‌ 


ணை த 


க்‌ ட 


சித்பவானந்த 
EEE ESS ESE 3S அல] அ] வைல ESE ESS SS ES SSS SESE 


EES SSS வல] SS SSS SSS SSA SS SSS | அல | ௮௮] அ] ௮௮௮ | வே [வல] அ) 
DHARMA CHAKRAM 


| Statement about ownership and other particulars about Newspaper ‘Dharma Chakram’ to be 

{l published in the first issue every year after the last day of February, 

[] FORM IV 

[] (See Rule 8) [] 

[] 1. Place of Publication: Tirupparaitturai I 

ர்‌. 2, Periodicity of its Publication:  -. Monthly 

[] 3. Printer’s name : Swami Sankarananda 

[ி Nationality : “a Indian , 

[] Address : Tapovanam Printing 801௦௦], :. 

[] Tirupparaitturai-639 115, Tiruchi Dt, 

I 4,' Publisher's name: Swami Sankarananda 

ரி Nationality : Indian 

i Address : ள்‌ Sri Ramakrishna Tapovanam, 

|| Tirupparaitturai-639 115, Tiruchi Dt, 

[] 5. Editor's name: Swami Nithyananda 

[] Nationality : Indian || 
Address : Sri Ramakrishna Tapovanam, 

[] Tiruppareitturai-639 115, Tiruchi Dt. ரி 

[] 6. Names and addresses of indivi- Sri Ramakrishna Tapovanam ௧ ||| 

|| duals who own the newspaper Tirupparaitturai-639 115, Tiruchi Dt, 

|| and partners or shareholders ்‌ 

| holding more than one percent [] 

[]] of the total capital : - ॥ 
I, Sankarananda, hereby declare that the particulars given above are true 

| to the best of my knowledge and belief ர்‌ 

Sankarananda 


ய Date: 14—3—81 ; Signature of the publisher. 
ESE SSS SS SS SSE SSS SSS SSS SEES 


Edited by SWAMI NITHYANANDA 
Printed & Published by Swami Sankarananda at Tapovanam Printing School, Tirupparaitturai, Tiruchi Dt. 


